

A TPLA120B167

1711  
AE  
116

# శాస్త్రదాస్యము

AE 116

కొప్పరపు సుబ్బారావు



సంక్రమణ బుక్ షాఫ్ట్.  
బుక్ నెల్లూరు  
బెజవాడ.

ది మోడరన్ పబ్లిషర్స్-తెనాలి.

నర్వస్వామ్యములు.

వెల రు. 1-8-0



ప్రథమ అవృత్తి - మే 1944

ద్వితీయ అవృత్తి - జూన్ 1945

## ని వే ద న

తరతరముల నుండి  
శాస్త్ర దాస్యము  
చేయుచున్న దీన  
హరిజనులవిమోచ  
నకై, తమ తనూ  
ధనప్రాణము లర్పిం  
చుచున్న ఏ సంఘ  
సంస్కర్తలుకలరో

వారి

పూజ్య పాదపద్మములకు

లక్ష్మీ పవర్ ప్రెస్, తెనాలి.



# పరిచయం

గోపీచంద్

ఈ గ్రంథకర్త కొప్పుల సుబ్బారావుగారు నాటక కర్తలుగా, మ్యూజిక్ డైరెక్టరుగా ఆంధ్రలోకానికి చిరపరిచితులూ, ప్రఖ్యాతులున్నా; కాని, వీరికాస్త్రజ్ఞానం విమర్శనా పటిమా మాత్రం ఆంధ్రలోకానికి క్రొత్త అనుమంటాను.

ఈ గ్రంథం చదవటం పూర్తిచెయ్యగానే, వీరు ఇంత పాడిత్యం ఆవేశం ఇన్నాళ్లు తమలో ఎట్లా ఇముడ్చుకొని దాచుకోగలిగారా అని ఆశ్చర్యపడ్డాను. ఈ గ్రంథంవల్ల వీరు నిశ్చయ గా ఆంధ్రలోకానికి అవామి-నీవ చేశారని నేను తలచున్నాను. సమృద్ధి నో ఈ గ్రంథం చదివిన పది ఒక్కరూ నాతో ఏకీభవించినా నావల్లనే ధర్మాలుగా నాచుకొని, ఇంకా అటు దాశ్యం ప్రతిపాది చటమే అన్నానా పెట్టుకొని, చీకటిలో టికి పూర్వార్థం అను మంత్రాలనుమలే వనశ్చరణ చెన్నా కొచ్చిన ఆకారవాసులను, శుష్క వాది ప్రేయులను, బహు చక్కని జవాబు ముక్తి ముక్తగా చెప్పి, సుబ్బారావుగారు హిందూసంఘానికి అత్యంత మేలు చేశారని అంగీకరించక తప్పదు.

మానవ సంఘానికి స్త్రీత్వం అనేది లేదు. అదికాలంనుంచీ పరిణామం పొందుతూనే వచ్చింది. కల్పాంతవరకూ పరిణామం చెందుతూనే వుంటుంది. అది నిత్య నూతనం. ధర్మశాస్త్రం అట్లా కాకపోవటంవల్ల ఒక కాలానికి ఉపయోగకరంగా వున్నది, మరొక కాలానికి నిరుపయోగంగానో, హానికరంగానో తయారవటం కద్దు. ఎప్పటికప్పుడు, సంఘంలో, మానవ ఆదర్శంలో, జరిగే ఈ మార్పునే అరవిందులు తమ గీతావాక్యంలో ఇట్లా చెప్పారు—

“మానవుడు అదిలో వ్యక్తిసుఖమే పరమావధిగా పెట్టుకున్నాడు. అందుకు అనుకూలమైన ధర్మాలు బయలుదేరినై. తరువాతిమెట్టు కుటుంబం. ఆప్పుడు కుటుంబంలోనూ స్వసుఖాన్ని పరిత్యజించటం ప్రశంసనీయమైంది. తరువాతిమెట్టు వంశం. ఆప్పుడు వంశంలోనూ స్వసుఖాన్నీ, కుటుంబశ్రేయస్సునీ కూడా రెక్క చెయ్యకపోవటం ప్రశంసనీయమైంది. తరువాతిమెట్టు జాతి. దాని తరువాత దేశం. దానితరువాత ప్రపంచం.”

ఒక మెట్టులోనుంచి రెండవమెట్టులోకి వచ్చేటప్పుడు సంఘర్షణ, యుద్ధం, జననన్తం తప్పదు.

ఈ విధంగా మానవసంఘ పరిణామం జరిగేటప్పుడు ఒక దశకు ఉపయోగపడిన ధర్మాలు, మరొక దశకు పనికిరాకపోవటం సహజమే ! ఇందులో ప్రకృతి విరుద్ధంగానీ, వైపరీత్యంగానీ ఏమీతదు.



నేడు మన పండితుల్లో ఎక్కువమంది ఈ సత్యాన్ని గ్రహించటంలేదు. ధర్మశాస్త్రాలూ, నిత్యశాస్త్రాలూ ఏ దుకు పుట్టియో, వాటి ప్రయోజనం ఏమిటో మరిచిపోయి తన స్వార్థాకీ పీడనకూ ఉపయోగిస్తున్నారు. దీన్నే సుబ్బారావుగారు ఈ గ్రంథంలో అతీతవా దీక్ష్యం అని ఆత్మోపన్యస రాహిత్యం అని ఉదహరించారు.

అసలు ధర్మం ఎందుకు పుట్టింది? సంఘకల్క్షాణం కోసం గదా? నలుగురు కలిసి 'మనం'కొన్ని ధర్మాలను పాటిస్తేనేగాని సుఖంగా, ఒడుదుడుకు లేకుండా బ్రతకలేం? అని నిర్ణయించుకొని తమ సుఖజీవనంకోసం ధర్మాలను ఏర్పరచుకుంటారు. సంఘం పరిణామంచెంది, ఈ ధర్మాలను ఏర్పరచుకున్న స్థితిని దాటికప్పుడు, ఈ ధర్మాలే-ఒకప్పుడు సంఘానికి శ్రేయస్సును కూర్చిన ఈ ధర్మాలే-అహితాన్ని కలుగజేస్తయ్. అంటే ఈ ధర్మాలన్నీ అధర్మా లైతే అన్నమాట! అప్పుడు నూతనధర్మాల అవసరం సంఘానికి కలుగుతుంది.

ఇప్పుడు 'అబద్ధం ఆడగూడదు' అనే ధర్మం వుందనుకొండి ఇదిచాలా మంచిధర్మం. సత్యంచెప్పటం చాలామంచిది. ప్రతివాడూ అబద్ధం ఆడుతూ వుంటే మానవుల్లో ఒకరిమీద ఒకరికి నమ్మకమే వుండదు. సుహృద్భావమే వుండదు. సుహృద్భావమే నశిస్తుంది. సంఘం అల్లకల్లోలమై పోతుంది. నిజమే! కాని సత్యంచెప్పటంవల్ల ఒక నిరపరాధికి అపకారంమాత్రమే జరిగేటట్టయితే మాత్రం అసత్యం చెప్పటమే మానవధర్మం అవుతుంది. ఇట్లాగే, అహింస పరమ ధర్మం. కాని ఒక దుర్మార్గుడు మనలను హింసించటానికీ పూనుకున్నప్పుడు మాత్రం సామదానభేదదడోపాయాల్లో, మనలను కాపాడకోవటమే పరమ ధర్మం. "సమచితిహింసన మరయ నహింస" అనికూడా భారతం చెప్తున్నా వుంది ఇంతేకాదు. "పరిహితము నేయబూనిన పురుషుడు, పాపంబుసేసి పొందన కీడు" అనికూడా చెప్తున్నావుంది.

ఈ అపవాదాలని ఒట్టి ధర్మశాస్త్రాలు సంఘ క్షేమం కోసం ఏర్పడ్డవిగాని, పీడనంకోసం కాదని మనమే సుభాగా గ్రహ్యమాతూంది. మనం ధర్మశాస్త్రాల కోసం పుట్టలేదు. మనకోసం ధర్మశాస్త్రాలు పుట్టినై. ధర్మానికి దానంతటదానికి విలువలేదు—ఫలితాన్నిబట్టి కలుగుతుంది. ఈ సంగతే ఈ గ్రంథంలో సుబ్బారావుగారు, మిక్కిలి ప్రతిభావంతంగా వ్రాశారు. ఇదెవ్వరూ—సంఘక్షేమం కోరేవారు—కాదనలేనిధర్మం. ఈ ధర్మానికి అపవాదంకూడా లేదు.

"మంగు ఆలి, తిక్కె తిక్కె" అంటున్నారు సుబ్బారావుగారు. ఇది మహావాక్యం. మానవుడు కొన్నాళ్ళు జీవించి వుంటేనే ఏదైనా. జీవించటం



మార్గం. దీనికి మించిన ధర్మంలేదు. విశ్వామిత్రమహర్షి కరుణతో తిండి దొంగక్క చూడల్లోగా కక్కచూస దొంగిలించి, తిని, జీవించాడు. ఇది అదర్శంకాదా అని శిష్యులచేసిన మాటనాటి “జీవిత మంతా ధర్మమే జీవన్ మర్తమనాత్మయత్” అని జవాబుచెప్పాడు. ‘మరి చటుక్కంటే జీవించటం మేలు. జీవించివుంటే ధర్మం చెయ్యగలంగాని మరణించి చేసే దేముంది?’ అని.

ఇండులో తప్పలేదు — “ప్రాణరక్షణం పరమధర్మం.” కనుక ‘మందు మానవులు సతతంగా జీవించే ఏర్పాటు చెయ్యండి. తర్వాత జీవించి ఎంచెయ్యాలి, దేన్ని సాధి చాలా చెప్పండి’ అంటున్నారు నుబ్బారావు గారు. ఆర్థిక సమానత్వం ముందు, ఆధ్యాత్మికచింత తర్వాత. అంతేగాని శాస్త్రాలవంకతో మొదలుకే మోస జేకండి! ఈ అభిప్రాయంతోనే వివేకానంద స్వామిలుకూడా, “నాదేశంలో ఆకలితో మూలిగే ఒక కుక్కవున్నా, దాని కడుపుచిచ్చు చల్లార్చటమే నామతం,” అన్నారు. ఇది గ్రహించక, సామానికి ఆర్థికసౌఖ్యం ఏర్పడకమందే, ప్రజలందరికీ ఆహారందొరికే సదుపాయం కలగక ముందే, ఆధ్యాత్మికచింతలో పడటంవల్ల మన దేశానికి ఈ దుర్దృతి పట్టిందని నా విశ్వాసం.

ఈ గ్రంథంలో నుబ్బారావుగారు, సాంఘిక ఆర్థికదృష్టి లోపించటం వల్ల వచ్చే శాస్త్రదాస్యాన్ని, దానివల్ల కలిగే అగచాటనూ, కన్నలకు కట్టిపట్టు పట్టించారు. దీనివల్ల శాస్త్రదాస్యాన్ని ప్రచారంచేసే వారిలో ఏకాద్దిమందికైనా అనుభవించేవారిలో ఏకాద్దిమందికైనా కనువిప్పు కలిగితే వారు కృతార్థులైనట్లే.

వారు చెప్పినట్లు ఈ గ్రంథం వ్రాయటానికి కారణం పెద్దలను తిరస్కరించటంకాదు. పండితులను మాషించటమూకాదు. సంఘశ్రేయస్సు మాత్రమే...

సంఘహితమే ఆదర్శంగా పెట్టుకున్న ఈ గ్రంథం ఉత్తమగ్రంథం— ప్రజల ఆదరాభిమానాలను తప్పక చూరగొంటుంది. వివిధ శాస్త్రాలలోడనంచేసి ధర్మాధర్మాలు కళలాపశలాలనుబట్టి నిర్ణయింపబడతవని, నిరూపించిన నుబ్బారావుగారు ధన్యులు.

శాస్త్రదాస్యం ఆంధ్రదేశాన్నేకాక యావద్భారతదేశాన్ని వీడిస్తున్న జాడ్యం అవటంవల్ల, ఈ గ్రంథం త్వలో ఇతర భాషల్లోకి తర్జుమాకొగలదని ఆశిస్తున్నాను. సంఘం కీర్తలు ఇందుకు పూనుకోవాలని నానునవి ఇంత. కంటే నేను ఎక్కువ చెప్పవలసిన అవసరంలేదు. ఇప్పటికే కాలాతిరమింది.



నుబ్బారావుగారి మాటలు వినినాని మిగు చాలా కుకూహలంతోవుండి  
వుటా. ఇక నేను నిష్క్రమిస్తున్నాను. అయితే నుబ్బారావుగారు ప్రవేశిస్తున్నారు.

నూతాశ్రమం,  
తెనాలి.

గోపీచంద్

ఒక్కమాట

కొన్నాళ్ళ తరం—ఈ శాస్త్రదాస్యంలోని కొన్ని కొన్ని ఉహల్ని అప్పుడప్పుడు అది సంగ్రహంగా మన పత్రికల్లో ప్రచురిస్తూ వచ్చాను. ఆ ప్రచురణలు పరిశీలించినటువంటి మన సనాతన—అధునాతనల్లో, అవి తీవ్రవాదప్రతివాదాలను రెచ్చగొట్టినందుకు నిదర్శనంగా, వారివారి దూషణ భూషణ ఖండన మండనాలతో నిండిన లేఖలు, కొన్నాళ్ళపాటు ఈ రచయితను గుక్కరిప్పుకొకుండా చేశాయి. ఆదాయవ్యయాలు అంచనావేసి చూస్తే, దీవనలన్ని ఖర్చయిపోయి తిట్లు నిలవలేలినయ్యే. మరి, నిండా మునిగితే చలేవుండదు కాబట్టి ఈ 'శాస్త్రదాస్యా'ని సంపూర్ణంగా ఈ నాడు ఆంధ్రలోకానికి అందిస్తున్నాను.

నేను కోరినవెంటనే దీనికి విపులమైన వీరిక వ్రాసియిచ్చిన గోపీచందుగారికి చాలా కృతజ్ఞుణ్ణి. ఈ గ్రంథరచనకు నన్ను ప్రేరేపించిన ఉద్దేశాలను గూర్చి, వారే తమ అమృతలేఖలతో వివరించారు. కాబట్టి నేను ఏమి చెప్పినా ఇక చర్చిత చరణమే.

ఈ గ్రంథాన్ని వాడుకభాషలో వ్రాయాలని అనుకున్నాను: 'పాసగ లేదు. ఎందుకంటే గ్రంథవస్తువు శాస్త్రచర్చ—శాస్త్రచర్చ చేసేటప్పుడు భాష కూడా కొంచెం మడిగట్టుకుంటే బాగుంటుందని తోచింది. కాబట్టి గ్రామ్యతర శైలిలోనే వ్రాశాను. ఇదీ శాస్త్రదాస్యమే! మరి—అనివార్యంఅయింది!

ఈ గ్రంథంలో కొన్ని కొన్ని పారిభాషిక పదాలకీ శ్లోకాలకీ వరస అంకలు వేసి, వాటిని గ్రంథాంతంలో 'టీక' అనే శీర్షికక్రింద వివరించాను. జిజ్ఞాసువులకు ఇది సహాయపడగలదని ఆశయం.

కొప్పరపు నుబ్బారావు



## V

### ద్వితీయ ఆవృత్తి

ఈ 'శాస్త్రదాస్యం' ప్రథమావృత్తి ప్రతులన్నీ, ముద్రించిన కొలది కాలంలోనే ఖర్చయిపోయినయ్. ఇంత అచిరకాలంలో, దీని ద్వితీయావృత్తికి అవకాశం కలిగించిన ఆంధ్ర మహాజనుల ఆదర సత్కారాలకు ధన్యవాదాలు.

16-6-45

కొప్పరపు సుబ్బారావు.

### సాంకేతికములు

ఆప. — ఆపస్తంబ శృహ్యనూతములు

ఋగ్వే. — ఋగ్వేదము

వి. బ్రా. — విశిష్టబ్రాహ్మణము

గీత. — భగవద్గీత

గీ. భా. — గీతాభాష్యము  
(శాంకరము)

చ. వి. — చతుర్వింశతిమతము

చాటు. — చాటువులు

జాబా. — జాబాలోపనిషత్తు

తై. ఆ. — తైత్తిరీయారణ్యకము

తై. ఉ. — తైత్తిరీయోపనిషత్తు

దివో. — దివోదాసీయము

నిర. — నిరయసింధువు

ప. మా. — పరాశరమాధవీయము

ప. స్మృ. — పరాశరస్మృతి

బోధా. — బోధాయన ధర్మ  
మూత్రములు

భాగ. — భాగవతము

మను. — మనుస్మృతి

మ. భా. — మహాభారతము

మార్క. — మార్కండేయపురాణము

మితా. — మితాక్షరి

యాజ్ఞ. — యాజ్ఞపల్క్యస్మృతి

నాయు. — నాయుపురాణము

విష్ణు. — విష్ణుపురాణము

శత. — శతపథబ్రాహ్మణము

నూత. — నూతసంహిత

స్కాంద. — స్కాందపురాణము

స్మృ. చం. — స్మృతిచంద్రిక

స్మృ. ము. — స్మృతిముక్తాఫలము

స్మృ. ర. — స్మృతి రత్నాశరము

హేమా. — హేమాద్రి ప్రాయశ్చిత్త  
కాండము



# VI

## శ్రీ రీ క ల సూ చి క

ఖండనాథ్యాయము	పుట
1 దాసోఽహం	1
2 చక్రము - ఈగ	1
3 సంస్కర్తలు - సనాతనులు	2
4 నిజము - నిష్ఠురము	3
5 ధర్మకాస్త్రములు	4
6 ధర్మనిర్ణయము	4
7 తరతమములు	5
8 సనాతన ధర్మరక్షణము	5
9 నేడు	6
10 బ్రాహ్మణుడు	6
11 బ్రాహ్మణత్వము	7
12 బ్రాహ్మణుని విధులు	8
13 ఉంఛవృత్తి	13
14 పట్టణవాసము	14
15 శూద్రసేవ	14
16 శూద్రపానీయము	15
17 శూద్ర సాహచర్యము	16
18 వేదవిక్రయము	17
19 క్షీరవిక్రయము	18
20 సముద్రయానము	19
21 కారాగృహవాసము	20
22 వాహనములు	21
23 అబ్రాహ్మణవృత్తులు	22
24 బ్రాహ్మణ నటీనటనము	24
25 ఆంధ్రులు - ఆంధ్రభూమి	24
26 ఇతరభూములు	25
27 బ్రాహ్మణులు-బ్రిటిష్ రాజ్యము	27
28 సివిల్ క్రిమినల్ చట్టములు	28
29 అపశ్రుతి - అవలయ	29
30 నెమరు	29
31 బ్రాహ్మణుడు-ధర్మచ్యుతి	32

32 ఒక క్రొత్త చట్టము	32
33 తుత్రియుడు	36
34 వైశ్యుడు	37
35 శూద్రుడు	37
36 మీరు?	37
37 కొన్ని యుపద్రవములు	38
38 ఆశీక పాండిత్యము	41
39 ఆత్మోపమ్యరాహిత్యము	41
40 ఆర్యకౌరము	42
<b>మండనాథ్యాయము</b>	
41 సంతబసివి	44
42 మహాద్దండశక్తి	47
43 హిటర్ - ముస్సోలిని	48
44 కవిత్వము - వైత్యము	49
45 దొంగసృష్టి	52
46 అలాయస్వాహా!	53
47 ఏది ధర్మము?	54
48 శునశ్శేపుని కథ	56
49 ధర్మాధర్మ సమన్వయము	62
50 ధర్మ నిర్వాచనము	63
51 కొలతబద్ధ	65
52 కొలత	66
53 భల్లూకముష్టి	67
54 వానరవంశము	67
55 డేగలు! డేగలు!	69
56 ఫలితము	71
57 ఎవరు బాధ్యులు?	72
58 కర్తవ్యము	73
59 స్వస్తి	74
60 కథ	75
టీక	85



# ఖండనాధ్యాయము

## 1. దాసోఽహం

నేనొక హిందువుడను: కాని, కడజాతియని మీచే నిర్భయ  
చింపబడిన 'అంటరాని' కులములో జన్మమెత్తి యున్నాను.  
మీ గ్రామమునకు వెలుపల నాయెల్లు—మీ వీధికి వెలుపల  
నా వర్మటనము — మీ సంఘమునకు వెలుపల నా స్థానము.  
నా జీవితపరిస్థితుల వైపరీత్యము నిజముగా మేర నతిక్రమించినది.  
దేశవ్యవహారముల వంక జాతునా అవి నా యధీనమున లేవు—  
ఖండాంతరవాసుల నిగ్రహానుగ్రహములు వానిని శాసించు  
చున్నవి. నా ఆక్కలకష్టమును జూచుకొని తృప్తిపొందుదునా  
ఆ కష్టమునకు ఉచితఫలము నా యధీనమున లేదు — కలవారి  
ఆర్థిక సిద్ధాంతముచే అది శాసింపబడుచున్నది. పోనిండు.  
నా హిందూసంఘములో నాకోరిన స్థానమునకైన యత్నించి  
చూతునా, ఆ సంఘధర్మము నా యధీనమున లేదు. అది శాస్త్ర  
ముల యధీనము. ఆ శాస్త్రములు పండితాధీనములు. ఆ పండి  
తులు పెక్కురు కేవల పాండిత్యదృష్టికి అధీనులు—కొందరు  
స్వాధికారస్థాపనా వేశమునకు అధీనులు—కొందరు సత్యగోపన  
వ్యసనమునకు అధీనులు. తమ పాండిత్యమును సంఘకళ్యాణము  
నకై వినియోగించుచున్న ఉదారస్వభావులు — అల్పసంఖ్యా  
కులు—అచ్చటచ్చట లేకపోలేరు. వారికి మా కైవారములు.

## 2. చక్రము - ఈగ

ఈ రాజకీయ ఆర్థిక సాంఘిక ధర్మములు మూడును  
మూడు చక్రములవలె పరిభ్రమించుచున్నవి. ఆ పరిభ్రమణము



మీద నా అధికార మేమియు లేదు. తరతరములాదిగా అవి తమంత తాము తమ ఇచ్చవచ్చిన గతిభేదములతో అట్లే పరిభ్రమించుచున్నవి. వానిపై వ్రాలిన ఒక ఈగనువలె అవి నన్ను తమతోపాటు త్రిప్పుకొనిపోవుచున్నవి. నామీద అధికారము గల ఒక ముగ్గురుమూర్తులు ఆకాశములో నున్నారట! వారి యునికి సత్యమో అసత్యమో కాని మరొక ముగ్గురు దేవులు ఇహలోకములో. నాకు అనుక్షణము ప్రత్యక్షదర్శన మిచ్చుచున్నారు. నా రాజకీయదేవత, ఖిడ్డసంపన్నుడైన ఖిండాంతరవాసి. నా ఆర్థికదేవత, లక్ష్మీసంపన్నుడైన భూస్వామి. నా సాంఘికదేవత, శాస్త్రసంపన్నుడైన వైదికశిఖామణి. ఒకటవ రెండవ దేవతలను ఎట్లో ప్రసన్నమొనర్చుకొనగలననుధైర్యము నాకు కలిగినది. మూడవ దేవతయెడల మాత్రము అట్టిధైర్యము బొత్తుగా కలుగుటలేదు. కారణము—బలాంధులకన్న ధనాంధులకన్న మతాంధులు బహుకఠినులు-కసాయిలు!

### 3. సంస్కర్తలు-సనాతనులు

‘హరిజనులకు స్పృశ్యత’ ‘హరిజనులకు సంఘసభ్యత్వము’ ‘హరిజనులకు దేవాలయప్రవేశము’ అను నవజీవనాశయములతో బ్రచారముసేయ సాహసించుచున్న నేటి మన సంఘసంస్కర్తలను, ఈ పండితుల శాస్త్రవాదము—అపధానమందు నిషేధాక్షరివలె—అడు గడుగునకు నిలువరించుచున్నది. ఒక్క హరిజన సంస్కర్తలనేకాదు—అనేకముఖముల బారలుసాచ యత్నించుచున్న మన సంఘ సంస్కరణోద్యమము నంతటిని ఈ శాస్త్రవాదము ఎచ్చటికచ్చట ప్రతిఘటించి నిరోధించుచున్నది. ఈ పండితులు నేడు ‘వర్ణాశ్రమ స్వరాజ్యసంఘము’ లనియు ‘సనాతన ధర్మరక్షకసభ’ లనియు ‘వైదిధర్మస్థాపనపరిషత్తు’



లనియు విధవిధములైన సంస్థలను నెలకొల్పి తీవ్రప్రచారము నేయుచున్నారు. ఏమని? 'అంటరానితనము నైదికధర్మ సమ్మతము' 'వర్ణవిభేదనిర్మూలనము సనాతనధర్మ విరుద్ధము' 'ప్రౌఢ వివాహములు ఆర్యధర్మన్యతిరిక్తములు' 'విధవా వివాహములకు శాస్త్రాధికారము లేదు' అని. వీరి వాదమంతయు దేనిపై ఆధారపడి యున్నది? శాస్త్రములపై. శాస్త్రవాదమునేగాని హేతువాదమును వీరంగీకరింపరా? శాస్త్రవాదమునకు అడ్డురాని యెడల హేతువాదమును వీరంగీకరింపవచ్చును. అడ్డువచ్చునెడల అంగీకరింపరు. వీరికి శాస్త్రవాదము ప్రధానము; హేతువాద మప్రధానము. ఈ విషయమున మన నీతిశాస్త్రకారులు వారిపక్షమే పలుకుచున్నారు.

1. అర్థశాస్త్రాత్మకతతో ధర్మశాస్త్ర మితిస్థితి:—యాజ్ఞ.

కాబట్టి శాస్త్రవిచారమే మనకు ప్రధాన కర్తవ్యము. హేతువాద మనంతరము.

#### 4. నిజము-నిష్ఠురము

ఈ వ్యాసోద్దేశ్యమును సులభముగా సాధించుటకై ప్రశ్నోత్తరవద్ధతిని అవలంబించితిని. కాని పృచ్ఛకుడు నిజముగా హరిజనుడు కాడు : పృచ్ఛితుడు నిజముగా బ్రాహ్మణుడును గాడు. ఇద్వురును ఊహాప్రపంచములోని వ్యక్తులే. అయినప్పటికిని ఈ వ్యాస విషయక చర్చా సందర్భములో అందునందు కొందరను గూర్చి నిష్ఠురముగా వ్రాసె ననునిందకు ఈ వ్యాస కర్త గురికావచ్చును. నిజమాడుట నిష్ఠురమే! మరి—అబద్ధమాడుట ఆత్మవంచనము.



### 5. ధర్మశాస్త్రములు

మనమిప్పుడు దేనినిగూర్చి విచారింపవలసియున్నది? ననా తనధర్మము—అనగా, వేదసమ్మతమైన ధర్మము—అనగా, వైదికధర్మమును గూర్చి. ఆ వైదికధర్మమునుగూర్చి తెలుసుకొనుటకు మన మేగ్రంథమును చదువవలెను? ఒకటికాదు—ఒక వేయిగ్రంథములు చదువవలెను—శ్రుతులు<sup>1</sup> స్మృతులు<sup>2</sup> ఇతిహాసములు<sup>3</sup> పురాణములు<sup>4</sup> వేయునేల? ప్రాచీన వాఙ్మయము నంతయు తిరుగవేయవలసి యుండుము.

### 6. ధర్మనిర్ణయము

ఇన్ని వందల గ్రంథములనుండి ఏదేని యొకానొక ధర్మమును నిర్ణయించుటెట్లు? మనువు చెప్పుచున్నాడు—

2. ప్రత్యక్షం చానుమానంచ శాస్త్రంచ వివిధాగమమ్  
త్రయం నువిదితం కార్యమ్ ధర్మసిద్ధి మభిప్సితమ్॥

3. ఆర్షం ధర్మోపదేశంచ వేదశాస్త్రావిరోధినా

యస్తర్కేణానుసంధత్తే స ధర్మమ్వేద సేతరః॥ (మను)

అనగా, ఋషిప్రోక్తమై ధర్మోపదిష్టమై వేదశాస్త్రసమ్మతమై ఏది ప్రత్యక్షానుమానములనంబడు తార్కిక సాధనములకు లభ్యమగుచున్నదో అదియే ధర్మము; ఇతరము కాదు. దీనివలన రెండు ముఖ్యవిషయములు తేటపడుచున్నవి. ఒకటి-ధర్మము వేదశాస్త్రములవలన విజ్ఞేయమనియును; రెండు- ఏది ఆ వేదశాస్త్రముల నుండి తర్క్య (సాధ్య) మనియును. అట్లులైన మనమా తర్క్యమునకు ఇప్పుడు పూనుకొనవలసి యుండుమా? లేదు. ఆ పనినిగూడ మన పూర్వులే మనకొరకు చేసిపెట్టినారు. వారే తర్కించి తమ నిర్ణయములను ఆశ్రుతి స్మృత్యాదుల యందే ప్రతిపాదించి యున్నారు.



## 7. తరతమములు

ఆ శ్రుతిస్మృతిపురాణాదులకు గూడ మన పెద్దలు తరతమప్రామాణ్యమును విధించియున్నారు.

4. ధర్మం జిజ్ఞాసమానానామ్ ప్రమాణం పరమం శ్రుతిః

ద్వితీయం ధర్మశాస్త్రంతు తృతీయం లోకసంగ్రహః-(నును)

అనగా, ధర్మనిర్ణయమునకు శ్రుతులు ఉత్తమ ప్రమాణములు; ధర్మశాస్త్రములు మధ్యమ ప్రమాణములు; లోకసంగ్రహము (లోకాచారము) కనిష్ఠప్రమాణము. కావున, సనాతన ధర్మవిచారముసేయ నుద్యమించువారు ఈ మూడింటిని ఆయా తరతమప్రామాణ్యమునుబట్టి పరామర్శింపవలసియుందురు.

## 8. సనాతనధర్మరక్షణము

శ్రీశంకరభగవత్పాదులు తమ గీతాభాష్య (ఉపోద్ఘాత) మునందు సెలవిచ్చుచున్నారు—

ఈ శంకరులవారు అసాధారణ మేధావంతులు, వైదిక ధర్మ పునరుద్ధాపన మహాచార్యులు. వీరు — “వేదములందు బ్రహ్మతో, తదంగములందు గర్భునితో, తదర్థవివేచనమునందు శుక్రునితో, తత్కర్మనిరూపణమునందు జైమినితో, తత్సూత్ర వివరణమునందు వ్యాసునితో సమాను”లట.

5. వేదేబ్రహ్మసమ, స్తదంగనిచయే గర్భోపమ, స్తత్కర్మా

తాత్పర్యార్థవివేచనే గురుసమ స్తత్కర్మ సంక్షేపనే

అసీజైమినిరేవ, సూత్రనిచయస్యాగ్లోపసంవర్ణనే

వ్యాసేనైవసమ, స్మశంకరగురుజ్ఞేజీయతాం మానసే|| (చాటు)

అట్టి శంకరులవారు వైదికధర్మరక్షణమునుగూర్చి ఏమని సెలవిచ్చుచున్నారు? వినండి—



6. బ్రాహ్మణత్వశ్యహి రక్షణే రక్షితస్యాత్ వైదికోధర్మః

తపధీనత్వాత్ వర్ణాశ్రమ భేదానామ్॥

(గీ. భా.)

కాబట్టి వర్ణాశ్రమవ్యవస్థ అంతయు బ్రాహ్మణత్వముమీదనే ఆధారపడియున్నది. ఆ బ్రాహ్మణత్వ మెంతకాలము సురక్షితమై యుండునో, అంతకాలము సనాతనధర్మమునకు పతనము కలుగదు. ఏనాడు బ్రాహ్మణత్వ మప్రభంశమునొంది యధోగతమగునో ఆనాడు సనాతన వైదికధర్మము నశించినదేయగును. కావున సనాతనధర్మ మంతటికిని బ్రాహ్మణత్వమే ప్రాణమనుట విస్పష్టము.

### 9. నేడు

కాబట్టి, ఈ సనాతనధర్మస్వరూప మెట్టిదో తెలిసికొనుటకు, సనాతనబ్రాహ్మణత్వమెట్టిదో తెలిసికొనక తప్పదు. ఆ సనాతన బ్రాహ్మణత్వప్రమాణముతో అధునాతనబ్రాహ్మణత్వమును పరీక్షింపక తప్పదు. అస్పృశ్యతా విచారమునకు ఇన్ని గాఢలేల? ఇన్ని తర్కములేల? అను ప్రశ్న రావచ్చును. ఆ ప్రశ్నకు “సనాతన ధర్మోద్ధార”కులే సమాధాన మియవలెను. ఏలయన, అస్పృశ్యతానివారణప్రతిఘటనము కొరకు శాస్త్రములను బయటకులాగినది వా రేకదా? కాన, ఇక నిపుడు బ్రాహ్మణత్వవిచారము.

### 10. బ్రాహ్మణుడు

వర్ణములు మనుష్యకల్పితములు కావట. శ్రీకృష్ణుడు స్వయముగ నిర్వచించుచున్నాడు—

7. చాతుర్వర్ణ్యమ్ మయాసృష్టమ్ గుణకర్మవిభాగశః- (గీతా)



అందు, బ్రాహ్మణవర్ణము బ్రహ్మముఖమునుండి యుత్పన్నమైనదట.

8. బ్రాహ్మణోస్య మాఖిమాసీత్ — (ఋగ్వే)

## 11. బ్రాహ్మణత్వము

సృష్ట్యాది నేటివరకు ఈ ప్రపంచమున నెన్నియో జాతులు ఏన్నియో మతములు పుట్టినవి—గిట్టినవి. కాని ఈ భారతఖండమున దక్క ఏ యితరఖండమునందైన ఏ మతమునందైన ఏ సంఘమునందైన ఇట్టి బ్రాహ్మణత్వము— ఇట్టి వినూత్నవర్ణ సృష్టి— కలదా? లోకైక నిరుపమానమైన ఇట్టి బ్రాహ్మణత్వమును కాపాడి తన్మూలమున సనాతనధర్మమును సురక్షితము చేయుటకై మన మహర్షులు ఎట్టి కఠిన నియమములను ఎట్టి కఠోరశాసనములను విధించియుండిరో వినుడు!

## 12. బ్రాహ్మణుని విధులు

బ్రాహ్మణుడు అహరహము సంధ్య నుపాసింపవలెనట. ఆజన్మాంతము అగ్నిహోత్రము నాచరింపవలెనట.

9. అహరహస్సంధ్యాముపాసీత్ - (ఆప)

10. యావజ్జీవమగ్నిహోత్రం జుహుయాత్ - (తై. ఆ)

11. ఔపాసన పరిత్యాగీ సురావీ త్యుచ్యతే బుధైః - (హేమా)

సంధ్యకొరకు బ్రాహ్మణుడు శుచి అశుచి అను భేదమునుకూడ పాటింపనక్కర లేదట.

12. శుచిర్వా ప్యశుచిర్వాపి

కాలే సంధ్యాం సమాచరేత్ — (హేమా)

“కలౌ పారాశరాః స్మృతాః”<sup>5</sup> అను న్యాయము చొప్పున మీకు ప్రమాణాగ్రగణ్యమైన పరాశరస్మృతి యేమి చెప్పు



చున్నదో వినుడు:

13. నోపతిషేత యః పూర్వే నోపాస్తే యశ్చ పశ్చిమామ్  
స శూద్రవతో బహిష్కార్యః సర్వస్మాత్ ద్విజకర్మణః॥

14. అగ్ని కార్యపరిభ్రష్టాః సంధ్యోపాసన వర్జితాః  
వేదంచయేనధీయానాస్తే సర్వే వృషలాః స్మృతాః-(ప. స్మృ.)

అనగా, “సంధ్య నుపాసింపనివారును, వేదములు పఠింపని వారును, అగ్ని కార్యములు (దక్షిణాగ్ని గార్హ పత్యాహవనీయములు) సేయనివారును, శూద్రులతో సమానులు. అట్టివారిని శూద్రులనువలె బహిష్కరింపవలెను.” — అట్లు బహిష్కరింపబడుటకు ఇచ్చగింపని వారికి మన శాస్త్రములు విధవిధములైన ప్రాయశ్చిత్తములను శాసించుచున్నవి. వ్యాస మహర్షులవారు సెలవిచ్చుచున్నారు—

15. సంధ్యాదికర్మణామేతే ప్రాయశ్చిత్త మభోజనమ్  
దినద్వయే త్రిరాత్రం స్యాత్ కృచ్ఛార్థంతు దినత్రయే॥

16. దశాహేకృచ్ఛ్రమేకంస్యాత్ ఊర్ధ్వంచాంద్రాయణంభవేత్  
చాంద్రాయణం పరాకంచ మాసా దూర్ధ్వం విధేయతే॥

17. తతోప్యేవం ప్రకల్పం స్యాత్ వ్యాసస్యవచనం తథా-(స్మృ. ము.)

అనగా, ఒక దినము సంధ్యవార్పని బ్రాహ్మణునకు అభోజనము<sup>1</sup> ప్రాయశ్చిత్తము. రెండుదినములు సంధ్య నుపాసింపనివానికి మూడురాత్రులు అభోజనము ప్రాయశ్చిత్తము. మూడుదినములు పాసింపనివానికి సగము కృచ్ఛ్రము<sup>2</sup> ప్రాయశ్చిత్తము. పదిదినములు పాసింపనివానికి ఒక నిండుకృచ్ఛ్రము ప్రాయశ్చిత్తము. పదిదినములు మించినవానికి చాంద్రాయణము<sup>3</sup> ప్రాయశ్చిత్తము. నెలదినములు సంధ్యవార్పని బ్రాహ్మణుడు చాంద్రాయణముతోపాటు పరాక<sup>4</sup> మనంబడు మరొక ప్రాయశ్చిత్తమును



గూడ ఆచరింపవలెను. ఇంతేకాదు—సంధ్యాగ్నులను విడిచిన నామమాత్ర బ్రాహ్మణులకు ఎందరు మహర్షులు ఇంకను ఎట్టి కఠిన నియమములను విధించుచున్నారో వినుడు.

18. యో నపవిధ్యేత్ స కృచ్ఛ్రమ్ ద్వాదశరాత్రం చరిత్యా  
పునరాధేయం కారయేత్ —(వనీషేన-స్మృతిరత్నాకరే)

19. అన్నుత్సాదీ సంవత్సరమ్ ప్రాజాపత్యం చ రేత్  
గాంచ దద్యాత్ — (శంకేన-తత్త్వేవ)

20. ద్వాదశాహతిక్రమే త్ర్యహ ముపవాసో  
మాసాతిక్రమే ద్వాదశాహ ముపవాసః—  
సంవత్సరాతిక్రమే మాసోపవాసః  
పయో భక్షణంచ— (భరద్వాజేన-తత్త్వేవ)

21. సంవత్సరోత్సవేన్ద్విహోత్రే చాంద్రాయణంకృత్యా  
పునరాదధ్యాత్—  
ద్వివరోత్సవే చాంద్రాయణం సోమాయనంచ మర్యాత్  
త్రివరోత్సవే కృచ్ఛ్రమభ్యస్య పునరాదధ్యాత్—  
(హరితేన-తత్త్వేవ)

22. సంధ్యాహేనోఽశుచిర్నిత్య మనర్హః సర్వకర్మసు  
యత్కించత్ మయతేకర్మసతస్యఫలభాగ్ భవేత్ - (మితా)

23. నోపతిష్ఠంతి యే సంధ్యామ్ స్వస్థావస్థాసు వైద్విజాః  
హింసంతిహి సతా దేవం భగవంశం దివాకరమ్ (పా-శూ)

“వర్ణాశ్రమ” వాదులారా! “సనాతన ధర్మోద్ధార”కులారా! ఇన్ని ప్రమాణముల నిచ్చట మేమేల సంగ్రహించితి మనగా, సనాతన వైదికధర్మమునకు బ్రాణసమానములైన ఈ సంధ్యాది విధులపట్ల మీ రెంతవరకు జాగరూకులైయున్నారో పరిశీలించుటకే! ఈ పరిశీలన మిక్కిలి సులభము. ఏలయన, పాశ్చాత్య విద్యాలయములందు జదువుచున్న వేలకొలది బ్రాహ్మణయువకులు లేరా? సర్కారువారి కార్యాలయములందును ఇతర



కార్యాలయములందును పనిచేయుచున్న వేలకొలది బ్రాహ్మణ గృహస్థులు లేరా? ఈ విద్యార్థులలో ఈ గృహస్థులలో నూటికి తొంబదుగురకు సంధ్యజ్ఞాపకమే లేదు. జ్ఞాపకమున్న ఆ పదుగురలో నిద్దరైనా యధావిధముగా నుపాసింపరు. ఇక, అగ్ని కార్యములు నూటికి నూరు పూర్ణానుస్వారములు. మరి, మీ శాస్త్ర వాదము ప్రకారము ఈ వేలకొలది బ్రాహ్మణులనెల్ల మీరు బహిష్కరింపవలదా? ఏల బహిష్కరించుటలేదు? సంధ్యా గ్నులు విసర్జించిన బ్రాహ్మణుడు సర్వకర్మలకు ననర్హుడు కదా! వానిచే మీరు కర్మలెట్లు చేయించుచున్నారు? సంవత్సరముల తరబడి సంధ్యాగ్నులు లేమి, కృచ్ఛ్ర చాందాయణ పరాకాడి వివిధ ప్రాయశ్చిత్తములకు గూడ నతీతులైన యీ వేలకొలది బ్రాహ్మణులను ఏల వెలిబెట్టలేదు? ఇందరిని వెలిబెట్టుటకు మీకు ధైర్యసాహసములు కలవా? కలిగినను సాధ్యమా?— పోనిండు. “ఇతరుల కర్మాచరణమునకు మేము బాధ్యులము కాము. మేముమాత్రము స్వయముగా అన్నిధర్మములను అన్ని కర్మములను యధావిధిగా నాచరించు చున్నాము” అని మీ ‘వర్ణాశ్రమోద్ధారకు’ లందురు కాబోలు. మంచిదే. కాబట్టి, మీ ధర్మాచరణవైఖరిని గూడ యొక్కింత పరీక్షింతము. మీకు శ్రీకృష్ణభగవానుడు ఏమి విధించుచున్నాడో వినండి!

24. శమోదమస్తపశ్చాచమ్ త్షాంతిరార్జవమేవచ

జ్ఞానం విజ్ఞానమాస్తిక్యమ్ బ్రాహ్మం కర్మ స్వభావజమ్-(గీతా)

శమము అనగా అంతరింద్రియ నిగ్రహము, దమము అనగా బహిరింద్రియ నిగ్రహము, తపము, శౌచము అనగా శుచిత్వము, త్షాంతి అనగా (మానసికమైన) ఓర్పు, ఆర్జవము అనగా సరళ వర్తనము, జ్ఞానము అనగా మోక్షసాధనమైన బుద్ధి, విజ్ఞాన



మనగా శాస్త్రాదులయందు పరిజ్ఞానము, ఆస్తిక్యము అనగా దేవుని యునికియందు విశ్వాసము—ఈ తొమ్మిదియు బ్రాహ్మణునకు స్వభావసిద్ధములైన లక్షణములు. ఇక మనువు ఏమి శాసించుచున్నాడో వినండి !

25. అధ్యాపనం చాధ్యయనమ్ యజనం యాజనం తథా ।

దానం ప్రతిగ్రహం చైవ బ్రాహ్మణానా మకల్పయత్-(మను)

అధ్యాపనము అనగా వేదాధ్యయనము చేయించుట, అధ్యయనము అనగా వేదములను స్వయముగా నభ్యసించుట, యజనము అనగా యాగములు స్వయముగాచేయుట, యాజనము అనగా ఇతరులచే యాగములు చేయించుట, దానము అనగా పరులకు (అయాచితముగా) దానముచేయుట, ప్రతిగ్రహము అనగా పరులవలన (అయాచితముగా) దానము గైకొనుట—ఈ యారును బ్రాహ్మణునకు సనాతనధర్మ విహితమైన కర్మలు. ఇక, శ్రుతు లేమని శాసించుచున్నవో వినండి !

26. బ్రహ్మచర్యం పరిసమాప్య గృహీభవేత్, గృహీభూత్వా

వసిభవేత్, వసిభూత్వా ప్రవ్రజేత్—

(జాబా)

అనగా మొదట బ్రహ్మచర్యము, పిదప గార్హస్థ్యము, పిమ్మట వానప్రస్థము, అనంతరము సన్యాసము, ఈ నాల్గును బ్రాహ్మణునకు సనాతనధర్మవిహితమైన ఆశ్రమములు. మరి, పండితులారా! అస్పృశ్యతానివారణమును ప్రతిఘటించుటకు నడుములు బిగించిన యో “వర్ణాశ్రమ”వాదులారా! శాస్త్రములందలి ప్రత్యక్షరమును పొల్లులుసహా మన కనుల్లంఘనీయములని, వాదించుచున్న యో “సనాతనధర్మోద్ధార”కులారా! చేతులు జోడించి యడుగుచున్నాము — మీలో నే డెందరు తపస్సంపన్నులున్నారు? మీలోనేడు నూటికి పదుగూరైన యాజకాధ్యాపకులున్నారా? మీలో నేడు నూటికి ఐదుగూరైన యజనాధ్యయన



నైష్ఠికులున్నారా? మరొక ముఖ్యవిషయము—మీలో శాస్త్రీయమైన బ్రహ్మచర్యాశ్రమమును ఎందరు పరిపాలించుచున్నారు? ఎందరు వేదవిహితమైన గృహస్థాశ్రమమునం దున్నారు? గృహస్థాశ్రమానంతరమున నెందరు అడవులు పట్టినారు? అడవులుపట్టిన పిదప నెందరు సన్న్యసించినారు? నాయనలారా! వానప్రస్థాశ్రమస్వీకారమును మీరేల! చేయుటలేదు? అది కడుంగడు సులభమేకదా! మన దేశమున అడవులకు కరవు వచ్చెనా? నల్లమల ఎఱ్ఱమల వింధ్య మొదలగు మహారణ్యములు మనకు దగ్గరనే యున్నవి కదా? మీ కొరకేకాబోలు మన సర్కారువారు ఆ అడవులను ప్రత్యేకచట్టములద్వారా జాగ్రత (రిజర్వుడు) చేసిపెట్టినారే! ఆ అడవులలోనికి చక్కని రైలుమార్గములు కూడ నున్నవే! అయ్యలార! మేము హాస్యమునకు అడుగుటలేదు—త్రికరణశుద్ధిగా, ఏకాగ్రచిత్తముతో ప్రశ్నించుచున్నాము. ఏ సనాతనధర్మము హరిజనులకు అస్పృశ్యతను విధించుచున్నదని మీరు ఘోషించుచున్నారో, ఆ సనాతనధర్మమే మీకు బ్రహ్మచర్యాది చతురాశ్రమములను యజనాది షట్కర్మలను శమనమాది నవవిధసాత్త్విక లక్షణములను విధించుచుండగా మీరేల ఆ ధర్మశాసనములను ఉల్లంఘించుచున్నారు? “చక్రవర్తులు శాసనమునకు అతీతులు” అను న్యాయము ననుసరించి, మీరుకూడ ఈ సనాతన ధర్మసామ్రాజ్యమునకు చక్రవర్తులరై, ఈ ధర్మశాసనములకు అతీతులైనారా యేమి! కాజాలరనుట మాకు నిర్ధారము. మరి—మీరేల యుల్లంఘించుచున్నారో, మేమే ఈ వ్యాసమునందు మరొక తావున చెప్పెదము. ఇంతలో, మీ నేటి సనాతనధర్మాచరణవైఖరిని ఇంకను విపులముగా పరీక్షించుదము.



## 13. ఉంఛవృత్తి

వ్యవసాయమును వాణిజ్యమును బ్రాహ్మణునకు నిషిద్ధములనియు, అతడు ఉంఛవృత్తిచేతనే కడుపునించుకొనవలెననియు మనువు చెప్పుచున్నాడు—వినండి!

27. ఋతముంఛశిలం జ్ఞేయం అన్యతం స్యా దయాచితమ్  
న్యతఃతుయాచితం ధైర్యం ప్రమృతం కర్షణం స్మృతమ్॥

28. సత్యాన్యతంశువాణిజ్యం తేనాపి ఖలుజీవ్యతే  
సేవాశ్వవృత్తిరాఖ్యాతా తస్మాత్తాం పరివృజ్ఞయేత్-(మఱు)

‘అన్యతం కృషిః’ అనగా వ్యవసాయముచేయుట అన్యతము వలె పాపహేతువు కాబట్టి అది బ్రాహ్మణునకు నిషిద్ధము. ‘సత్యాన్యతంశు వాణిజ్యం’ అనగా వ్యాపారము కొంత సత్యముతోను కొంత అసత్యముతోను జరుపబడును గాన అదియుగూడ బ్రాహ్మణునకు నిషిద్ధము. మరి బ్రాహ్మణునకు ఏది ధర్మము? ‘ఋతముంఛశిలం జ్ఞేయం’—అనగా ఉంఛవృత్తి యొకటే సత్య బద్ధమైనదికాబట్టి దాని నవలంబించుటే బ్రాహ్మణధర్మము. ఉంఛవృత్తి యన నెట్టిది? కళ్ళము నూర్చగా చెవిరి, దాని చుట్టు పడియుండు గింజలను ఏరుకొని బ్రతుకుటయే ఉంఛవృత్తి<sup>10</sup> అయ్యలార! కఠోరమైన ఈ ఉంఛవృత్తిచే బ్రతుకులు కడతెరుట కష్టసాధ్యమని మీరెంత మొత్తుకొన్నను. శాస్త్రములు వినిపించుకొనక “ఉంఛవృత్తిచే జీవనము జరుగనియెడల పండ్లుతిని బ్రతుకండి! అవి దొరుకని యెడల దుంపలు మెక్కి బ్రతుకండి! అవియు దొరుకనియెడల నీరుత్రావి బ్రతుకండి!” అని కొంచమైన మొగమోటములేకుండా చెప్పుచున్నవి.

29. శక్యా వచే దుంఛశిలేన వృత్తిః  
ఫలేన మూలేనచ వారిణాచ—

(మ. భా.)



మరి మీ “వైదికధర్మోద్ధార”కులలో నెందరు, మీ “సనాతన ధర్మరక్ష”కులలో నెందరు, ఈ సనాతనధర్మము నవలంబించి యున్నారో దయచేసి ఒక్కొక్కరి సెలవిచ్చెదరా?

#### 14. పట్టణవాసము

బ్రాహ్మణునకు పట్టణవాసము పరిత్యాజ్య మట !  
సనత్కుమారుని వాక్యము వినండి !

30. తెలయంత్రేక్షుయంత్రాదేః శబ్దో యావత్ ప్రవర్తతే

తావత్కాలం న భోక్తవ్యమ్—

(స్కం. ౬.)

అనగా, “నూనెగానుగలు, చెరకుగానుగలు మొదలగు యంత్రములవలన జనించు ధ్వని యంతకాలము బ్రాహ్మణునిచేవికి వినబడుచుండునో, అంతకాల మాత్రమే భోజనము సేయరాదు.” దీనింబట్టి—నేడు మన పట్టణములలో వెలసిన వందలకొలది ఫ్యాక్టరీయంత్రముల సంకలఘోష యహరహము పట్టణమంతట ప్రతిధ్వనించుచుండుటచే, ఆ పట్టణములలో నిండ్లు కట్టుకొని యున్న మీ “సనాతనధర్మోద్ధార”కు లెల్లరు అహరహము ఉపవసింపవలెను. లేదా, ఆ పట్టణములను విసర్జించి ఆ ధ్వని వినబడనంతటి దూరప్రదేశములో నిండ్లు కట్టుకొనవలెను. కాదా, భోజనవేళకు పూట పూట ఊరివెలుపలికి వచ్చి భోజనము సేయవలెను. లేనియెడల ఈ సనత్కుమార వాక్యమును బట్టి మీ లెల్లరు అనాచారమాషితులగుచున్నారు. మరి ఈ సనత్కుమారవచనమునకు మీరేల స్వస్తిచెప్పినారు ?

#### 15. శూద్ర సేవ

భోధాయనమహారి యాదేశము వినండి !

31. యదేకరాత్రేణ క్షిరోతి పాపమ్

కృష్ణం వర్ణం బ్రాహ్మణః సేవమాహః



చతుర్థకాల ముదకాభ్యుపాయా  
త్రిభిర్వై సదపహంతి పాపమ్—

(స్కం. ము.)

వ్యాఖ్య—“కృష్ణోవర్ణః శూద్రః, తదాజ్ఞా కరోభూత్వా వృత్త్యర్థం  
సేవమానో బ్రాహ్మణో, వర్షశ్రయే చతుర్థకాలే మితభోజీ త్రిష  
వణస్నాయీ ఏక దివసేనవాక్యతమ్ పాపమ్ హంతీత్యర్థః.”  
అనగా, వృత్తికొరకు ఏ బ్రాహ్మణుడు ఒక్కరాత్రికాలమం  
దైనను శూద్రుని సేవించుచున్నాడో, అతడు ఆ ఒక్కరాత్రి  
పాపమునుండి విముక్తుడగుటకు, మూడేండ్లు — ప్రతియేడును  
మూడేసినెలల చొప్పున—మితభోజనమును త్రిషవణ<sup>11</sup> మనం  
బడు శుద్ధిస్నానమును ఆచరింపవలెను. మరి, శూద్రులచే నేడు  
స్థాపింపబడిన యంత్రాలయములలో కర్మాగారములలో కార్య  
స్థానములలో, మరియు—శూద్రన్యాయవాదులయొద్ద, శూద్ర  
ధనికులయొద్ద, వివిధములైన సేవాకృత్యములుసేయుచు, వారి  
యాజ్ఞల నొదల ధరించుచు వారి కనుసన్నల సకలకార్యములు  
నిర్వర్తించుచు జీవించుచున్న వేలకొలది బ్రాహ్మణులు నేడు  
మన సంఘమునందు ఉన్నారు. వీరి ఈ శూద్రసేవ, ఒకనాటిదే  
కాదు—అహోరాత్రములు, ఆజన్మాంతము సలుపు సేవ. మరి,  
యో “వర్ణాశ్రమోద్ధార”కులారా! ఈ బ్రాహ్మణు లందరిచే  
మీరు పూర్వోక్తస్మృతిధర్మానుసారమైన ప్రాయశ్చిత్తములను  
ఏల చేయింపజాలకున్నారు?

## 16. శూద్రపానీయము

దేవలమహర్షి యాజ్ఞాపన వినండి!

32. అతీవ తృప్తితో విప్రః న శూద్ర స్యోగకం సిజేత్ ||

33. శూద్రహస్తేన యో భూక్తే పానీయం వా పిబేత్క్వచిత్

అహో రాత్రోషిత్ భూత్వా పంచగవ్యేన శుద్ధ్యతి—(స్కం. ర.)



అనగా—“ఎంత ఆకలియైనను ఎంత దప్పికలిగినను బ్రాహ్మణుడు శూద్రునిచేతి యన్నమునుగాని పానీయమునుగాని స్వీకరింపరాదు. స్వీకరించెనేని, అతడు ఒక పగలు ఒక రాత్రి ఉపవసించి తదుపరి పంచగవ్యము<sup>12</sup> చే శుద్ధి పొందవలెను.” మరి—అయ్యలారా! వైస్రాయిగారి అల్పాహారపు విందుల సందర్భమున బట్లరచే నందింపబడు టీ, కాఫీ, ఐస్ క్రీం మొదలగు పానీయముల ననర్గళముగా నాస్వాదించుచున్న మీ “సనాతనధర్మోద్ధారక” “వర్ణాశ్రమస్వరాజ్యసంఘ” యమ్. యల్. సీ. లు మొదలొకనినాటకమునాటి రాత్రి కుత్తుకలారుచున్న సందర్భమున, పీర్ సాహేబుగారి ఫిల్టర్ సోడాను ఫిర్యాదులేకుండ త్రాగుచున్న వందలకొలది బ్రాహ్మణయువకుల వరకు, ఎందరు ఆ పూర్వోక్త మహర్షి యాదేశము నుల్లంఘించుచున్నారో మేము చెప్పనక్కరలేదు. మరి, ఈ వందలకొలది బ్రాహ్మణుల నెల్లర పట్టుకొని పరుండ బెట్టి పంచగవ్యశుద్ధిని బలవంతముగానైన మీరేల చేయలేకున్నారు? నాయనలారా! మీ బలము మీ శాస్త్రముల బలము దుర్బలులైన యస్పృశ్యులపైననేగాని బలవంతులైన వీరి యెడల గ్రుడ్డిగవ్వకైన మారదు కదా!

## 17. శూద్రసాహచర్యము

పరాశరమహర్షి యాదేశించుచున్నాడు—

34. శూద్రాన్నం శూద్రసంపర్కం శూద్రేణచ సహసనం

శూద్రాత్ జ్ఞానాగమః కశ్చిత్ జ్వలంత మపి పాతయేత్ -(స్మృ-ర)

కాబట్టి, శూద్రునియన్నము—శూద్రునిసంపర్కము—శూద్రుని ప్రక్క కూర్చుండుట—శూద్రునొద్ద విద్య నభ్యసించుట—అను ఈ నాల్గును బ్రాహ్మణునకు వర్జనీయములు. అట్లగుట, మన శాసనసభలకుగాని మన పురపాలక సంఘములకుగాని మన



గ్రామ తాలూకా జిల్లాలకు సంబంధించిన ఎట్టి సభలకుగాని, ఏ బ్రాహ్మణుడును సభ్యుడుగా నిలువరాదు. నిలిచి గెలిచి యా సభలకు పోయినయెడల, నిత్యము నేదో యొకరీతిగ శూద్ర సభ్యులతో సహాసనము తప్పదు. కాబట్టి, ఏ బ్రాహ్మణుడును ఆ సభలకు నిలువకుండునట్లు మీరు వేయగలరా? మహాకవిషయము—‘శూద్రాత్ జ్ఞానాగమః’ అని యనుటచే, శూద్ర గురువునొద్ద ఏ బ్రాహ్మణుడును విద్య నభ్యసింపరాదు. మరి—విశ్వవిద్యాలయములు మొదలొకని వీధిబడులవరకు శూద్ర గురువులులేని పాఠశాలలు, నేడు సాధారణముగ గానరావు. కాబట్టి, ఆ పాఠశాలలందు చదువుచున్న వేలకొలది బ్రాహ్మణ విద్యార్థుల నెల్లర, ఈ పరాశర సూక్తిచే నిగ్రహించి ఏల మరల్ప జాలకున్నారు?

## 18. వేదవిక్రయము

ఉశాసనమహర్షి ఉద్ఘోషించుచున్నాడు.—

35. శ్రుతివిక్రయోచో యత్ర పరపూర్వః సముద్రగాః

అసమానా న్యాజయంతి పతితాస్తే ప్రకీర్తితాః—

36. సముద్రయాయా కృతహః రథ్యాసమయ వేదకః

వేదనిందా రతశ్చైవ తే వర్జ్యాః శ్రాద్ధకర్షిణు — (శ్లో-\*)

ఇందలి ముఖ్యాంశ మేమనగా— వేదవిక్రయము చేసినచో బ్రాహ్మణుడు పతితుడై శ్రాద్ధకర్మలకు అనర్హుడగుచున్నాడు. మరి, అయ్యలారా! నేడు బొంబాయి కాశీ కలకత్తా పూనా మదరాసు మైసూరు మొదలగు మహానగరములందు ముద్రాలయములు నెలకొల్పి, నాగరి బంగాళీ మరాఠీ కన్నడ ద్రావిడ ఆంధ్ర మొదలగు లిపులలో, వేదములను వేదాంగములను<sup>13</sup>



ఉపనిషత్తులను నిర్భయముగా ముద్రించి ప్రకటించి విక్రయించి ధనమార్జించి జీవించుచున్న ఏ అసంఖ్యాక బ్రాహ్మణకుటుంబములు కలవో, ఆ కుటుంబములన్నియు యధాపూర్వముగ శ్రాద్ధకర్మలను చేయుచునేయున్నవి. మరి—సనాతన వైదిక ధర్మమునకు ప్రబల విరుద్ధమైన ఈ వేదవిక్రయమును మీరేల నిరోధింపజాలకున్నారు ?

## 19. క్షీరవిక్రయము

శ్రీ మహావిష్ణువు స్వయముగ సిద్ధాంతీకరించుచున్నాడు—

37. త హేణ శూద్రోభవతి బ్రాహ్మణః క్షీరవిక్రయాత్ -

[స్మృతిముక్తాఫలే, అహ్నిక కాండే, విష్ణుపురాణేన]

అనగా, మూడుపూటలు క్షీరవిక్రయము చేసినమాత్రమున, బ్రాహ్మణుడు శూద్రుడగుచున్నాడు. మరి—మూడుప్రౌద్ధులు మున్నూట అరవదియైదు దినములు, తమ కాఫీహోటళ్ళలోని కాఫీ టీ కోకో మొదలైన వానియందు క్షీరము కలిపి, విక్రయించి, ధనమార్జించి జీవించుచున్న వందలకొలది తెలుగు శర్మలను, వేలకొలది అరవ అయ్యర్లను, శూద్రులనువలె మీరు బహిష్కరించుచున్నారా ? అట్టి హోటళ్ళలో కాఫీ మొదలైనవి సేవించుటచే శూద్రత్వము ప్రాపించిన లక్షలకొలది యితర బ్రాహ్మణులనుగూడ, బహిష్కరించుచున్నారా ? మీరును మీ శ్రుతి స్మృత్యాదులును ఏకమై ఈ బ్రాహ్మణులను ఈ క్షీరవిక్రయవృత్తినుండి, నేడుగాని—మరొక శతాబ్దమునకుగాని—మరలింప గలరా ?



## 20. సముద్రయానము

పరాశరమహర్షి ప్రవచించుచున్నాడు—

38. సముద్రయాన గమనమ్ బ్రాహ్మణస్య నశాస్యతే

సంభవేద్యది మోహేన తనస్సంస్కార మర్హతి- [ప-స్కం]

అనగా—బ్రాహ్మణుడు సముద్రయానము సేయరాదు. అజ్ఞాన వశమున నొకవేళ చేసెనేని సంస్కారము పొందవలెను. మరి, పాశ్చాత్యవిద్యార్జనము కొరకో ప్రభుత్వ కార్యాదికముల కొరకో కేవల దేశాటనముకొరకో ఏటేట పెక్కు బ్రాహ్మణులు ఇంగ్లాండు మొదలగు ఖండాంతరములకేగి వచ్చుచున్నారు. వీరిలో నూటికి నూర్గరు ఏ సంస్కారమును పొందకయే సంఘములో మరల గలియుచున్నారు. వీరు సంస్కారమును పొందిరా లేదా యను విషయము విచారించుట మాని, మీ “వైదిక ధర్మోద్ధార”కులు వచ్చి శ్రాద్ధకర్మలు చేయించుచున్నారు. వివాహాదికములకు వేంచేసి భూరిసంభావనలు స్వీకరించుచున్నారు. అమందానందముతో విందులారగించుచున్నారు. అయ్యలార! సముద్రయాన పాతకమునకేగాక, తన్మూలమున మరి రెండు పాతకములకు వీరు ఎరయగుచున్నారు. మొదటి పాతకము—సముద్ర జలములలో మూత్రపురీషములు విసర్జించుట; ఇది వేదనిషిద్ధము—

39. నాప్సమాత్రపురీషం వా నిష్ఠీవం సమాచరేత్ — [మార్కం]

40. నాప్స మాత్రపురీషం కర్యాత్ — [తై-ఆ]

రెండవపాతక మేమనగా, ఓడలో భోజనము చేయుట; ఇది కూడ వేదనిషిద్ధము— ఆపస్తంబమహర్షి యాజ్ఞాపించుచున్నాడు—



41. న నావి భుంజీత—

[అప]

మరి—యో వైదికధర్మోద్ధారకులారా ! ఇకనుండి యే బ్రాహ్మణుడును సముద్రయానము సేయకుండునట్లును, చేసినప్పటికిని ఆ సముద్రోదకములలో మూత్రపురీషములు విడువకుండునట్లును మీరు సేయగలరా ?

## 21. కారాగృహవాసము

జై శృకు (చెరసాలలకు) పోయివచ్చిన బ్రాహ్మణులెల్లరు వైదికధర్మభ్రష్టులట ! మరీచిమవార్షి నుడువుచున్నాడు—

42. మాసం కారాగృహేవాసో నాభిర్యాత్రా దినత్రయస్

ష్టేచ్ఛావాసే తథాపక్షస్ యో వసేత్ సతుపాతః— (సేమా)

గౌతమమవార్షి సెలవిచ్చుచున్నాడు—

43. బహు ద్భందీకృతోయస్తు ష్టేచ్ఛ చండాల దస్యభిః

కారాగృహే మాసమాత్ర ముషిత్యా కాయమాచరేత్

ప్రాజాపత్యంచ చాంద్రంచ చరేత్ సంవత్సరోషితః—[స్మృ-ము]

అనగా— కారాగృహమునందు ఒక నెలదినములుండి వచ్చిన బ్రాహ్మణుడు, సంవత్సరకాలము ప్రాజాపత్య చాంద్రదాయనాది ప్రాయశ్చిత్తములకు లోనగుచు కఠినోపవాసములతో కడుపులు కాల్చుకొనుచుండవలెను. ఇట్లగుట— ఆత్మ దేశముకొరకు నెలలు తరబడిగా ఏండ్లు తరబడిగా చెరసాలలలో వాసముచేసిన చేయుచున్న చేయగల వేలకొలది త్యాగమూర్తులెల్లరును, ఆ చెరసాలలలో ప్రభుత్వమువా గొసంగెడి పరిమితాహారముతో కడుపులు కాల్చుకొనుటయే గాక, ఇండ్లకు వచ్చినవెంటనే మీ శాస్త్రముల ననుసరించి ప్రాజాపత్యాది కఠిన ప్రాయశ్చిత్తములతో మరల కొంతకాలము కడుపులు కాల్చుకొనుచుండవలెను.



అనగా, ఆత్మదేశముకొరకు స్వార్థత్యాగమొనర్చువారికి ప్రభుత్వమువారిచే మొదటిశిక్షయు—నీ సంఘముకొరకు త్యాగము చేసినో ఆ సంఘముచేత రెండవ శిక్షయు ! నాయనలారా ! శాస్త్రములందలి ఒక్కొక్కయక్షరము ననుసరించి నడచుకొనవలెనన్నచో, ఎంతటి ఘోరఫలితము ప్రాపింపగలదో గమనించితిరా !

## 22. వాహనములు

వాహనములెక్కి తిరిగెడు మతగురువులు అస్పృశ్యులతో సమానులని మన శాస్త్రముల యభిప్రాయము. (వాహనమనగా యానము. 'వాహనం యానం యుగ్యం వ్రతంచ వోరణం' అని యమరుడు. యానమునకర్థము— 'యాత్యనేన యానమ్'—అనగా, దేనివలన నరుడు ప్రయాణముసేయునో అది యానము. అట్లగుట—ఏనుగులు గుఱ్ఱములు గాడిదలు మొదలగు జంతువులే గాక, మోటార్లు సైకిళ్ళు రైళ్ళు మొదలగునవికూడ యానములే అగుచున్నవి.) ఇట్టి యానములెక్కి తిరిగెడి మతాచార్యుల గూర్చి, శాస్త్రము లేమి చెప్పుచున్నవో వినుడు !

44. యానానూఢం యతిః దృష్ట్వా సవైలం స్నానమాచరేత్ ||

[స్నానం : నిధర్మ విచారకాండే]

అనగా, యానమెక్కి తిరిగెడు యతి కంటి కగుపడునేని ఉన్న వారము ఉన్నట్లుగా పోయి స్నానము చేయవలెను (అస్పృశ్య దర్శనమైనట్లు). మరి, ఈ వైదికధర్మవిధికి వ్యతిరేకముగా నేడు మోటార్లు రైళ్ళు ఏనుగులు అవి చాలక నరవాహనములు ఎక్కి ద్రిమ్మరుచున్న మీ “సనాతన ధర్మరక్షక” “హిందూధర్మ పునరుద్ధారక” ఇత్యాది భీకరబిరుదధారులైన “జగద్గురు”వుల నేమనవలెను ? అయ్యలారా ! సర్వసంగ పరిత్యాగులైన యతు



లకు, శీతోష్ణ సుఖదుఃఖాది ద్వంద్వరహితులైన యతులకు, పాద సంచారము యోగ్యమా—లేక, మోటార్లలో మెత్తని పగులు లపై వీపులుసేర్చి, 'శివోహం' 'శివోహం' అనుట యోగ్యమా? ఏమున్నది! శాస్త్రములు మీకు వంటయింటి కుందేళ్ళయినవి! కాని, అస్పృశ్యులయెదుట మాత్రము ఆకొన్న సింగములవలె గర్జించుచున్నవి!

### 23. అబ్రాహ్మణ వృత్తులు

ఇతర వర్ణముల కేర్పడిన వృత్తులచే జీవించు బ్రాహ్మణులెల్లరు కులభ్రష్టులట. మనువు చెప్పుచున్నాడు—

45. పరం స్వధర్మో విగుణో న పారక్యం స్వయస్థితః  
పరధర్మాశ్రియాత్ విప్రః సద్యః పతితజాతితః— [మను]

46. శ్రేయాన్ స్వధర్మోవిగుణః పరధర్మా తస్య నుస్థితాత్  
స్వధర్మేనిధనం శ్రేయః పరధర్మో భయావహా— [గీతా]

కాబట్టి—ఎంత చెడ్డదైనను బ్రాహ్మణునకు స్వధర్మమే ఆశ్రయణీయము. ఎంత మంచిదైనను పరధర్మము సిషిద్ధము. పరధర్మా లంబనమువలన బ్రాహ్మణుడు పతితుడగుచున్నాడు. ఇంకను వినుడు—

47. కులట శ్చిత్రకర్ణాచ వార్ధుషి శ్చగ్గువిక్రయా  
భిషక్చ రజకశ్చైవ రూపాబీనీచ నూచికః—

48. సౌమిణో వర్ణిక శ్చైవ నిషాదేశసమాః స్మృతాః  
కర్మణా తేషు యో మోహాత్ బ్రాహ్మణో వర్తతే సదా—

49. ప్రాయశ్చిత్తేతు చరితే. పరిహర్యో భవేత్ బహిః  
ఏతే బ్రాహ్మణచండాలాః సర్వే బ్రహ్మహణాః కిల—

50. తస్మాత్ దైవేచ పిత్రేచ వర్ణితా సత్త్వ దర్శిభిః— [ప. మా]

దీని సారాంశమేమనగా—వ్యభిచారము, చిత్రకళ, వడ్డీవ్యాపారము, చెప్పులు కుట్టుట, వైద్యము, బట్టలుదుకుట, వేశ్యా



వృత్తి, కుట్టుపని, కసాయి, రంగుల అద్దకము, ఈ వృత్తులచే జీవించువా రెల్లరు, 'నిషాదేన' అనగా 'చండాలురతో' సమానులు. ఈ వృత్తులలో బ్రాహ్మణు డెంతమాత్రమును ప్రవేశింపరాదు. ప్రవేశించినేని, ఆ బ్రాహ్మణునిసోకిన దోషము ఎట్టి ప్రాయశ్చిత్తముచేనైన పరిహార్యముకాదు. అట్టివాడు 'బ్రహ్మహణః' అనగా 'బ్రహ్మత్వమును హత్యచేసినవాడు'గా పరిగణింపబడుచున్నాడు. కావున అట్టి బ్రాహ్మణులను అస్పృశ్య సమానులుగా నిరసించి, వారిని 'దైవేచ' అనగా 'దేవకార్య'ములందును 'పిత్రేచ' అనగా 'పితృశర్మ' లందును పూర్తిగా బహిష్కరింపవలెను. అయ్యలారా! ఈ శాస్త్రోక్తధర్మమును యథావిధిగా పాలింప బూనినచో ఎట్టి విపరీతవ్యవస్థ సంభవింప గలదో చూడుడు! ఎట్లన—నేటి బ్రాహ్మణులలో, బూట్లు, (చెప్పలు), మందులు, కుట్టుపని, చిత్తరువులు వ్రాయుట, ఈ మొదలగు వృత్తుల నవలంబించియున్న పెక్కురు గృహస్థులును, రాష్ట్రీయవిఖ్యాతి గాంచిన పెక్కురు వడ్డీవ్యాపారులును, (బ్యాంకర్స్-Bankers), అఖిలభారతయశస్సు నార్జించిన పెక్కురు భిషగత్నములును, అంతర్జాతీయ కీర్తివహించిన పెక్కురు చిత్రకళా ధురంధరులును, 'ఏతే బ్రాహ్మణ చండాలాః సర్వే బ్రహ్మహణాః' అను సూక్తికి గురియై, 'దైవేచ' 'పిత్రేచ' వర్జనీయులగుచున్నారు! ఔరా! శాస్త్రము లందలి ప్రత్యక్షరమును అనుసరించినచో ఎట్టి విపరీత ఫలితము సంభవింపనున్నది!

## 24. బ్రాహ్మణ నటీ నటకులు

నాట్యవృత్తిచే జీవించు బ్రాహ్మణులను గూర్చి శాస్త్రము లేమి చెప్పుచున్నవో వినుడు!—



51. రజక శ్చర్మకారశ్చ సటోబురుడ ఏవచ  
కైవర్త మేదభిల్లాశ్చ సప్తేతేంత్యహః స్మృతాః— [మతా]

52. చండాలా ద్వివిధాః అంతరా బాహ్యశ్చ;  
అంతరాసి ద్వివిధాః; తత్రప్రథమే ఆద్యాః  
రజకశ్చర్మకారశ్చ సటోబురుడ ఏవచ— [స్కామా]  
ఏతే విప్రై ర్వర్జ్యాః ప్రయత్నతః— [తత్రైవ]

ఈ శ్లోకముల యభిప్రాయమునుబట్టి చూడగా మన శాస్త్రములు నటవృత్తిని చండాలురకు మాత్రమే నిర్దేశించినవి. అందువల్లనే ఆ నటవృత్తి బ్రాహ్మణులకు 'వర్జ్యాః ప్రయత్నతః' అని శాసించుచున్నవి. మరి—చండాలురకే తగిన ఆనాట్య వృత్తి నవలంబించి జీవయాత్ర చేయుచున్న వందలకొలది నేటి బ్రాహ్మణ నటీనటులెల్లరు చండాల సమానులుగా పరిగణింపబడ వలసినదేనా? హరహర! శాస్త్రములందలి ప్రత్యక్షరము నకు విధేయులము కాబూనినచో ఎట్టి విచిత్రఫలితము ప్రాపింప నున్నది!

## 25. ఆంధ్రులు - ఆంధ్రభూమి

ఆంధ్రులు పుండ్రులు పుళిందులు శబరులు మొదలగు వారు దస్యులు (అడవిజాతులవారు) అనియు, వీరు విశ్వామిత్రుని సంతతివారనియు, ఐతరేయబ్రాహ్మణము నుడువుచున్నది—

53. తస్యహ విశ్వామిత్ర స్వైకశతఃపుత్రా ఆసుః | పంచాశదేవజ్ఞా  
యాంసో మధుచ్ఛందసః | పంచాశత్కూనయాం సస్తద్యే జ్ఞాయాం  
సోనతే మళలం మేనికే | తా నమవ్యాజహరాం స్తాన్వః ప్రజాభిక్షి  
ప్తేతి | త ఏతేంద్రాః పుండ్రాః శబరాః పుళిందామూతిబా ఇత్యు  
దంత్యా బహవో భవంతి వైశ్వామిత్ర దమ్యావాం భూయిష్ఠాః—  
[వి. బ్రా]



దస్యులకు నివాసమగుటచే ఈ యాంధ్రభూమిపై ఏ బ్రాహ్మణు  
డును అడుగిడరాదని శాస్త్రకారులు విధించినారు. అడుగిడునేని  
సంస్కారముచేగాని శుద్ధిపొందడట ! వినుడు !—

54 సింధు సౌఖ్య సౌరాష్ట్రం స్తథా ప్రత్యంత వాసినః

ఆంగవంగకళింగాంధ్రాన్ గత్వా సంస్కారమన్తతి— [మితా]

కొందరు శాస్త్రకారులు ‘తీర్థయాత్రావిధానాగత్వా’<sup>14</sup>  
అన్నారు; కాని, ఎట్లులైనను ఫలిత మొక్కలే. వలయన— ఏ  
భూమియందు దడుగిడుట సంస్కారమునకు హేతువగుచున్నదో,  
ఆ భూమియందు నేడు వేలకొలది బ్రాహ్మణులు శాశ్వతముగా  
నివసించుచున్నారు. మరి—సనాతనధర్మ విధ్వంసకుల మనియు,  
నవనాగరీకతావ్యామూఢుల మనియు, శ్రుతి స్మృతి పురాణ  
ధిక్కారకుల మనియు, మీచే నపహాసింపబడుచున్న మేమును  
మా అన్వృప్తులును, పాపమో ! పుణ్యమో !, ఈ భూమి  
యందే పడియుండెదము ! మరి—మీ ‘సనాతనధర్మోద్ధార’  
కులును, మీ ‘వర్ణాశ్రమధర్మపోష’కులును దయచేసి సకుటుంబ  
ముగా ఎన్నడు రైలు ఎక్కెదరు ?

## 26. ఇతిరభూములు

ఒక్క ఆంధ్రభూమియేగాక మన భారతఖండములో  
మూడువంతుల భూమి మీ ‘ధర్మోద్ధార’కులకు పర్జనీయము !  
‘నేతి’ ‘నేతి’ (న+ఇతి)<sup>15</sup> యనుచు మన మహర్షులు తుదకు  
జీవాత్మను గుర్తించినారు. ‘నేతి’ ‘నేతి’ యచుచు మేముకూడ  
మీకు నివాసయోగ్య భూభాగమును నిరూపించుచున్నాము.  
శాస్త్రములన్నియు నేకగ్రీవముగ ఏమని ఘోషించుచున్నవో  
వినుడు !



55. సింధు సోవీర సారాష్ట్ర మావంత్వం దక్షిణాపథమ్  
తీర్థయాత్రాంవిశాగత్వా పునస్సంస్కార మర్హతి— [స్మృతి-చం]
56. సారాష్ట్ర సింధు సోవీర మవంతీం దక్షిణాపథమ్  
ఏతాని బ్రాహ్మణోగత్వా పునస్సంస్కారమర్హతి— [బోధా]
57. త్రిశంకా ర్వర్జయేత్ దేశం సర్వం ద్వాదశయోజనం  
ఉత్తరేణ మహానద్యా దక్షిణేనతు కీకటాన్  
దేశ స్త్రీశంకవో నామ శ్రాద్ధకర్మణి వర్జితః— [నిర్ణ]
58. కిరాతేషు కలింగేషు కొంకణేషు ఖిసేష్వపి  
సింధో రుత్తః కూలేషు నర్మదాయాశ్చ దక్షిణే  
పూర్వేణ కరతోయాయా నదేయం శ్రాద్ధ ముచ్యతే— [నిర్ణ]
59. సింధు సోవీర సారాష్ట్రం స్తథా ప్రత్యంతవాసినః  
అంగవంగకలింగా (ంద్రాం) శ్చగత్వాసంస్కారమర్హతి—[మితా]

కాబట్టి, మీరు శ్రాద్ధకర్మలుచేయుటకు నిషేధింపబడిన భూభాగము లెవ్వియనగా—

1. దక్షిణాపథము—అనగా ఆంధ్ర ద్రవిడ కేరళ గోళ పాండ్య కొంకణ పెంకణ మహారాష్ట్రది దక్షిణ భారతఖండ మంతయును—
2. ఉద్ర కలింగములు—అనగా నేటి ఒరిస్సాయును, చెన్నరాజధాని ఉత్తరభాగమును—
3. అవంతి సారాష్ట్ర సింధు సోవీరములు—అనగా నేటి బొంబాయి రాజధాని ఉత్తరభాగమంతయును—
4. ఉత్తరసింధుభూములు—అనగా నేటి బెలూచిస్థాన్ ఫ్రాంటియర్ పరగణాలును—
5. అంగవంగములు—అనగా నేటి బెంగాల్ బీహార్ రాష్ట్రములును—

ఈ భూభాగములన్నియు శ్రాద్ధకర్మాచరణమునకు నిషేధింపబడినవి. ఇక—నిషేధింపబడక మిగిలిన భూభాగ మెద్దియని పరిశీలింపగా, పశ్చిమమున సింధువు మొదలొకని తూర్పున పాట్నా నదివరకును, ఉత్తరమున హిమాలయము మొదలొకని



దక్షిణమున ఉజ్జయిని వరకు గల ప్రదేశముమాత్రమే యని తేటపడుచున్నది. (ఈ ప్రదేశమునందే ప్రాచీనుల యార్యావర్తమున్నది.) కావున ఇదితక్క పరిశిష్ట భారత భూఖండ మంతయు మీకు శ్రాద్ధకర్మాచరణమునకు నిషేధింప బడినది. అట్లగుట, అశ్రాద్ధమైన యీ భూభాగములందు మీ 'వైదికధర్మోద్ధార'కు లింకను శ్రాద్ధకర్మలు చేయుచుండుటచే నవి యశాస్త్రియములును అధర్మదూషితములునై తన్ములమున మీ పితరులు లుప్తపిండోదకక్రియు లగుచున్నారని మా యనుమానము ! కాబట్టి సనాతన ధర్మాచరణబద్ధకంకములరగు మీరెల్లరు సకుటుంబముగా ఆర్యావర్తమునకు ఎన్నడు రైలు ఎక్కెదరు ? శాస్త్రములను గ్రుడ్డిగా అనుసరింప బూనినచో మీకు ఈ ఆర్యావర్త ప్రయాణము అవశ్యకరణీయ మనుట నిస్సందేహము !

## 27. బ్రాహ్మణులు - బ్రిటిష్ రాజ్యము

మీ 'సనాతన ధర్మోద్ధార'కులు శూద్రరాజ్యమునందు నివసింపరాదు. మనువు శాసించుచున్నాడు—

60. స శూద్రరాజ్యే వివేకే నా ధార్మికజనావృతే

స పాపండిగణాక్రాంతే నో పస్యన్త్యేంత్యజైర్నైభిః— [మను]

మరి, నేడు మీరు నివసించియున్న ఈ రాజ్యము శూద్రరాజ్యము కూడ కాదే ! శూద్రులకన్న అంత్యజులకన్న హీనులని చెప్పబడిన గోమాంస భక్షకులగు మేచ్చుల రాజ్యమే !

61. గోమాంసభక్షతో యన్తు లోక బాహ్యంచ భావతే

సర్వాచారవిహీనోసౌ మేచ్చ ఇత్యభిధీయతే—

[జాతి వివేకే - సూతసంహితాయాం]

కాబట్టి, మీరు మీ సనాతన ధర్మమును రక్షించుకొనుటకై, మీ పురాణబాంబులను మీ స్మృతిశతఘ్నులను మీ శ్రుతి



మిషీన్ గన్నులను బ్రేల్చి ఈ బ్రిటిష్ వారిని ఓడ యెక్కింతురా!  
 లేక మీరే ఓడ యెక్కుదురా! పాపము! మీకు ఓడయెక్కెడి  
 అధికారముకూడ లేదు! ఏలయన 'సముద్రయానగమనం  
 బ్రాహ్మణస్య న శాస్యతే' యనికదా మీ శాస్త్రముల యాదే  
 శము! దీనింబట్టిచూడ, త్రిశంకుస్వర్గమున <sup>16</sup> ప్రేలాడుటయే  
 మీకు కర్తవ్యమనుట స్పష్టము!

## 28. సివిల్ క్రిమినల్ ప్రొసీజర్ చట్టములు

ఈ బ్రిటిష్ పరిపాలనములో నేడు అమలునందున్న సివిల్  
 క్రిమినల్ చట్టములు మీ సనాతన ధర్మమునకు ఎంతవిరుద్ధములో  
 యోచించితిరా? శ్రుతిస్మృతులు ఏమని యాజ్ఞాపించుచున్న  
 వనగా— “బ్రాహ్మణుడు తనకన్న తక్కువ కులమువానిని  
 జంపినచో అతనికి శిక్ష, రాష్ట్రబహిష్కారము. తక్కువ కులము  
 వాడు బ్రాహ్మణుని జంపినచో అతనికి శిక్ష, శిరచ్ఛేదనము!  
 బ్రాహ్మణుడు వ్యభిచరించినచో 500 పణములు <sup>17</sup> శిక్ష. ఆ  
 యపరాధమే త్రిత్రియుడొనర్చినచో 100 పణములును, అదిగాక  
 గార్దభమూత్రముతో స్నానమును ఆపైన శిరోజఖండనమును,  
 శిక్ష. ఆ వ్యభిచారమే శూద్రుడొనర్చినచో ఏ యంగముచే  
 నతడు వ్యభిచరించెనో ఆ యంగమును ఖండించుటయే శిక్ష!”  
 (బోధాయన, 1-18, 19). అనగా మన శాస్త్రముల ప్రకారము  
 శిక్షానిర్ణయము. అపరాధుని యపరాధమునుబట్టికాదు— అప  
 రాధుని కులమునుబట్టి చేయవలెను! మరి— నేటి మన సివిల్  
 క్రిమినల్ చట్టములు బ్రాహ్మణ బ్రాహ్మణేతర భేదమును  
 పాటింపక అన్ని కులములవారిని సమానముగ శిక్షించుచున్నవే!  
 ఇందువలన మీ సనాతన వైదిక ధర్మమునకు విపరీతమైన



ప్రమాదము సంభవింపలేదా? మరి— ఈ బోధాయనుని ముందిడుకొని, మన పరిపాలకులతో మీరు భండన మేల చేయకున్నారు? ఏమున్నది! బలవంతులైన వీరియెదుట మీరు భీరులు! దుర్బలులైన అస్పృశ్యుల యెదుట మాత్రము అసహాయశూరులు!

## 29. అప్రశుతి - అవలయ

అయ్యలారా! మీరు అసహాయశూరులై విజృంభించి, హరిజనసంఘ సంస్కర్తలను నిందించుచు నపహసించుచు, వారిపైన శాస్త్రములందలి శ్లోకములను శరపరంపరలుగా గుప్పుచు, అప్పుడప్పుడు మహత్తర వీరావేశముతో నొసంగుచుండు మీ గంభీరోపన్యాసములను వినగా వినగా, ఆసీతుహిమవన్నగ పర్యంతమైన యీ భారతఖండమందు ఆ వేదోక్త సనాతన ధర్మము నేడు సుధామధుర కంఠస్వరముతో విజయగీతికల నాలాపించుచున్నట్లును, ఆ మధురాలావములో ఈ హరిజన సంఘ సంస్కర్తల విలాప మొక్కటే అసహ్యమగు నప్రశుతిగా వినిపించుచున్నట్లును స్ఫురింపక మానదు. కాని, ఆ వేదోక్త సనాతనధర్మము నేడు 'అ' మొదలు 'క్ష' వరకును అప్రశుతిలో నాలాపించుచు అవలయలో తాళమువేయుచున్న విషయమును మీ రంగీకరింపరు; అంగీకరించినచో మీకు అన్వృశ్యతా నివారణమును ప్రతిఘటించు నధికారమె ట్లుండును ?

## 30. నెమరు

శ్రీ శంకర భగవత్పాదులవారి నూత్ని రత్నమును మరల నొక్కసారి నెమరువేయుదము—

62. బ్రాహ్మణశ్మశ్మహి రక్షితే రక్షితస్యాత్ వైదికోధర్మః  
త దీధీనత్వాత్ వర్ణాశ్రమ భేదానామ్—

[గీ. భా]



అనగా, వర్ణాశ్రమధర్మమంతయు బ్రాహ్మణత్వముమీద నాధార పడి యున్నది— ఆ బ్రాహ్మణత్వము సురక్షితముగా నున్నంత కాలము వైదిక ధర్మమునకు హాని కలుగదు. కాబట్టి, బ్రాహ్మణుడు తన ధర్మమును వేదోక్తరీతిగా నెరవేర్చుచున్నంత కాలము, తక్కిన మూడువర్ణములవారు కూడ తమ ధర్మములను యథా విధిగ నిర్వహించుకొందురు. ఏలయనగా—ధర్మాచరణమునందు తక్కిన మూడువర్ణముల వారికిని బ్రాహ్మణుడే మార్గదర్శి— బ్రాహ్మణుడే గురువు—బ్రాహ్మణుడే ప్రమాణము. అట్టి బ్రాహ్మణుడే ధర్మచ్యుతుడైనప్పుడు, తక్కిన వర్ణములవారు కూడ తమ తమ ధర్మముల నతిక్రమించుటయు తన్మూలమున అశేష వైదికధర్మమునకు హాని సంభవించుటయు అసహజము కానేరదు. అందువల్లనే శంకరభగవత్పాదుల యమోఘనూక్తి మనకు పునఃస్మరణీయమగుచున్నది—

63. బ్రాహ్మణత్వస్యహిరక్షణే రక్షితస్యాత్ వైదికోధర్మః- (గీ. భా)

మరి— అయ్యలారా! వర్ణాశ్రమవిధులకు కట్టుకంబమైన ఈ బ్రాహ్మణత్వమును— సనాతనధర్మమునకు జీవగట్టమైన ఈ బ్రాహ్మణత్వమును మీరేలరక్షించుకొనుట లేదు? మీ బ్రాహ్మణత్వమును మీరు రక్షించుకొనినగదా సనాతనధర్మమునకు సంఘములో స్థానమేర్పడుట? తక్కిన బ్రాహ్మణులసంగతి యెట్లున్నను, “వర్ణాశ్రమ ధర్మపోష”కుల మనియు “సనాతన ధర్మ పునరుద్ధార”కుల మనియు బయల్పెడలిన మీరైనను ఈ సనాతనధర్మమును స్వయముగ నాచరింపవలదా? అయ్యలారా! బ్యాంకులలో వేలకొలది ధనమును భార్యాపుత్రుల కొరకు భద్రపరచి, మేడలలో హంసతూలికాతెల్పుములపై అధునాతన నాగరీకతాసంలభ్య సదుపచారములతో హాయిగ జచ్చు



టయా వానప్రస్థము!! సన్న్యాసము!!! “ఓ బ్రాహ్మణులారా! మీకు సత్యమే ధనము. సమత్వమే సంపద. శీలమే కలిమి. నిగ్రహమే నిధి” అనుచు ఆ వ్యాసుడు— ఆ జ్ఞానవృద్ధుడు— ఆ భారతవిజ్ఞానపితామహుడు నెత్తి నోరు బాదుకొనుచున్నాడు.

64. నైతాదృశం బ్రాహ్మణ స్యాస్తి విత్తం || యథాకతా సమతా  
సత్యతాచ | శీలం స్థితి ర్దండవిదాన మార్జవం ,  
తత స్తత శ్చోపరమః క్రియాభ్యః — [గీ. భా]

ఓ “ సనాతనధర్మపునరుద్ధార ”కులారా! మీరు సత్యప్రేరితులే యగుదురేని స్వార్థత్యాగులే యగుదురేని, రండు! అరువది సంవత్సరములు గతించిన ప్రతిబ్రాహ్మణగృహస్థుడును, సంతానమును వీడి మిద్దెలువిడచి మేడలువిడచి మాన్యములు విడచి వడ్డీవ్యాపారములు విడచి రండు! దండకారణ్యమునందు బ్రవేశింపుడు! పిదప సన్న్యాసమును స్వీకరింపుడు! అంతేకాదు. ఇంకను రండు! ఎన్నివేల బ్రాహ్మణవిద్యార్థు లిప్పుడు పొట్టి కూటికై పాశ్చాత్య విద్యాభ్యాస మొనర్చుచున్నారో వారినెల్లర ఆ పాఠశాలలనుండి ఈక్షణమే తొలగించుడు! ఈ పాశ్చాత్యవిద్య మీకు శ్రుతిప్రోక్తమా? ఇది యజనమా? యాజనమా? అధ్యయనమా? అధ్యాపనమా? ఇంకను రండు! ఎన్నిలక్షల తాకికోద్యోగములు చేసి ఎన్నివేల పరవర్ణీయవృత్తులందు ప్రవేశించి ఎంతధనమును సంపాదించినారో, ఆధనమంతయు సనాతన ధర్మవిరుద్ధముగా సమాజ్జింపబడిన పాపభూయిష్ఠ ధనము! దాని సంతయు బంగాళాఖాతములో పారవేయుటకు మీరు సంసిద్ధులా? అయ్యలారా! ఈ వృత్తులు శ్రీకృష్ణుడు మీకు శాసించిన ‘శమ’ మునకు దగునా? ఆ ‘దమ’ మునకు దగునా



ఈ వృత్తుల వలన మీ రార్జించిన ధనమంతయు ఆ 'తపస్సు' వలననే వచ్చినదికాబోలు! విపరీతము! "వర్ణాశ్రమధర్మోద్ధార" కులారా! శాస్త్రములన్నింటిని దెచ్చి యస్పృశ్యుల నెత్తిపై గొట్టనేల? అవి యస్పృశ్యతా ధర్మశాసనమునకు మాత్రమేనా? బ్రాహ్మణధర్మశాసనమునకు గాదా? ఆ శాస్త్రముల నితరులకు బోధించుటయేనా మీ పని? స్వయముగా ననుష్ఠించుటకు గాదా?

### 31. బ్రాహ్మణుడు - ధర్మచ్యుతి

అస్పృశ్యతను నివారింపబూని గాంధీమహాత్ముడు సనాతన ధర్మమును తగులబెట్టుచున్నాడని మీరు ఘోషించుచున్నారు. మా ఘోష యేమనగా, మహాత్ముడును అస్పృశ్యతా సమస్యయు రాకపూర్వమే, మీకై మీరు దానిని తగులబెట్టుకొన్నారు, అని. మీలో నూటికి నూర్గురు ఆశ్రమవిహీనులు. నూటికి నూర్గురు తపఃభ్రష్టులు. నూటికి తొంబదుగురు నిషిద్ధపరవర్ణీయవృత్తిస్వీకారులు. నూటికి తొంబదుగురు సంధ్యోపాసనవర్జితులు. అయ్యలార! అన్నవిక్రయముచేయు మీ వంట పూటియిండ్లు, క్షీరవిక్రయముచేయు మీ కాఫీహోటళ్ళు, ధనవిక్రయము (వడ్డీవ్యాపారము) చేయు బ్యాంకులలో మీ షేర్లు, కన్యావిక్రయముచేయు మీవివాహములు, సర్వవస్తు విక్రయము చేయు మీ యంగళ్ళు! ఆహా వైదికమతము! వర్ణవ్యవస్థ!! సనాతన ధర్మము!!!

### 32. ఒక క్రొత్తచట్టము

అయ్యలారా! ఒక మహత్తరవిషయమును గూర్చి మీ రాలోచించుకొనుడు— శారదాచట్టము, విధవా వివాహ



చట్టము, సివిల్ వివాహచట్టము, అస్పృశ్యతా నివారణచట్టము, ఈ మొదలగు చట్టములెల్ల “మాననాతనధర్మమునకు విరుద్ధములు” అని ఘోషించుచు, మీరు మన సర్కారువారికి బంపిన విజ్ఞాపనములును, ఆ సందర్భమున మీరుచేసిన యాందోళనమును, చూపిన యట్టహాసమును, కనుపరచిన పట్టుదలను, సర్కారువారు ఆమోదించి మీ విజ్ఞాపనప్రకారము ఆచట్టముల నన్నింటిని నేటితో రద్దుచేసినారని అనుకొందము. రద్దుచేసిన యనంతరము సర్కారువారికి ఒక సరిక్రొత్త యాలోచన కలుగ వచ్చుననుకొందము. “ఏ న్యాయముచేత మాలమాదిగలచే సనాతనధర్మమును (అనగా అంటరాని తనమును) పాలింపజేయుచున్నామో, ఆ న్యాయముప్రకారమే బ్రాహ్మణులచేతగూడ ఆ సనాతన ధర్మము నాద్యంతము శాస్త్రోక్తరీతిగా ఏల పరిపాలింప జేయరాదు?” —అని యాలోచించి, “చాతుర్వర్ణ్యధర్మపునరుద్ధారణచట్టము” నొకదానిని నిర్మించినారనుకొందము. అట్టి చట్టము నిర్మించు నధికారము పాలకులకు లేదని మీరు వాదించు రేమో? శాస్త్రముల యాదేశము వినండి—

65. ‘ నా విష్ణుః పృథివీ పతేః ’

[చాటు]

66. ‘ విష్ణోరంశేన జాయంతే

పృథివ్యాం చక్రవర్తిసః ’

[నాయు 57-72]

రాజులు విష్ణ్వంశసంభూతు లట! మానవులకు రాజే విష్ణువట! మరియు ఏ రాజ్యమందలి ప్రజలచే వర్ణాశ్రమధర్మములు యథావిధిగా ఆచరింపబడుచుండునో ఆ రాజ్యమున కధిపత్యమైన రాజు సుఖయు, ఇహమునందును పరమందునుగూడ ధన్యజీవియు అగునట.

67. పర్వథ స్నాన సీదంతి యస్య రాష్ట్రే తథాశ్రమాః

కాజ్ఞాస్తస్యనుఖింతాత పరత్రేహచ శాశ్వతమ్—[మార్కం. 24-31]



శర్ణాశ్రమధర్మముల నతిక్రమించి తనప్రజలు వర్తించు నెడల,  
అట్టి మూఢులను తర్జించి, వారిచే ఆ ధర్మములను మరల ఆచరింపజేయునట్టి రాజు స్వర్గమున కర్హుడట—

68. ఉర్బధగ్రాహిణో మూఢాః స్వధర్మాచ్చలితాన్ సరాన్  
యఃకళోతి నిజేథర్ణే సరాజా స్వర్గమృచ్ఛతి—

69. ఏవమాచరితేరాజా చాతుర్వర్ణస్వరక్షణమ్  
సనుభో విహరత్యేష శక్రస్యైతి స లోకతామ్—

[మార్కం—24—31, 34]

తన ప్రజలు స్వధర్మము నాచరించుచున్నారో లేదోయని తెలుసుకొనుటకై, రాజు తన చారులను నియోగించుట అవశ్యకర్తవ్యమట.

70. మారుతః సర్వభూతేషు నిగూఢశ్చరతే యథా  
ఏవంచరే స్నుపశ్చార్తైః పారామాత్యారి బంధుషు—

[మార్కం—24—28]

ఎవడు స్వీయవర్ణాశ్రమధర్మమును ధిక్కరించునో వాడు రాజదండనమునకు పాత్రుడట. అట్టివానిని ఉపేక్షసేయక వానిచేత ఆ ధర్మమును మరల పాలింపజేయుటకై, రాజు ఎట్టి కఠినచర్యను గైకొన్నను తప్పులేదట.

71. సయాతి బ్రహ్మలోకంహి యావదింద్రాశ్చతుర్దశ  
యోఽనుల్లః ఘృన్వకం ధర్మం స్వవర్ణాశ్రమసంజ్ఞితం॥

72. సరోశ్యధాప్రవర్తత సదండ్యో భూభృతో భవేత్  
యేచ స్వధర్మసంత్యాగా త్పాపం కుర్వంతి మానవాః॥

73. ఉపేక్ష తస్మా నృపతేంష్టాతూర్తం ప్రయాత్యధః  
తస్మాద్రాజ్ఞాప్రయత్నేన సర్వేవర్ణాః స్వధర్మతః  
ప్రవర్తంతేశ్యధా దండ్యాః స్థాప్యాన్తైచ స్వకర్మిణు—

[మార్కం—25—34, 35]



కాబట్టి, మనచేత వర్ణాశ్రధర్మములను పాలింపజేయుటకై మన నేటి సర్కారుకు సంపూర్ణాధికారము కలదని నిర్ధారిత మగు చున్నది. అందువలన, పూర్వోక్తమైన “చాతుర్వర్ణ్యధర్మ పునరుద్ధారణ చట్టము” నొక దానిని మన సర్కారువారు నిర్మించి రనియే అనుకొందము. ఆ “పునరుద్ధారణచట్ట” నిబంధనలకు బద్ధులై అస్పృశ్యులును బ్రాహ్మణులునుగూడ, ప్రవర్తించు చున్నారో లేదోయని పరీక్షించుటకై సర్కారు వారిచే నియమింపబడు రక్షకభటులును సి. ఐ. డీ లును మిమ్ము ఈగలవలె ముసురుకొందు రనుకొందము. అపుడు ఆ చట్టమునకు విరుద్ధముగా దేవాలయప్రవేశమునకై యత్నించు ప్రతి మాలవానికి శిక్ష—బ్రాహ్మణవీధిలో నడచిపోవు ప్రతి మాదిగవానికి శిక్ష—ఊరి నడుమనున్న బావులలో నీరుతోడు ప్రతి చండాలునకు శిక్ష. మరి— అదే చట్టమునకు విరుద్ధమగుటచే, ఆశ్రమ స్వీకారముచేయని ప్రతి బ్రాహ్మణునకు శిక్ష—శమదమాదులులేని ప్రతి బ్రాహ్మణునకు శిక్ష—సంధ్యాగ్నులు సేయని ప్రతి బ్రాహ్మణునకు శిక్ష—వడ్డి వ్యాపారముచేయు ప్రతి బ్రాహ్మణునకు శిక్ష—అన్న క్షీరశ్రుత్యాదులను విక్రయించు ప్రతి బ్రాహ్మణునకు శిక్ష—వేయునేల ? అట్టి “చాతుర్వర్ణ్యధర్మ పునరుద్ధారణ చట్టము”ను సర్కారువారు నిర్మించి, దాని నిబంధనల ప్రకారము మీ యపరాధములనెల్ల శిక్షింప మొదలు పెట్టినయెడల, మీలో నూటికి నూర్గురు న్యాయస్థానముల కెక్కుటయు శిక్షితులగుటయు సంభవింపక తప్పదు. అట్టి చట్టమును నిర్మింపబూనినచో అపుడు సర్కారువారితో మీరేమని మొరపెట్టుకొందురో మాకు తెలియును. “విక్టోరియా నష్టము ఎడ్వర్డు పంచమ జార్జి మొదలగు పాలకులుచేసిన వాగ్దానము ప్రకారము మీరు మా



హిందూ మతవిషయములందు ఎంతమాత్రము జోక్యము కలిగించుకొన గూడదు." అని. కాబట్టి, పాలకులు జోక్యము కలిగించుకొనుటకు వెనుదీయుదురు. ఇక, మీ విషయమై జోక్యము కలిగించుకొనుటకు ఎవరున్నారు? మిమ్ము శాసించుటకు ఎవరున్నారు? ఎవ్వరును లేరు! వింత! మీచేత వర్ణాశ్రమధర్మములను పాలింప జేయుటకై ఏ ప్రభువైన నడుముకట్టెనా సహింపరు! మీరు మాత్రము, ఆ నోరులేని నిర్భాగ్య హరిజనులచే ఆ సనాతనధర్మమును విధ్యుక్తముగా పరిపాలింప జేయుటకు నడుములు బిగించినారు! ఏ ధర్మశాస్త్రములందలి సర్వోత్తమశాసనములను మీరు ల్లంఘించుచున్నారో, ఆ ధర్మశాస్త్రములందలి యధమాధమ శాసనములను ఆ హరిజనులపై ప్రయోగించుటకు ఉద్యుక్తులైనారు! ఆహా మీ ధర్మనిరతి! సత్యనిష్ఠ!

### 33. క్షత్రియుడు

అగ్రజాతిగా జన్మించి ఈ అమూల్య సనాతనధర్మమును రక్షించు బాధ్యతగల్గిన మీరు పూర్తిగా ధర్మభ్రష్టులైనప్పటికిని, మీకన్న తక్కువ వర్ణములవారని చెప్పబడుచున్న క్షత్రియులైతే శూద్రులు ఆ సనాతన ధర్మమును అంతో యంతో నేటికిని ఆచరించుచునే యున్నారు. నేటి క్షత్రియుని సంగతి యోజంతము. శ్రీకృష్ణభగవాను డేమని శాసించుచున్నాడు?

74. శౌర్యం తేజోధృతి ర్దాత్యం యుద్ధేచాప్యపలాయనం

దానమిశ్వరభావశ్చ క్షాత్రిం కర్మస్వభావజం- (గీత, 18-43)

కాని, జయాపజయములు దైవాధీనము లగుటచే నేడతనికి స్వతంత్రరాజ్యములేదు. అందువలన ప్రజారక్షణమును లేదు.



### 34. వైశ్యుడు

వైశ్యునకు శాస్త్రోక్తధర్మము తెవ్వియనగా—

75. కృషిగౌరవ్యవాణిజ్యం వైశ్యకర్మ స్వభావజం- (గీత, 18-44)

అనగా—వాణిజ్యము, కృషి, పశురక్షణము, ఇవి వైశ్యునకు విధ్యుక్త ధర్మములు.

### 35. శూద్రుడు

శూద్రుని విధులెవ్వియనగా—

76. పరిచర్యాత్మకం కర్మ శూద్రస్యాపి స్వభావజం- (గీత, 18-45)

ఈ విధి ననుసరించి నేటికిని మీ సంఘమునకు ఆతడు పరిచర్య చేయుచునే యున్నాడు. మీ మురికిగుడ్డలనుదుకు రజకుడై, మీకు ఘోరకర్మ చేయు నాపితుడై, మీ దుస్తులుకుట్టు సౌచికుడై మీ చెప్పులు కుట్టు చర్మకాసుడై, (మీ పాత్రాదికములనిర్మించు లోహకారుడై) మీకు బూలదండలు సమకూర్చు మాలికుడై, మీ పైరులు పండించు హలికుడై, (మీ యాభరణములు సేయు స్వర్ణకారుడై) (మీ మేడలు మిద్దెలు నిర్మించు శిల్పియై) ఇట్లాకటి కాదు—ఒక లక్ష విధముల మీ సంఘమునకు సేవచేయుచునే యున్నాడు. అందువలన నేటి శూద్రుడొక్కడే సనాతన హిందూ ధర్మమును అక్షరశః ఆచరించుచున్నాడనియు, అతడొక్కడే “నిజమైన హిందువుడను నేను!” అని సగర్వముగా ముక్తకంఠముతో చెప్పుకొనుటకు అధికారము కలవాడనియు నిశ్చంకముగ చెప్పవచ్చును.

### 36. మీరు ?

ఇక మీరో ? ఏ ధర్మశాస్త్రము పై నుదహరింపబడిన ధర్మములను అవరహర్ణములవారికి<sup>18</sup> విధించియుండిరో, ఆ ధర్మ



శాస్త్రలే ఆ శాస్త్రమునందే ఆ యధ్యాయమునందే ఆ శ్లోకము లకు ప్రక్కశ్లోకములందే మీకు విధించుచున్న యజన యాజ నాది షట్కర్మలను, బ్రహ్మచర్యాది చతురాశ్రమములను, శమదమ తపశ్శౌచాది నవవిధ సాత్త్విక లక్షణములను ధిక్క రించి, సనాతనధర్మ సామ్రాజ్యము నంతయు అరాజకముగా నొనర్చినారు. అంతేకాదు— మీ యగ్రజాతీయవృత్తులువినా అవరజాతీయవృత్తు లన్నింటిని ఆచరించుచున్నారు. ఇచ్చట ఒక ప్రతివాదముతో మీరు మమ్మెదుక్కొనవచ్చును. దానిని గూడ పరామర్శింతము.

### 37. కొన్ని యుపద్రవములు

“ఇతరవర్ణముల కేర్పడిన ధర్మములను అవలంబించుటకు శాస్త్రములు మాకు అధికారము నొసంగుచున్నవి. కాబట్టి, షరవర్ణీయధర్మ స్వీకారము మాకు తప్పకాదు”—అని మీ ‘ధర్మోద్ధార’కులు వాదింపనచ్చును. సరే. షరవర్ణీయధర్మస్వీ కారమును మీకు శాస్త్రము లెప్పు డంగీకరించుచున్నవి? మీకు ప్రామాణికాగ్ర గణ్యమైన పరాశరస్మృతి యేమి చెప్పు చున్నదో వినుడు ।

77. దేశభంగే ప్రవాసేనా వ్యాధిషు వ్యసనేష్యుః  
రక్షేదేవ స్వదేహిని హృద్ధగ్గుం సమాశ్రయేత్—

78. ఏనకేశచ ధర్మేన హృదనా దారుణేనవా  
ఉద్ధరేత్ దీః మాత్సర్యేన సమగ్రో ధర్మ మాచరేత్—

79. ఆపత్కాలే సముత్థితే శౌచాచారాంశు వింతయేత్  
శుద్ధిం సముద్ధరేత్ పశ్చాత్ స్వప్రోధగ్గుం సమాచరేత్— [పరా]

దీని సారాంశము—కొన్ని కొన్ని యుపద్రవములందు బ్రాహ్మ ణుడు తన దేహమును రక్షించుకొనుటకై ఎట్టి ధర్మాతిక్రమణ



- ✦ మైన చేయవచ్చును. ఆ యుపద్రవములు గతించిన పిమ్మట, మరల నతడు స్వధర్మము ననుష్ఠించుకొనవచ్చును. ఆ యుపద్రవము లెవ్వియనగా, దేశభంగము—ప్రవాసము—వ్యాధి—వ్యసనము. మరి—నేడేమి యుపద్రవము వచ్చినది ? దేశభంగ మేమి ప్రాపించినది ? ప్రవాస మెట్టిది తటస్థించినది ? ఇది ప్రశాంతమైన బ్రిటిష్ పరిపాలనమే ! మీ దేవాలయముల నేల మట్ట మొనరించి, మీ తలలపై 'జిజియా' <sup>19</sup> పన్నువిధించిన మహమ్మదీయ పాలనము కాదే యిది ! ఈ బ్రిటిష్ పాలకులు మీ యాశ్రమముల జోలికి రవ్వ తయైన రా లే ! ఏ ప్రవాసమును లేక మీరు సుఖముగ స్వదేశమందే యున్నారే ! ఆమూలనుండి ఈ మూలవరకు దేశమును తుడిచివేయుచున్న మహామారి మొదలగు వ్యాధులు లేవే ! ఒకరి యాటంకము లేకుండ నిశ్చల చిత్తములతో మీరు మీ యాశ్రమ చతుష్కమును కర్మషట్కమును సాత్త్వికనవకమును ఆచరించు కొనుటకు ఈ బ్రిటిష్ పరిపాలనమును వించిన అనుకూల పరిపాలనము వేరొండు లేదే ! మరి, ఏల యతిక్రమించినారు ? అస్పృశ్యతానివారణోద్యమమును ప్రతిఘటించుచు, “సనాతనధర్మోద్ధర”ణమును గూర్చి మహోపన్యాసము లొసంగెడి మీలో, ఎందరు వానప్రస్థులో ఎందరు షట్కర్మనిరతులో ఎందరు తపస్సంపన్నులో లెక్క వేసి చూచినయెడల మీ యాత్మ శుద్ధియు మీ సనాతనధర్మ సిద్ధియు లోకమునకు దేటపడును. అయ్యలారా ! ఆశ్రమముల నధోగతి పాలుజేసి, షట్కర్మలను మహర్షుల కప్పగించి, శమదమతపస్సులను శ్మశానభూమికి బారదోలి, వీటికన్నిటికిని మూలసాధనమైన ఇంద్రియ నిగ్రహమునకు సమాధికట్టి, విషయైక ప్రవిష్టులై వ్యసనైకలాలసులై ధనదాహదగ్ధులై సుఖజీవ లుబ్ధులై, మీ
- ✦



సత్యజీవనమునకు—మీ వేదోక్త ప్రవర్తనకు—మీ యగ్రజాతి  
 త్వమునకు — మీ మార్గదర్శకత్వమునకు — మీ యశేష  
 హిందూ సంఘ గురుత్వమునకు—ఉత్తర దక్షిణాధివములంత  
 విరుద్ధములైన ఈ పాశ్చాత్యవిద్యలు—ఈ తాకికోద్యోగములు—  
 ఈ ధన సంచయనము—ఈ ధాన్యసంగ్రహణము—ఈ వడ్డీలు—  
 ఈ వ్యాపారములు—ఈ వ్యాజ్యములు — ఈ మేడలు—ఈ  
 మిద్దెలు... ఔరా! ఇది యెట్టి సనాతనధర్మము!... అయ్యలారా  
 చేత కమండలువు—నొసట విభూతి—శిరమున శిఖ—భుజ  
 మున జోలి—కటిని కౌపీనము—కనుల బ్రహ్మతేజము—మన  
 సున అహింస—వాక్కున సత్యము—కాయమున నిగ్రహము—  
 మరల నవధరించి, మీ కోటిమంది బ్రాహ్మణులు కోటి 'భూదే  
 వతా' స్వరూపములతో ఈ భారత భూమిపై మరల విహ  
 రించుచు, కోటి బ్రహ్మతేజః కిరణములచే ఈ భూమిని పరరాజ  
 దుర్నిరీక్ష్యముగ నొనర్చుచు, కోటి కంఠధ్వనులతో ఋక్సామ  
 గానముల నాలాపించుచు, కోటి గురుకులాశ్రమములలో  
 ముక్తోటి హిందువులను ఆత్మదేశోద్ధరణ ఆత్మ సంఘోద్ధరణ  
 ఆత్మధర్మోద్ధరణ విద్యలయందు నుత్తీర్ణులను గావించుటకన్న  
 పరమమైన పవిత్రమైన సనాతన ధర్మము మీకు వేకొండు  
 కలదా? ఆకుటిండ్లలో నివసించుచు ఉంఛవృత్తిచే జీవించుచు  
 ఈ పవిత్రధర్మమును అతిసుకరముగా అనాయాసముగా మీ  
 రాచరింపతగునే!... అకటా! ఆ సనాతనధర్మమెక్కడ! మీ  
 రెక్కడ! నిర్మలమైన నిర్భరతేజో భరితమైన నిఖిల మానవ  
 కళ్యాణ సంధాయకమైన ఆ ప్రాచీనధర్మమే మీయందు నేడు  
 కలదేని, పంచ మహాఖండములును మీకు జోహారు లొన  
 రింపవా? ఈ ప్రాచీన భూమిపై దట్టముగ నేడు గ్రమ్ముకొని



యున్న అంధకారమెల్ల ఈ క్షణమునందు పటాపంచలు కాదా ? ... .. అయ్యలారా ! మీ సుఖలాలసత్వమే మీ ప్రాచీనధర్మ చ్యుతికి ప్రధానహేతువైనది. మీరు—వశ్య వాక్కులును సిద్ధకర్ములును తేజఃపుంజములును జితేంద్రియులును అగు మహర్షుల యంశమునం దవతరించిన వ్యసన హిమాలయములరు ! అరిష్టద్యర్గదండ కారణ్యములరు ! ఐహికవాంఛా మహాసాగరములరు ! ... .. నాయనలారా ! మీ యింద్రియ నిగ్రహ రాహిత్యమునకు మేము నిందింపము. ఏలయన, ఇది కలికాలము—ప్రవృత్తి పరమైన యుగము. కాన, మీరు ఆ సనాతన ధర్మమును ఆచరింపజాలకపోవుట ఒక వింతకాదు. మరి—వింతయేమనగా, మీరు దానిని ఆచరింపజాలకున్నను, మీ వలెనే ఆచరింపజాలని ఇతరుల యెడల మీరు ప్రదర్శించుచున్న అలీక పాండిత్యము, ఆత్మేపమ్య రాహిత్యము, ఆర్యధిక్కారము అను నీ మూడును మాకు వింతలుగా దోచుచున్నవి.

### 38. అలీక పాండిత్యము

పూర్వోక్తరీతిని మీరు మీ సుఖలాలసత్వముచే ప్రాచీన ధర్మమును విడనాడి, పరవర్ణి యవృత్తిస్వీకారాదులైన వేలకొలది యధర్మములలో బ్రవేశించి, ఆ యధర్మముల కన్నింటికి సధర్మతను సంఘటించు శాస్త్రప్రమాణములను వెదకివెదకి ఏర్పికూర్చి “ ఇవిగో మాకు శాస్త్రప్రమాణములు ! ” అని మీరు వాదించుటయే అలీక పాండిత్యము.

### 39. ఆత్మేపమ్య రాహిత్యము

ఆత్మేపమ్యరాహిత్య మనగా తన కష్టసుఖముల వంటివే ఇతరులవి అని భావింపకుండుట. అనగా— శాస్త్రములందలి



ప్రత్యక్షరము ననునరించి వర్తించుటనేడు మీ కంత కష్టమో అన్నశ్యులకు గూడ అంతేకష్టమని గ్రహింపజాలకపోవుట. ఇదియే ఆత్మోపమ్య రాహిత్యము.

#### 40. ఆర్యధికారము

ఇక ఆర్యధికారము— ఈ ప్రాచీనార్యజాతిని నిదుర నుండి మేల్కొల్పి మరల నుత్తేజితముగా నొనర్చుటకై అన్న శ్యతా నివారణాది సాంఘిక మహోద్యమములందు పనిసేయు చున్న వేలకొలది సంఘసంస్కరణాభిలాషులను—అపహసించి, ప్రతిఘటించుట యేదికలదో అదియే ఆర్యధికారము. అయ్యలార! ‘జగద్గురు’ బిరుదములు ధరించి ఏన్గులపై నెక్కి ద్రిమ్మరు మీ మత గురువులలో పెక్కురయందు ఈ ఆర్యధికారమును దుర్వ్యసనము నేడు మూర్తీభవించియున్నది. అహంకారముచే పోతరించిన వీరు ‘కర్తాహం’ అని విట్టివీగుటలో ఆశ్చర్యములేదు.

80 అహంకార విమూఢాత్మా కర్తాహ మితిమన్యతే— (గీ. భా)  
అయ్యలార! ఈ ‘జగద్గురు’ వులలో నెవ్వరు “సత్యంవద, ధర్మంచర, సత్యాత్ నప్రమదితవ్యం, ధర్మాత్ నప్రమదితవ్యం, ఏష ఆదేశః, ఏష ఉపదేశః”<sup>20</sup> అను వేదశాసనమును ఖొదల ధరించి స్వయముగా ననుష్ఠించు చున్నారో, వారికి మా ప్రణామములు. వీరిలో నెవ్వరు సమగ్ర వేదాంతపరిజ్ఞానులై, ‘యద్దృశ్యమ్ తన్నశ్యమ్’<sup>21</sup> అను నూక్తిని సాక్షాత్కార మొనర్చుకొని, ఈ మానవసంఘముతో నెట్టి జోక్యమును కలిగించుకొనక, ఈ సంఘమును దీని సంస్కర్తలను దూరదూరముగ విసర్జించి పోవుచున్నారో, వారికి మా సాష్టాంగములు. వీరిలో నెవ్వరు “కతా సంఘే శక్తిః”<sup>22</sup> అను నూక్తిని విశ్వసించి, ఆ



- సంఘమును ఉజ్జ్వలవంతముగా జేయుటకై నేడు పాటుపడుచున్న వేలకొలది సంస్కర్తలను 'విజయోస్తు' అని యాశీర్వాదించుచున్నారో, వారికి మా కైవారములు. వీరిలో నెవ్వరు "యస్తు సర్వాణి భూతాని ఆత్మస్యేవానుపశ్యతి, సర్వ భూతేషు చాత్మానం తతోనవిజగుప్సతే" యని సర్వభూత సమత్వమును చాటుచున్న ఉపనిషత్సూక్తిని విశ్వసించి, దీనహరిజనులనుగూడ నిజసోదరులుగా పరిగణించి, వారిని 'త్వమేవాహం' 'త్వమేవాహం' <sup>23</sup> అను నామంత్రణముతో గాఢాలింగనము సేయుచున్నారో, అట్టివారికి మా జోహారులు. కాని—వీరిలో నెవ్వరు, 'భిక్ష' లనుపేర శిష్యులవలన ధనసంగ్రహణము సేయుచు— 'సేవ' లనుపేర పడుచులచే నొడళ్లు కట్టించుకొనుచు— 'బోధ' లనుపేర కాంతలతో నేకాంతముసేయుచు— 'ఉపవాసము' లనుపేర వెన్న జున్ను మీగడ పాలు హల్వా మొదలగు బలకర పదార్థములతో కండలు పెంచుచు—పగలు సన్న్యాసము, రాత్రి సంగమ—పగలు జోగులు, రాత్రి భోగులు—ఈవిధముగా ఎవరు నటించుచున్నారో, అట్టి కలుషవర్తనులకు, కాషాయవనన గౌరవ ఘాతకులకు, మా ధిక్కార సహస్రములు! .... కాని, మన దౌర్భాగ్యవశమున ఈ చివర తరగతి వారి సంఖ్యయే అంతకంతకు ప్రబలుచున్నది. నేడు వీరు పుట్టకొక్కులవలె పొటకరించి దేశ మందంతట దీటుకొని తీరిడించుచున్నారు. ఈ తరగతి 'జగద్గురు'వులు, శంకరాచార్య ముద్రచే జెల్లుబడియగుచున్న కృత్రిమ (ఫోజీ) నాణెములు. వీరు, మతముపేరిట మూఢజనులను మోసపుచ్చి బ్రతుకుచున్న కలి పురుషుని యగ్రసంతానము. వీరిలో ఇంద్రియ నిగ్రహము హుళక్కి, సత్యనిష్ఠ పూర్ణానుస్వారము, అహింస గగన



కుసుమము. వీరు అహంకార కూపములు—ఆడంబర హిమా  
లయములు. ఎల్లప్పుడును ప్రజలు తమకే వశులై తాము చెప్పు  
నదే ధర్మమని నమ్మువారలై, తమకు వివేక దాస్యము చేయు  
చుండవలెనని వీరియాశ.

## తలచునట్లు గంభీరముండనాధ్యాయము

### 41. సంతతి

అయ్యలార ! మేము పండితదూషకులముకాము. పెద్ద  
లను తిరస్కరించుటయే మామతముకాదు. ఏజాతి, తన పెద్ద  
లను తన పండితులను తన యాచార్యులను తన వైజ్ఞానికులను  
గౌరవించుకొనదో ఆజాతికి పురోవృద్ధి కలుగ నేరదనియే మా  
నిశ్చితాభిప్రాయము. కాని పెద్దలనగా తలనెరిసినవా రెల్లరు  
పెద్దలు కాజాలరని మా విన్నపము.

81. న తేన వృద్ధో భవతి యేనాస్య పరితం ॥

మోనై యువాప్యధీయానైః పం దేవాః సవిరం విదుః (మ. భా)

“జ్ఞానవృద్ధుడగునేని తల నెరియకున్నను యువకుడే పెద్దలకు  
బెద్ద”. ఇక పండితుడన నెట్టివాడు? “అగ్ని మీదే పురో  
హితమ్ యజ్ఞస్య దేవమృత్విజమ్” అను ఋక్కు మొద  
లొకని “అన్నమైతే నేమిరా మరి సున్నమైతే నేమిరా” యను  
గంగదాసుగారి తత్త్వము వరకుగల అశేషవాఙ్మయమును, అగ  
స్త్యప్రాశన చేయగలిగిన చండ మేధావంతులెల్లరు బండితు  
లగుదురా ?

82. పండా ఆత్మనిషయాబుద్ధి క్యేషాం తేహి పండితాః



ఎవడు తన్నుతా నెరుంగజాలునో అతడే పండితుడు. అట్టి పండితునకు ప్రథమలక్షణము, సర్వసమత్వదృష్టి.

83. విద్యానినయపంపన్నే బ్రాహ్మణే గవి మాస్తిని  
కునిచైవ శ్విపాకేచ పండితాః సమదర్శినః

ఇక పుట్టగోచులు పెట్టుకొన్న బోడిసాములెల్లరు పుణ్యబోధకులగుదురా ?

84. “తలలు బోడులైన తలపులు బోడులా ?”

అనుచు మహానుభావుడైన వేమన ముచ్చటైన అచ్చ తెనుగులో ముద్దుముద్దుగ చెప్పినాడు. ఇంక శంకరుడో ? గజ్జించుచున్నాడు—

85. ‘జటిలో ముండి లుంఛితకేశః  
కాసాయాంబర బహుకృతవేషః  
పశ్యన్నపిచా నపశ్యతి మూఢో  
హృదయ నిమిత్తో బహుకృతవేషః

ఇక—ఆచార్యులన నెట్టివారు ? దుశ్శాలువలు, మకర కుండలములు, పట్టవర్ధనములు (లేక త్రిపుండ్రములు), పావుకోళ్లు, చక్రాంకితములు (లేక లింగముద్రకలు), సంచారములు, శిష్యబృందములు, ఏనుగు, అంబారి, ‘అయ్యవారు’, ‘ఉత్సవము’, ‘అర్చన’, ‘సేవ’, ‘భిక్ష’, ఇత్యాదులు ఇత్యాదులు—ఇవియా ఆచార్య లక్షణములు ? వ్యాసుడు చెప్పుచున్నాడు—

86. అత్రేష్ట ప్రాపకా ధర్మా ఆచార్యైరుపదిశ్యతే  
వృద్ధాహ్యలోలుపాశ్చైవ ఆత్మవంతోహ్యవంధికాః—

87. సమ్యగ్విరతా ఋషవస్తా నాచార్యాన్ ప్రచక్షతే—

88. స్వయమాచరతే యస్మాదాచారం స్థాపయత్యపి  
అదికోటి వాస్తావ్యైర్ధాన్యమైః సన్నియమైర్యుతః—



తాను ఇతరుల కువదేశించు ధర్మములను ఎవడు స్వయముగ తన జీవితమునందును తన వర్తనమునందును అనుష్ఠించు చున్నాడో అతడే ఆచార్యుడు. అట్టి ఆచార్యత్వమునకును దంభత్వ లోలుపత్వములకును చుక్కయెదురు. మరి—ఊరే గింపులు బూరగొమ్ములు పూలపల్లకీలు పుణ్యాంగనలు పోలీలు పులిహోరలు బొబ్బట్లు, ఇవి 'అలోలు'పత్వమునకును 'అదంభ' కత్వమునకును సాక్ష్యములా? కాకున్నచో ఈ 'అయ్యవా'ర్లు ఎవరు? ఈ 'జగద్గురు'వు లెవ్వరు? వారిచుట్టు మూగిన ఆ మూకలు ఎచ్చటివి? ఆ మూకలు ఆచరించుచున్న ఆ సాష్టాంగములకు అర్థమేమి? అదిగో! ఆయన అభయ హస్తమెత్తి యాశీర్వాదించుచున్నాడు. అల్లవిగో! ఆ మూకలు ఆనంద జ్వరాతిరేకమున ఆపాదమస్తకము కంపించుచున్నవి. అవిగో! కరతాశధ్వనులు మిన్నముట్టినవి! బూరగొమ్ములు భాంకరించినవి! అరుగో పుణ్యాంగనలు! అవిగో హారతులు—దీపములు—ధూపములు—తన్మయతలు—అపస్మారము—ఆవేశములు—మూర్ఛలు! ఆమెకు 'శ్రీకృష్ణుడు ప్రత్యక్ష'మైనాడట! ఈమెకు 'విఠల్ ప్రసన్న' మట! ఆమె 'గిన్నెలోని పాయసమును కుసుమ హరనాధుడు అట్టె త్రాగి పోయె' <sup>24</sup> నట! అరరే! ఏమి యీ విపరీతము!! — గోవులాటి నా హిందువుడా! మంజు మంజులములైన హిమగిరి సానువులండలి పచ్చికబయళ్ళలో మేసి మేసి, మధుర మధురములైన గంగా సింధువుల రేవులలో త్రావి త్రావి, సుగంధగంధిలములైన స్వేచ్ఛా మలయ సమీరముల నాస్వాదించి యాస్వాదించి, మోరయెత్తి, ముజ్జగములు మార్మోగునట్లు 'అహంబ్రహ్మస్మి!' <sup>25</sup> యని అంకవేసిన నీ వెక్కడ? ఈ 'అయ్యవా'ర్ల సంతలో—ఈ 'చిల్లరసరుకు' దుకా



గముల మ్రోల 'బొనా' ననుచు తలయాడించుచున్న ఈ సంత బసివి <sup>20</sup> యెక్కడ ?

## 42. మహాద్దండశక్తి

అయ్యలారా ! “సనాతన ధర్మబోధ”కులైన ఈ ఆచార్య బ్రువులును, “సనాతన ధర్మపునరుద్ధార” కులుగా బయల్పడలిన మీరును ఏకమై, పెక్కుశతాబ్దములనుండి ఈ దురదృష్ట భారత జాతిచే ఎట్టి కఠోరదాస్యము చేయించినారో తలచుకొన్న యెడల—హృదయ విదారకము !... నేను బొపానన మంత్రము కూడ మరచిపోయిన బ్రాహ్మణులు పెక్కురున్నారు—కాని, ప్రతిపూటయు భోజనవేళ అనాలోచితముగా అప్రయత్నముగా వారి చేయి విస్తరిచుట్టు ప్రదక్షిణము చేయునేల ? యజ్ఞోపవీత ధారణము చాలించిన బ్రాహ్మణులు పెక్కురున్నారు—కాని, ఆచారవంతుల యిండ్లకు భోజనమునకై పోయి అక్కడ మడి బట్టలతో కూర్చుండవలసిన ఘట్టము తటస్థించినపుడు, తమకు జందెము లేనిసంగతి జ్ఞప్తికి వచ్చి కలవరపడెదరేల ? పితృకర్మల యందు నమ్మకములేని బ్రాహ్మణులు పెక్కురున్నారు—కాని, వారి పితరుల యాబ్దికము వచ్చినపుడెల్ల దానిని శ్రద్ధతో నాచరింపవలె ననియే తహతహ పడెదరేల ? వారు అల్లారుముద్దుగా కనిపించిన బిడ్డలెవరైన కాలధర్మము చెందినపుడు, ‘ఏ యనాచారము చేసినందువలన భగవంతుడు తమకీశిక్ష విధించెనో’ యను భయముచే ఆపాద మస్తకము కంపించెదరేల ? అంతే కాదు—బ్రాహ్మణుడు శూద్రునియింట అన్నముతినుటకై ఎంత భయపడునో, శూద్రుడుకూడ బ్రాహ్మణునిచే తనయింట నన్నము తినిపించుటకు అంతకన్న నెక్కువ భయపడు నేల ? బ్రాహ్మణుడు మాలవాని నంటుటకు ఎంత భయపడునో, మాల



వాడుకూడ బ్రాహ్మణుని స్పృశించుటకు అంతకన్న నెక్కువ భయపడునేల? 'ఇవియెల్ల మూఢాచారములని నా యంతరాత్మ నాకు బోధించుచున్నది. కాబట్టి నేను వీనిని తృణప్రాయములుగా ధిక్కరించెదను'—అని నీవు ఎంత ధైర్యము వహించి నప్పటికిని, ఏదో యొక అపూర్వ అదృశ్యశక్తి నీ చెవియొద్ద చేరి 'ఓయీ మూఢా! ఈ ధర్మములు నీ వాచరింపక తప్పదు. లేనియెడల—జాగ్రత!' అనుచు అహరహము నీకు పిరికిమందు పోయునేల? ఇవి ఆచరింపనియెడల 'ఏమి నెత్తి యడచునో' యను అనుమానము పెనుభూతమై నిన్ను వేధించు నేల? ... చిత్రతాళి చిత్రము! నీ కనులకుగాని చెవులకుగాని ప్రాణమునకుగాని రసనకుగాని తనువునకుగాని, ఆ మాటవానియందు ఎట్టి వైపరీత్యలవ లేశము కూడ గోచరింపకున్నను, ఆతడు నిన్ను ఇట్టే తాకినంత మాత్రమున ప్రచండ ఝంఝా మారుతమునకు కదలబారు వృక్షమువలె నా మూలాగ్రముగ కంపించెదవు! విపరీతము! నీ పంచేద్రీయములకు స్వయముగా గోచరింపని ఈ అతీంద్రియ — అలోకసామాన్య — భయోత్పాతమునకు నిన్ను గులాముచేసిన ఆ ప్రచండశక్తి యెక్కడనుండి వచ్చినది? నీ బుద్ధిని ముగ్ధ మొనరించి, దాని స్వతంత్రవిచారమును నిర్బంధించి, దాని స్వేచ్ఛాప్రచారము నరికట్టి, దానికి అనంగీకారములైన పనులను దానిచేతనే చేయించుచున్న ఈ లోకైక మహోద్బంధ శక్తి యెక్కడనుండి వచ్చినది?

### 43. హిట్లర్ — ముస్సోలిని

హిట్లర్ ముస్సోలిని మొదలగు నియంతల పరిపాలనము, అత్యంత దౌర్జన్య భూయిష్టమనియు, అది మానవజాతి పురోవృద్ధికి హానికరమనియు మనము విన్నాము. కాని, ముప్పది



• పోట్ల హిందువుల నైతికజీవనముపై — ప్రపంచ జనసంఖ్యలో ఆరవపాలు నరుల యాధ్యాత్మిక జీవనముపై—ఈస్మితులు, శాస్త్రములు, ఆచారములు వందలకొలది యేండ్లనుండి చెలాయించుచున్న ఏకైక నిర్భిన్న నిరంకుశాధికారము ముందు, ఆ హిట్లర్ ముస్సోలినీల నిరంకుశత్వ మెంత! ఆ హిట్లర్ ముస్సోలినీలు లక్షలకొలది మానవుల ఆర్థికశక్తిని హరించి వారిని కఠోరమైన రాజకీయ దాస్య శృంఖలలతో నిర్బంధించియుండవచ్చు—వారి తనూధన మానముల హరించియుండవచ్చు. కాని, మన శాస్త్రములో? ఆ తనూధనమానము లన్నింటికంటె నమూల్యమై, పశుజన్మమునకును మానవజన్మమునకును గల భేదమును నిరూపించెడు బుద్ధిని—వివేకమును—మనీషను—అట్టడుగునకు దిగద్రొక్కి, వారికి స్వతంత్ర యోజనా దౌర్బల్యమును ఘటించి, ఇంకను గొన్ని తరములవరకు ప్రచించుకొనజాల నంతటి దుర్దాంత శాస్త్రదాస్య శృంఖలలతో వారిని కట్టివైచిన ఈ దారుణదౌర్జన్యము ముందు, ఆ హిట్లర్ ముస్సోలినీల దౌర్జన్యము, వీసెరాయి దెబ్బముందు విననకర్ర ప్రహారమువలె వెల వెల బోవుచున్నది.

#### 44. కవిత్వము - పైత్యము

ఇంతటి నిర్భిన్న నిరంకుశాధికారముతో భారతజాతిని పాలించుచున్న ఈ శాస్త్రము లెక్కడనుండి వచ్చినవి? వీని రచయిత లెవరు? ఇవి మనకు ప్రమాణములా? వీనియందు ప్రతిపాదింపబడిన వెల్ల సనాతనధర్మములా? ఈ మొదలైన ప్రశ్నలకు సమాధానముగా, ఈ శాస్త్రములు సంకరస్వరూపము లనియు, వీనియందు 'తాళపాకవారి కవిత్వమును మా పైత్యమును' విరివిగా మిశ్రమమమై యున్నదనియు, ఇవి అన్యోన్య



విరుద్ధములైన ధర్మములను ప్రతిపాదించుచున్నవనియు, మేము మానోటితో ఎంత వాదించినను “వైదిక ధర్మోద్ధార”కుల పవిత్రశ్రవణముల కది బధిరశంఖారావప్రాయమే యగుననుట నిస్సంశయము. మరి—ఇక—ఎవరిచేత సమాధాన మిప్పించినచో వారికినచ్చును? ఎవడు భారతజాతి సమగ్ర విజ్ఞానమునకు ఆది ఆచార్యుడో, ఎవని యమోఘవాక్కు “వ్యాసప్రోక్తము”<sup>87</sup> అను సామెతకు లక్ష్యమై ఎత్తుకెత్తు బంగారమువలె తూగుచున్నదో అట్టి వ్యాసునిచే సమాధానమిప్పించిన కొంతవరకునచ్చునేమో! ఆప్పటికిని సందియమే! వలయన—

89. ‘తెలిసియుఁ దెలియని నరుడెల్ల బ్రహ్మజేవుని పశమే!’

అనికదా భర్తృహరి వాపోయినాడు. అయినను ఆయన అభిప్రాయము తప్పక తెలిసికొందము. భారతవర్షమునకు నాలుగు యుగములట—కృతత్రేతాద్వాపరకలులు.

90. చత్వారి భారతేవర్షే యుగాని కవయో విదుః-

91. పూర్వమ్ కృతయుగమ్ నామ తతస్త్రీతావిధీయతే

ద్వాపరశ్చకలిశ్చైవయుగాశ్చ్యేతాని కల్పయేత్ - [నాయు 57-52]

కృతయుగమునకు శాస్త్రమనునది లేనేలేదట — త్రేతలోనే శాస్త్రము ప్రారంభమైనదట. కాని, ఒక్కటి మాత్రమే-అదే వేదము.

92. ఏకావదశ్చకుక్షుద స్త్రీతాస్విహ విధీయతే- [నాయు 53-10]

వ్యాసుడు ద్వాపర యుగారంభమున ఆవేదమును నాలుగు భాగములుగా విడదీసెనట.

93. వేదవ్యాసైశ్చకుర్ధాతుశ్యశ్యతే ద్వాపరాదిభిః- [నాయు 58-11]

రానురాను, ఆ నాల్గు ప్రామినుకులందలి యంతరార్థమును దెలిసికొనలేక, కొందరు ‘ఋషిపుత్రు’ లు— ‘పండితపుత్రు’ లకు



ప్రతులా!— వానికి అపార్థములు కల్పించియు వికృతార్థములు కల్పించియు విపరీతార్థములు కల్పించియు, ఎవరికి తోచినట్లు వారు, మంత్రములనియు, బ్రాహ్మణములనియు, స్మృతులనియు భిన్న భిన్న సాంప్రదాయములతో భిన్న భిన్న దర్శనములతో వరస్పర విరుద్ధములైన ప్రతిపాదనలొనరించి వైదిక వాఙ్మయము నెల్ల పెకలించుకొన శక్యముగానంతటి పెనుఠాంపిలో దిగ దింపెదరట.

94. ఋషిపుత్రై పునర్వేదాభిద్యంతే దృష్టివిభ్రమైః

మంత్రబ్రాహ్మణవిన్యాసైః స్వరఽర్థవిపర్యయైః-

95. సఽహితా ఋగ్గృజా సామామ్నాం సంహస్యంతే శ్రుతర్షిభిః

సామాన్యాద్యైకృతా చైవ దృష్టి భిన్నైః శ్రుతిర్క్యచిత్-

96. సామాన్యవిపరీతార్థైః కృతం శాస్త్రమలం త్విదమ్

అధ్యక్ష్య వస్యప్రస్తావై బహుధాన్యాకలమ్ కృతమ్-

97. తద్ధేవాధర్వ ఋక్సామ్నాం వికల్పైశ్చాప్యసంక్షయైః

న్యామలంద్యాపరేకాతే క్రియతే భిన్నదృష్టినైః- [వాయు 58]

ద్వాపరమునం దారంభమైన ఈ భిన్నదృష్టి, కలియుగమునాటికి మరింత సంకరస్వరూపము జెందునట.

98. స్మృతిశాస్త్రప్రభేదాశ్చప్రస్తానాని పృథక్పృథక్

ద్వాపరేష్యభివర్తంతే మతీభేదాస్తథా నృణామ్-

99. తేషాం భేదాః ప్రభేదాశ్చవికల్పాశ్చాప్యసంక్షయాః

ద్వాపరే సంప్రవర్తంతే విశిష్టాతిపునః కర-

వరస్పర సామరస్యములేక ఈ శాస్త్రమొకటియు ఆశాస్త్రము వేరొకటియు చెప్పిన హేతువుచేత ధర్మము దురవగాహమగు నట. అందువల్ల ఏది ధర్మము ఏది అధర్మము అని విస్పష్టముగా నెరుంగుటకు వీలులేక ధర్మాధర్మవిచారమంతయు తలనొప్పికి కారణమగునట.



100. పరస్పర విభిన్నై స్తైర్భుక్షీనాం విభ్రమణచ

అయంధర్మో వ్యాయసేతి నిశ్చయో నాభిగమ్యతే- [వాయు, 58]

ఇచ్చట మేముదహరించిన వాయుపురాణమును “వైదిక ధర్మోద్ధార”కులు ప్రమాణముగా నంగీకరింప రేమో? అంగీకరింప నిచో వ్యాసునియెడల మహాపచారమగును. ఏలయన, వ్యాస మహర్షి నాలుగువేదములను పరిష్కరించినపిమ్మట, పంచమ వేదమును పేరుతో ఇతిహాస పురాణములను (స్త్రీ శూద్రాదులకు ప్రత్యేకముగా నుపకరించునట్లు) విరచించెనట.

101. ఋగ్యజుస్సాహరర్వాభ్యా వేదాశ్చ త్వరఉద్భృతాః

ఇతిహాస పురాణాంచ పంచమోవేద ఉద్భృతా

ఏవంచకౌరభగవాన్ వ్యాసః కృపణవత్సలః-

[భాగ]

అంతేకాదు—“వేదము లెన్ని చదివినను వేదార్థము పురాణ సాహాయ్యముచేతనే లెస్సగా తెలియుననియు, ఎవడు పురాణమును తృణీకరించునో వానివలన తనకు ఆపద (అనర్థము) సంభవించునను భయముతో వేదము వానినుండి దూర దూరముగా పారిపోవు” ననియు వ్యాసమహర్షి నుడువుచున్నాడు—

102. యోవిద్యా చ్చతురో వేదాన్ సాంగోపనిషద్విజః

సచేత్పురాణం సంవిద్యానై వ సస్మార్త్విచక్షణః—

103. ఇతిహాసపురాణాభ్యాం వేదం సముపబృంహయేత్

విభేత్యల్పశ్రుతా ద్విహో మామయం ప్రహరిష్యతి—

[వాయు 1—200. 1, 2]

అట్లగుట పురాణములెల్ల వ్యాసప్రోక్తములనియు, అవి “వైదిక ధర్మోద్ధార”కులకు శిరసా అవధార్యములనియు తేటపడినది.

## 45. దొంగస్మృతి

కాబట్టి—అయ్యలారా! మన స్మృతులలో పురాణములలో ఇతిహాసములలో వ్రేలుపెట్టని విద్వాంసుడులేదు. ఛంద



- ♣ స్సునేర్చిన ప్రతికవియు, ధర్మబోధకుడనని బయల్పెడలిన ప్రతి యాచార్యుడును, ఎవరికితోచినశ్లోకములను వారు వ్రాసి, ఆశ్లోకములకు 'నూతడవాచ' 'శౌనకడవాచ' 'వైశంపాయనడవాచ' అని బొట్టుపెట్టి వానిని లోకాదరణకు పాత్రములుగా ఆయా శాస్త్రములలో నూరేగించినారు. ఈ దొంగసృష్టి, లోకమునందలి ఏ యితరవాఙ్మయమునందుగూడ ఇంత విరివిగా ఇంత నిర్భీకముగా చేశుబడి యుండలేదు. ఈ దుర్గతి మన స్మృతిపురాణేతిహాసాదులకేగాను; ప్రాజదువులను పేరిట పరమపూజ్యములైన శ్రుతులకు గూడ పట్టినది. ఎవడోయొక కడుపుకక్కుర్తి పండితుడు, 'అల్లా' పేరిట ఒక యుపనిషత్తును సృష్టించి దానిని వైదికవాఙ్మయములో జేర్చినయద్భుత సాహసకార్యమును మీరెరింగి యున్నారని మా తలంపు.

#### 46. అల్లాయస్వాహా !

ఉదాహరణపూర్వకముగా ఆ "అల్లోపనిషత్తు"ను ఇచ్చట వివరించుచున్నాము.

104. ఓం అస్సల్లాం ఇల్లామిత్రా వసుణో దివ్యవిభక్తా ఇల్లిల్లా వరుణో రాజపునర్దురుః హయాని మిత్రో ఇల్లాం ఇల్లిల్లాం వరుణోమిత్రో లేజకామాః హోతామిన్ద్రో మహానురింద్రా అల్లో జ్యేష్ఠమ్ శ్రేష్ఠమ్ పరమమ్ పూర్ణమ్ బ్రహ్మాణమిల్లస్ అల్లోరనుర మహామతరతగ వాశ్చ అల్లో అల్లం అథల్లవ్రక మాకకం అల్లాంవ్రకమ నిఃఖేనకమ్ అల్లోయజ్ఞేన హుతే హుత్వం అల్లా నూర్యచంద్రసర్వసక్షత్రాః అల్లా ఋషీణాంశ్చ దివ్యైశ్వరాయ పూర్వ యేయాను పగమానుః అంతరిక్షా అల్లో పృథివ్యా అంతరిక్షం విశ్వరూపం దివ్యావిధాతే ఇల్లిల్లా వరుణో రాజపునర్దురుః ఇల్లేకవగ ఇల్లాకవగ ఇల్లిల్లాతి ఇల్లిల్లాః ఇల్లాల్లిల్లా అనాది స్వరూప అధర్వణో శాఖు హూహీం



అనన్తరం పశుకా వీధాకా జలచరాకా అవృష్టం కురుకురుపట్  
అనుర సంతోషాదీమ్ హ్రీం అల్లారసుర మహామదరకం వీర్యశ్చ అల్లా  
అల్లాం అలిలాతి ఇలిలాః.

నేటికిని మన వైదిక వాఙ్మయమునందు ఈ ఉపనిషత్తు ముద్రణా  
గౌరవము వహించియున్నది. ఏలయన, జ్ఞానము ముదిరిన  
పండితులు కొందరు 'అవ్యేతి ఇత్యత్ క్విప్ అవేభూషాయై  
గృహ్యేతి లాతి లా' అను వ్యుత్పత్తిని పురస్కరించుకొని, 'అల్లా'  
యను శబ్దమును అడుగంట త్రవ్వి, 'తల్లి' యను అర్థమును పెట  
పెటపెకలించి, 'అల్లా ఉపనిష'త్తుకు విచిత్రమైన అంతరార్థమును  
చెప్పి దానిని సమర్థించినారు.

#### 47. ఏది ధర్మము?

ఇట్టి అపరస్పృష్టితో నిండియున్న మన వాఙ్మయము  
నుండి, ఏది ధర్మమో ఏది కాదో తెలియగలుగుటలు? ఔను—  
ఏది ధర్మము? ఏది అధర్మము? ప్రశ్నలకు ప్రశ్న! భయంకర  
ప్రశ్న! ఔను. ఏది ధర్మము? బ్రహ్మ తానుసృష్టించిన సర  
స్వతిని (అనగా తనకొమార్తెను) తానే వివాహమాడెనట—  
ధర్మమా? అధర్మమా? నహుషుడు తన సొంత చెల్లెలను  
(విరజను) పెండ్లియాడి ఆమెయందు సంతతి గాంచెనట—  
ధర్మమా? అధర్మమా? యముడు తన సోదరియైన యమిని  
భార్యగా స్వీకరించెనట— ధర్మమా? అధర్మమా? ద్రాపదికి  
వీవురు మగలట— ధర్మమా? అధర్మమా? మృతసంజీవని  
కొరకై కచుడు శుక్రుని మోసగించెనట— ధర్మమా? అధ  
ర్మమా? (బాహ్మణుడైన వసిష్ఠుడు) క్షత్రియుడైన కల్యాణశాపాదుని  
పట్టపుగాణితో సంగమించి ఆమెయందు పుత్రునిగాంచి ఆతని  
పంశము నిలువ బెట్టెనట— ధర్మమా? అధర్మమా? బ్రాహ్మ



ఋషిగణైః దీర్ఘతమసుడు శ్రుతియైః బలిరాజా నర్థాంగియందు  
 సంతానము గనుటయేగాక, ఆమె శూద్ర పరిచారికయందుగూడ  
 సంతానము గనెనట—ధర్మమా? అధర్మమా? పురాణముల  
 వరకు బోనేల? ప్రత్యక్షముగా మన జీవితములలో దినదినము  
 సంభవించుచున్న అనేక సంఘటనలనుగూర్చి విచారింపుడు.  
 త్రికరణశుద్ధిగా ఎన్నిరీతుల కష్టించినను ఎన్నివిధముల యత్నించి  
 నను పట్టెడన్నము దొరుకక పస్తులపై పస్తులతో ప్రాణావశిష్ట  
 యైన దరిద్ర నారాయణు డొకడు, ప్రక్కయింటిలోని నిండు  
 అన్నపుగిన్నను తస్కరించుకొని పోవుచున్నాడు—ఇది ధర్మమా?  
 అధర్మమా? సంఘములో ఏపనియు చేయని, మునిసిపాలిటీకి  
 ఏపన్నులును చెల్లింపని ఒక సోమరిబైరాగి, నీవును నేనును  
 కష్టించి ఆర్జించి పన్నులు చెల్లింపగా నేర్పడిన ఆ చక్కని కంకర  
 బాటపై నడచిపోవుచు, ఆ నీటికొళాయిలో నీరు త్రావు  
 చున్నాడు—ఇదిధర్మమా? అధర్మమా? ఎంత నిగ్రహించు  
 కొన్నను, అంతకంతకు పొంగి పొరలిన వ్యసనోద్రేకముచే ఒక  
 దురదృష్ట విధవ తన దేహమును అన్యధీన మొనర్చుకొను  
 చున్నది—ఇది ధర్మమా? అధర్మమా? దైవముచే సర్వమాన  
 వుల కొరకు సృష్టింపబడిన ఈ భూమిలో కొన్నిభాగములను,  
 'ఇది నా అబ్బసొమ్ము' అని యాక్రమించుకొని యుండుట  
 భూస్వాములకు ధర్మమా? అధర్మమా?—అయ్యలార! శున  
 శ్వేపుని కథ మీకు జ్ఞాపకమున్నదా? ప్రాచీన వాఙ్మయమునం  
 దెల్ల ఆ కథ ఎంత మనోహరమో అంత విషాదకరము. అంతే  
 కాదు—'ఇదేధర్మము—ఇదే అధర్మము. ఇదిగో ప్రమాణము—  
 అదిగో ప్రమాణము' అనుచు జీటికి మాటికి బుడిబుడి యుప  
 న్యాసములొసంగు చిట్టిపాట్టి పండితులనోళ్ళకు అది బందుకట్టు!



ఆ కథ నిచ్చట సంగ్రహించుచున్నాము— (ఐతరేయబ్రాహ్మణము నుండి).

#### 48. కునశ్శేషుని కథ

“ఇత్థ్యాకునివంగడమున హరిశ్చంద్రు డను ఒక రాజు కలడు. <sup>౧౦౫</sup> అతనికి నూర్దురు భార్యలు; కాని ఒక్కభార్య యందైన సంతతి కలుగలేదు.

105. హరిశ్చంద్రోహ వైధ స విత్వాకోరాజా పుత్రతపః.

తస్యహ శతంజాయా బధూపు స్తాను పుత్రం సతేభే—

అప్పుడు హరిశ్చంద్రుడు వరుణునిఆరాధించి “ఓ వరుణా! నీ ప్రసాదమువల్ల నాకు మగశిశువు కలిగెనేని వానినే నీకు యజ్ఞ బలిగా సర్పింతును” అని యనెను. “అట్లే యగుగాక!” అని వరుణుడనుగ్రహించెను. తత్ఫలముగ హరిశ్చంద్రునకు రోహితు డను కుమారు డుద్భవించెను.

106. అథై నమువాచ వరుణం రాజానముపధావ ‘పుత్రో మేజాయతాం

తేన త్వాయజా’ ఇతి ‘తథే’త స వరుణం రాజాన

ముపససార. తస్యహ పుత్రోజ్జ్ఞే రోహితోనామ —

పుత్రోత్సవ మహానందములో మునిగి తేలుచున్న హరిశ్చంద్రు నొద్దకు వరుణుడువచ్చి ‘వాగ్దానము ‘నెరవేర్పు’ మని యడిగెను. కానక కానక కన్న కొడుకును చేతులార జంపుకొనలేక, ఏదో యొక సాకుచెప్పి హరిశ్చంద్రుడు ఆ వరుణదేవుని పంపివేసెను. ఈ విధముగా ఆ వరుణుడు వచ్చుటయు, వచ్చినపుడెల్ల ఏదోయొక సాకుజెప్పి హరిశ్చంద్రు డతనిని బంపివేయుటయు కొన్ని యేండ్ల కాలము జరిగెను. ఇంతలో రోహితుడు పెద్దవాడయ్యెను. హరి శ్చంద్రు డతనిని యావరాజ్యమునకు అభిషేకించెను. ఇక సహింపజాలక వరుణుడు వచ్చి హరిశ్చంద్రుని జంకించి యడి



గెను. అపు డాతడు రోహితుని బిలిచి “నాయనా ! ఈ వరుణు నకు నిన్ను యజ్ఞ పశువుగా అర్పించెదనని నేను ఒడంబడితిని. నా వాగ్దానము నెరవేర్చుమా” యని ఆజ్ఞాపించెను. రోహితు డియ్యకొనక “నేను నెరవేర్చను” అని ఖండితముగా జెప్పి తన విల్లును అములను గైకొని అరణ్యములకు పోయెను.

107. ఇత్యుక్త్వా పుత్రమామంత్రయామాస తతాయం

వై మహ్యం త్వ మదదా ధంత త్వయాహ మిమం

యజాఇతి సహ నేత్యుక్త్వా ధనురాదా యాగణ్య

మపాతస్థా స సంవత్సర మరణ్యే చచార—

అనిన మాట చెల్లింపక మోసగించిన యా హరిశ్చంద్రుని “నీవు జలోదర రోగముచే పీడింపబడెనపు గాక !” అని శపించి వరు ణుడు వెడలిపోయెను.

108. అథ హైహ్యకం పరుణోజగ్రాహ శస్య హోదకం జజ్ఞే—

రోహితుడు ఆరేండ్లపాటు అడవులలో సంచార మొనరించి, తుదకు అజీగర్తుడను పేరుగల ఒక మహర్షిని కలిసికొనెను. ఆ యజీగర్తుడు కడుంగడు వృష్ణుడు. అతనికి ఒక భార్యయు ముగ్గురు కొడుకులును ఉండిరి. తినుటకు అన్నములేక ఆ కుటుంబ మంతయు శల్యావశిష్టమై మలమల మాడుచుండెను.

109. షష్ఠంసంవత్సర మరణ్యేచచార సోజీగర్త సౌ యవసి

మృషి మశనయాపతేత మరణ్యము పేయాయ తస్యహ

త్రయఃపుత్రాఅనుః శుశఃపుచ్ఛః శునః శేసః శురీలాంగూలః—

ఆ ముగ్గురు కొడుకులలో మధ్యవానిపేరు శునశ్శేపుడు. రోహితు డజీగర్తుని జూచి “ఓ యజీగర్తా ! నీకు నూరు గోవు లొసంగె దను. ఈ నీ మువ్వరుకొడుకులలో ఒక్కనిని నాకు విక్రయింపుమా” అని యడిగెను.



110. తంహోవాచ ఋషేహం తే శతందదా

మృహ మేషా మేకే నాత్సానం నిష్క్రిణా ఇతి—

తండ్రికి పెద్దకొడుకుమీదను తల్లికి చిన్నకొడుకుమీదను ప్రీతి  
యగ్గలమని కదా లోకోక్తి! కాబట్టి పెద్ద కొడుకును బిగ్గ కౌగి  
లించుకొని “నాయనా! నిన్ను విడజాలను!” అని తండ్రి  
యేడ్చెను. చిన్న కొడుకును బిగ్గ కౌగిలించుకొని “నాయనా!  
నిన్ను విడజాలను” అని తల్లి యేడ్చెను. తుదకు ఇరువురు కలిసి  
మధ్యవానిని — అనగా శునశ్శేపుని — రోహితునకు విక్ర  
యించిరి.

111. స జ్యేష్ఠపుత్ర నిగృహ్లాన ఉవాచ నన్విమ మితి

నోవివ మితి కనిష్ఠం మాతా తౌహమధ్యమే

సంపాదయాంచక్రతుః శునః శేషే—

శునశ్శేవనహితుడై రోహితుడు తండ్రివద్దకు వచ్చెను. హరిశ్చం  
ద్రుడు వరుణుని బిలిచి “ఓ వరుణా! నా కొడుకునకు బదులు  
ఈ బుడుతను బలి యొసంగెద—నీకు అంగీకారమా?” అని  
యడిగెను. “క్షత్రియుని కంటె బ్రాహ్మణుడు శ్రేష్ఠుడు—  
కాన నా కంగీకారమే” యని వరుణుడు చెప్పెను.

112. సపితర మేయోవాచ తత హంతాహమనేనా

త్సానం నిష్క్రిణాఇతి స వరుణం రాజాన

ముపససా రానేన త్వాయజా ఇతి తథేతి

ధూయాన్వైబ్రాహ్మణఃక్షత్రియా దితి వరుణశివాచ—

బలియజ్ఞము ప్రారంభమయ్యెను. దానికి విశ్వమిత్రుడు  
హోతగా నిల్చెను—జమదగ్ని అధ్వర్యుడు—వసిష్ఠుడు—  
బ్రహ్మ—అయాస్వ్యుడు ఉద్గాత—

113. తస్యహ విశ్వమిత్రో హోతాసీ జమదగ్నిరధ్వర్యు

ర్వసిష్ఠోబ్రహ్మ యాస్య ఉద్గాత—



ఆ దురదృష్ట శునశ్శేపుడు మంత్రాదులచే యధావిధిగ సంస్కరింపబడినవాడై యజ్ఞశాలకు తేబడెను—కాని, ఆ బుడుతను బలిస్తంభమునకు గట్టుటకై ఒక్కడైన సాహసింప కుండెను. అపుడు అజేగర్తుడే ముందుకువచ్చి <sup>29</sup> “ఇంకొక నూరుగోవు లొసంగినచో నేనే ఆ పనిచేసెదను” అని చెప్పెను. హరిశ్చంద్రుడంగీకరించి అతనికి మరొకనూరు గోవు లొసంగెను. అపుడు అజేగర్తుడు చేతులార తన కుమారుని ఆ బలిస్తంభమునకు గట్టివెచ్చెను.

114. తస్మాశ్చపాశ్చతాయ నియోక్తారం న వివిదుః  
సహోవా చాజేగర్తః సాయుషసిర్గచ్ఛ్యా మపరం  
శతం దద్దాహమేవం నియోక్త్యామితి తస్మా  
అపరంశతందదు స్తం స నినియోజ—

కాని, మరల ఒక్కడైన ఆ బొట్టెను వధించుపనికి ఒడంబడ డయ్యె. అపుడు, మరొక నూరుగోవులొసంగిన యెడల ఆ పనిని కూడ తానే చేయుదునని అజేగర్తుడు మరల చెప్పెను. హరి శ్చంద్రుడు డాతనికి మరొక నూరు గోవు లొసంగెను.

115. తస్మానియుక్తాయ విశాసితారం న వివిదుః  
సహోవా చాజేగర్తః సాయుషసిర్గచ్ఛ్యా మపరం  
శతం దత్తాహమేవం విశాసిత్యా మితి తస్మా  
అపరం శతం దదుః—

మరొక నూరు గోవులు స్వీకరించిన ఆ యజేగర్తుడు, కత్తి నూరుచు కొడుకును సమీపించెను. “అయ్యో! వీరు నిజముగా నన్ను బలిగొందురుకాబోలు! ఓ దేవతలార! మీరైన నన్ను రక్షింపుడు” అనుచు ఆ దైవోపహాతడు ఒక్కొక్క వేల్పును పేరుబెట్టి పిలువ నారంభించెను—



116. తస్మా అపరం శతం దదుః సోసిం నిఃశాన  
 వీయాయాఽథహ శునఃశేన తాక్షాంచక్రే  
 మానుషమివై మావిశసిష్యంతి హంతాహం  
 దేవతా ఉపధావీ మితి—

అతని యార్తనాదమును వేల్పులెల్లరును వినియు ఒక్కరైన అష్ట  
 పడక మిన్నకుండిరి. తుదకు ఉష యను దేవత ఆ బాలునిపై  
 కరుణ వహించెను. ఆ దేవత యనుగ్రహము వలన అతని పాశ  
 ములు శకలశకలము లగుటయేగాక, హరిశ్చంద్రుని పీడించు  
 చున్న జలోదరరోగముకూడ ఆ క్షణమే మాయమైపోయెను.

117. స ఉష సంతుష్టా వాత ఉత్తరేణ తృచేన తస్యహ  
 స్సర్పస్త్వ ద్యుక్తాయా విపాశో మముచి కనీయ  
 విత్వాకస్యోదరిం భవ త్యుత్తమస్యామేవ  
 ద్యుక్తాయాం విపాశో మముచేఽగద  
 విత్వాక ఆస—

[వి. బ్ర]

నదస్యులెల్లరు ఆశ్చర్యచకితులైరి. శునశ్శేపుని కొనియాడి దీవిం  
 చిరి. అంతేకాదు—అతనినే హోతగా నియోగించి ఆ యజ్ఞ  
 మును (బలిలేకుండ) పూర్తిగావించిరి. ఇప్పుడు అజీగన్తునకు తన  
 కొడుకుమీద మరల ఆసకలిగి అతనిని తనవెంట గొనిపోవుటకు  
 ఉద్యమించెను. కాని ఆ సిర్దయునివెంబడి పోవుటకు శునశ్శేపుడు  
 నిరాకరించి అచటి నదస్యుల శరణు జొచ్చెను. వారిలో, విశ్వా  
 మిత్రునకు ఆతనియందు గాఢమగు సానుభూతి కలిగి, వానిని  
 తన యండకు చేరదీసి- ‘దేవరాతు’ డను క్రొత్తపేరుపెట్టి దత్త  
 పుత్రునిగా స్వీకరించెను.” ఇది కథాసంగ్రహము. ఇందలి  
 సంఘటనలు ఆపూర్వములేకాదు— అమానుషములు. వీనిలో  
 ఏదిధర్మము? ఏది యధర్మము? కడుపుతీసికి అగ్గమైన హరిశ్చం  
 ద్రుడు వరుణుని గికురింపజూచుట ధర్మమా—అధర్మమా?



- ప్రాణమునందలి ప్రీతిచే రోహితుడు తండ్రియాజ్ఞను ధిక్కరించి పోవుట ధర్మమా—అధర్మమా? ఆకడ కృశించుచున్న అజ్జగర్తుడు కొడుకును అమ్ముకొనుట ధర్మమా—అధర్మమా? హరిశ్చంద్రుడు తన కొడుకునకు బదులు మరొకని కొడుకును బలియొసంగబూనుట ధర్మమా—అధర్మమా? తాను తొలు దొల్త నంగీకరించిన రోహితునిగాక, వానిస్థానే, మరొకనిని కబళింపబూనుట వరుణునకు ధర్మమా—అధర్మమా? తుదకు అజ్జగర్తుడు పిలువగా అతనివెంట బోవక ఎదురించుట శునశ్శేపు నకు ధర్మమా—అధర్మమా? అజ్జగర్తుని యంగీకారము లేకుండ విశ్వామిత్రుడు శునశ్శేపుని పెంచుకొనుట ధర్మమా—అధర్మమా?—ఇందలి ఒక్కొక్క సంఘటనను ఒక వేయిమంది “ఒప్పు” అని సమ్మతించినచో మరొక వేయిమంది “తప్పు” అని ఖండించుటకు అవకాశమున్నది. ‘సత్యాన్నాస్తిపరోధర్మః’ <sup>30</sup> అని యందుమా హరిశ్చంద్రుడు వరుణుని మోసగింపజూచుట అధర్మమే—లేక ‘అపుతస్య గతిర్నాస్తి’ <sup>31</sup> అని యందుమా ఏ యబద్ధమాడియో కొడుకును కాపాడుకొన జూచుట ధర్మమే! ‘యయా కయాచ విధయా బహ్వాన్నం ప్రాపుయాత్’ <sup>32</sup> అని యందుమా అజ్జగర్తుని పుత్రవిక్రయము ధర్మమే—లేక ‘ఆత్మ వత్సర్వభూతాని’ <sup>33</sup> యందుమా అజ్జగర్తునిది అధర్మమే! ‘శరీరమాంద్యఖిలు ధర్మసాధనం’ <sup>34</sup> అని యందుమా రోహి తుడు స్వప్రాణ రక్షణమునకై తండ్రిని ధిక్కరించి పోవుట ధర్మమే—లేక ‘పితృదేవోధవ’ <sup>35</sup> అని యందుమా రోహి తుని పితృత్వాజ్ఞోలంఘనము అధర్మమే!—మరి, ఏది ధర్మము? ఏది అధర్మము? రెండును ధర్మములగునా? లేక రెండును అధర్మము లగునా? లేక రెండును గొంత కొంత ధర్మములును,



గొంత కొంత అధర్మములును అగునా? అనంభవము. పాతిక ధర్మము, సగము అధర్మము, ముప్పాతిక ధర్మము—అని గుణించుటకు ధర్మము గణమానముకాదు. ధర్మము అవిభాజ్యము. అయినచో ధర్మము—లేనిచో అధర్మము అంతే.

118. ద్వయం వైదికం న తృతీయమస్తి సత్యంచైవాపృతమ్ — [౧౪] మరి ఏది ధర్మము? ఏది అధర్మము?

#### 49. దర్మధర్మ సమస్య

అయ్యలార! మన 'వైదికధర్మోద్ధార'కులకు మంచినీళ్ళ ప్రాయముగా కన్పించుచున్న ఈ భయంకర ధర్మసమస్యను మన ప్రాచీన మహర్షులు తమ సునిశిత ప్రతిభతో తమ ప్రశాంత భావనతో తమ యమోఘ విజ్ఞానముతో తర్కించి తర్కించి, శోధించి శోధించి, త్రవ్వి త్రవ్వి తుదకు అంతుపొంతు తెలియక, తలలు వేడియెక్కి, తమ కడపటి యభిప్రాయమును మనకు విస్పష్టముగా నెరింగించి యున్నారు. వ్యాసుడు చెప్పుచున్నాడు—

1.9. సైవధర్మీ సచాధర్మీ న చైవ హి శుభాశుభీ

యస్యాస్మి జేతానశేతీనస్తాష్టేషాం కించిదచింతయత్ — (మ, భా)

“ఓ మానవులారా! ప్రశాంతమైన స్థలములో ఒంటరిగా కూరుచుండి కొంచెము దీర్ఘయోజనచేసి చూడగా నాకు అన్నియు ధర్మములుగానే దోచుచున్నవి. కాని మరొక్కొంత దీర్ఘయోజనచేసి చూడగా, మరల అవి అన్నియు అధర్మములుగానే తోచుచున్నవి”—అంటేకాదు—ఇంకను వినండి!

120. సచదేవా న సితరో మనయో సచమానవాః

అయంధర్మో హ్యయం శేతిబ్రువంతోఽభిష్నదన్యవాః—

[నాయు 59—23]

తస్మాన్ననిశ్చయాద్యత్తం ధర్మః శత్యస్తకేనచిత్ — [తత్వేన]



మానవులే కాదు, మహ్నులేకాదు, పితరులేకాదు, దేవతలే కాదు, ఎవ్వరైననరే ధర్మాధర్మనిర్ణయమందు భిన్న భిన్న దృష్టితో వర్తించుట తప్పదు—ధర్మనిర్ణయము ఏ ఒక్కనికిని అశక్యము.

### 50. “ధర్మ” నిర్వచనము

తొలుదొల్త “ధర్మ” శబ్దమునకు అర్థమేమో తెలిసికొందము. శంకరభగవత్పాదులు సెలవిచ్చుచున్నారు—

121. ప్రాణినాం సాక్షా దభ్యుదయనిశ్చేయస

హేతు ర్య సుధర్మః—

[గీ. భా]

‘ఎయ్యది ప్రాణికోటికి అభ్యుదయకారకమో, క్షేమదాయకమో అదియే ధర్మము’. వ్యాసుడు చెప్పుచున్నాడు—

122. ధారణాత్ ధృతి రీత్యర్థాత్ ధాతో ర్ధర్మః ప్రకీర్తితః

అధారణోఽమహత్వేచ ఆధర్మ ఇతిచోచ్యతే—

[నాయు]

123. ధారణాత్ ధర్మ మిత్యాహుః ధర్మేణ విధృతా ప్రజాః

యత్ స్యాత్ ధర్మసంయుక్తః స ధర్మఇతిశ్చయః— (మ. భా)

‘ధర్మ’ శబ్దము ‘ధృఢ్’ అను ధాతువువలన జనించినది. ‘ధృఢ్’ ధాతువునకు ‘ధరించుట’ ‘పోషించుట’ అని యర్థములు. కాబట్టి ‘ధర్మ’ మనగా ‘ధరిం’చునది ‘పోషిం’చునది యని అర్థము. ‘ధరిం’చుట దేనిని? ప్రజాసమూహమును. అనగా? మానవుని భౌతిక దేహమును వస్త్రాదు లెట్లు ధరించుచున్నవో అతని నైతిక దేహమును ధర్మ మట్లు ధరించుచున్నది. కాబట్టి ఎయ్యది ప్రజాసమూహమును లెస్సగా ‘ధారణ’ చేయగలుగునో అదియే ‘ధర్మ’ మనుట నిశ్చయము. వ్యాసుడింకను చెప్పుచున్నాడు—

124. ప్రథవార్థాయ ధూతానాం ధర్మప్రపచనం కృతం

యత్ స్యాత్ ప్రథవసంయుక్తః స ధర్మ ఇతి నిశ్చయః— [మ. భా]



“ప్రాణికోటి పురోవృద్ధికొరకు ధర్మముద్దేశింపబడినది. కాబట్టి ఎయ్యది ఆ పురోవృద్ధిని సమకూర్పజాలునో అదే ధర్మ మనుట నిశ్చయము.” అంతేకాదు—ఇంకను—

125. అహింసార్థాయ భూతానాం ధర్మప్రవచనం కృతం

యత్ స్యా దహింసయా యుక్తః స ధర్మ ఇది నిశ్చయః—[మ.భా]

“ప్రాణికోటిలో అహింసకొరకు ధర్మముద్దేశింపబడినది. కాబట్టి ఎయ్యది అహింసాయుక్తమో అదియే ధర్మమనుట నిశ్చయము.” ఇంకను—

126. సర్వేషాం యః సుహృన్నిత్యం సర్వేషాంచ హితేరతః

కర్మణా మనసా వాచా స ధర్మ కేదజాయతే— [మ. భా]

“సర్వమానవులకు ద్రికరణశుద్ధిగా ఏది అన్యోన్యతను (సుహృద్భావమును) సంఘటింపజాలునో, ఏది సర్వమానవులకు హితమును సమకూర్పజాలునో, అదియే ధర్మమనుట నిశ్చయము.” కాబట్టి ధర్మలక్షణము లెట్టివనగా పురోవృద్ధి—అహింస—అన్యోన్యత—హితము. మంచిదే—కాని ఏది పురోవృద్ధి కరము? ఏది అహింసాయుక్తము? ఏది అన్యోన్యతాసాధకము? ఏది హితపూర్వకము? వ్యాసుని అమోఘవాక్యమువినండి!—

127. ధర్మాధర్మా విహప్రోక్తా శబ్దావేతా క్రియాత్మకా

కుశలాకుశలం కర్మ ధర్మాధర్మా వితిస్సృతౌ— [వాయు]

“ధర్మము అధర్మము అను రెండును క్రియాత్మకములు. ఆక్రియలకు ఫలితములు కుశలము అకుశలము అను రెండు కర్మలు. దేనిని ఆచరించుటవలన కుశలము కలుగునో ఆక్రియయేధర్మము. దేనిని ఆచరించుట వలన అకుశలము కలుగునో ఆక్రియయే అధర్మము” తాతా! వ్యాస! సర్వధర్మసారసంగ్రహమైన ఇట్టి ప్రవచనము నీకే వ్యక్తవ్యముకదా!



## 51. కౌలతబద్ధ

ఈ ప్రవచనము ననునరించి ఇక నిపుడు సనాతనధర్మములను పరీక్షించి చూతము. అహింస—ఇది సనాతనధర్మమే. కాని క్రియారూపమున ఈ అహింస ఒక్కొక్కప్పుడు అనాచరణీయ మగు చున్నది. ఉదాహరణము:— నిరవరాధినైన నామీదికి ఒకహంతకుడు ఖడ్గహస్తై లఘించుచున్నాడు. నా కర్తవ్యమేమి? అహింసను ఆచరించి ఆ హంతకుని కత్తికి ఆహారమగుటయా? లేక హింసాహింసల చర్చను పండితులకు విడచి, మంచిబడితెను చేదాల్చి వాని నెదుర్కొనుటయా? మనువు చెప్పుచున్నాడు—

128. గురుంవా బాలవృద్ధౌవా బ్రాహ్మణంవా బహుశ్రుతమ్

ఆతతాయాన మాయాంతం హస్త్యాదేనావిచారయన్ - [మను, 8-350]

“ఓయీ! నిన్ను చంపుటకు ఆతతాయీ వచ్చినయెడల తెల్ల మొగము వేయవద్దు! లే! తిరిగి కొట్టు! అవసరమైన చంపు! ఆ ఆతతాయీ బాలుడు కానిమ్ము—వృద్ధుడుగానిమ్ము—గురువుగానిమ్ము—తుడకు బ్రహ్మనోటినుండి యూడిపడిన బ్రాహ్మణుడు కానిమ్ము. తడబడవద్దు! తాడించు! తాడించు!” కాబట్టి, ఇచ్చట ధర్మము ప్రధానముకాదు—మానవుని ప్రాణరక్షణ, ప్రధానము. కాబట్టి, ధర్మమును బ్రతికించుట కొరకు మానవుడు జనింపలేదు. మానవుని బ్రతుకును తీర్చి దిద్దుటకై ధర్మము వర్పరింపబడినది. కాబట్టి అహింస అహింస కావచ్చు—సత్యము సత్యముకావచ్చు—లేక మరెట్టి సనాతనధర్మమైన మహాత్తర ధర్మమని ప్రశంసింపబడవచ్చు—కాని అవి ‘క్రియా’ రూపమున ‘కుశల’ కర్మలుగా ఫలించునంత మేరకే, ధర్మములు.



ఉత్తరక్షణము నుండి అధర్మములు—అందువలన త్యాజ్యములు. ధర్మపరిమాణమునకు ఇదిగదా కొలతబద్ద !

## 52. కొలత

ఈ మానదండముతో ఇక మన చాతుర్వర్ణ్యధర్మమును, అన్పృశ్యతాధర్మమును (అధర్మమును !) పరిశీలించి చూతము. మన శాస్త్రముల ప్రకారము ఈ చాతుర్వర్ణ్యము కృతయుగములో లేదట—తేతలో ప్రారంభమై ద్వాపరమున విస్తరించి కలిలో పరిపక్వమైనదట. అన్పృశ్యతమాత్రము పూర్తిగా కలిబిడ్డయే ! మరి, పెక్కు శతాబ్దములనుండి మన సంఘమును పాలించుచున్న ఈ ధర్మములు, 'క్రియా' రూపమున నేడెట్టి 'కుశలా కుశల' ఫలితముల నొనంగుచున్నవి ? హిందువుడా ! ఈ భారతభూమి సర్వస్వము ఎంతకాలము హిందువుని ఏకైక నిర్భిన్న శాసనమం దుండెనో, ఎంతకాలము ఈ భూమి హింద్వేతర జాతులకు దుర్నిరీక్ష్యమై యుండెనో అంతకాలము ఈ చాతుర్వర్ణ్యము వలన హాని కనుపించలేదు. ఏలయన, నీ ఇల్లు నీ యధీనమునం దుండెను. మంచి సంసారివలె నీ యింటిపనులను నీ నలువురు సోదరులకు చక్కగా పంచియిచ్చినావు. ఒకనిని వని పాటలయందు నియోగించినావు—ఒకనిని కృషివాణిజ్యములందు నియోగించినావు—ఒకనిని గృహరక్షణమునందు నియోగించినావు—ఒకనిని విద్యాగురువుగా నియోగించినావు. ఈ విభజనము సమంజసమే యని ఒప్పుకొందము. ఇది పెక్కొండ్లు—అనగా నీయిల్లు నీ యాజమాన్యములో నున్నంతమేరకు—నీకు ఉపకరించి యుండవచ్చునని కూడ అంగీకరింతము. కాని అనంతర మొకప్పుడు ఏమి సంభవించెను ? గ్రీకులు, శకులు, బర్బరులు, యవనులు, పారశీకులు, తురుష్కులు మొదలగు



ఖండాంతరజాతులు నీ యింటిమీదికి పరాక్రమించినవి. గృహ  
రక్షణమునకై నీవు ప్రత్యేకముగా నియోగించిన నీ రెండవ  
తమ్ముడు, తలప్రాణము తోకకువచ్చునందాక పోరిపోరి చివరకు  
తన కత్తిపై నత్తమిల్లెను. పెద్దవా డేమిచేయుచుండెను? జ్ఞానము  
ముదురుటచేత అతని దృష్టి ఆకాశపరీక్షలో అంతర్ధానమై  
భూలక్ష్మ్యములమీద నిలువదయ్యెను. మూడవవాడో? అతనికి  
త్రాసునందును నాగలియందునుగల విన్ననువు, శశునిర్వాసణ  
మునందు లేదయ్యెను. నాల్గవవాడో? 'నమోబ్రహ్మణే!' యను  
మంత్రమును అతనిచే చదివించి చదివించి, ఒక 'నమస్తే'యం  
త్రము'గా అతనిని నీవే నిర్మించిపెట్టితివి! ఫలితము? పరాధీనత.  
నీవు, నీ యిల్లు, నీ వారందరును పరాధీనులైరి. నీ వ్యవహారము  
నీ హస్తములనుండి స్రస్థమయ్యెను.

### 53. భల్లూక ముష్టి

అయ్యలార! హస్తమునకు ప్రేళ్లు అయిదు. మాట వరు  
నకు— బొటనప్రేలు బ్రాహ్మణుడనియు, చూపుడు ప్రేలు క్షత్రి  
యుడనియు, నడిమిప్రేలు వైశ్యుడనియు, నాల్గవప్రేలు శూద్రు  
డనియు, చిటికినప్రేలు చిన్ని అన్వృశ్యుడనియు అనుకొందము.  
ఈ అయిదుప్రేళ్లలో నొక్కొక్కటి వ్యక్తిగతముగా దుర్బలము.  
కాని అయిదింటిని కలిపి నిలుపండి—చపేటము సిద్ధము! ఏక  
ముఖముగా వంచి కలుపండి—గుప్పిలి సిద్ధము! ఇంకను వంచి  
బిగించండి—ముష్టి! భల్లూక ముష్టి!

### 54. వానరవంశము

అయ్యలార! ఈ ప్రపంచము ఒక కర్కశ పాతశాల.  
ఇందుగల న్యాయములు ఇసుకపాతరలు. కాని ఆ న్యాయము



లన్నింటిలో విజయవంతమైన న్యాయముగా ఒక్కటే కన్పించు  
 చున్నది—జబ్బపుష్టి న్యాయము. ఇందుగల జాతులు అసంఖ్యా  
 కములు. కాని ముఖ్యమైన జాతులు రెండే కన్పించుచున్నవి—  
 కలవారు, లేనివారు. ఈ అసహజ వ్యవస్థను సంస్కరించుటకై  
 గాంధీమహాత్మునికన్న ఘనులైనవారు దీనిలో ఎందరో పుట్టి  
 గిట్టి నారట. శ్రీకృష్ణునివంటి ధర్మసంస్థాపకుడు, బుద్ధునివంటి  
 పరమ దయాళువు, క్రీస్తువంటి ప్రేమావతారుడు, మహమ్మదు  
 వంటి తీవ్ర సంస్కర్త, యుగయుగములం దొక్క రొక్కరు  
 ప్రభవించి, ఈ మానవజాతి వంకలు తీర్చి దిద్దుటకై, అనంత  
 మైన శ్రమచేసినారట. ఫలితము? యధాతథము. హింస!  
 హింస! గీత 'సుధ'ను త్రావి పార్థుడు కై పెక్కి, చుట్టపక్కముల  
 గొంతుకలు చురచుర గోసెను. హింస! వదునే డక్షాహిణిల  
 భారత పుత్రులు 'స్వర్గ'మునకు బోయి 'రంభాసంభోగ సౌఖ్య'ము  
 లనుభవించినారట! ఈ హింసయంతయు 'ధర్మస్థాపన' కట!  
 ఇక 'ఖురాను'కు ఫలిత మేమి? అల్లాయుద్దీను మొదల్కొని  
 ఔరంగజీబు వరకు గల చక్రవర్తులు ఇస్లామేతరులమైన మన  
 వంటి 'కాఫి'రుల కుత్తుకలు కోసి కోసి గుట్టలు పేర్చినారు—  
 హింస! ఈ హింసయంతయు దేనికట? 'సత్యమతస్థాపన' కట!  
 ఇక 'బైబిలు'నకు ఫలిత మేమి? అదిగో! అదిగో! చూడండి—  
 రక్త రక్తిమారంజితమైయున్న ప్రతీచీ దిశావదనము! అదిగో!  
 వినండి—ఆ దెసనుండి వీలెంచుచున్న వృద్ధుల రోదనము! విధ  
 వల హాహాకారము! అనాధ బాలబాలికల యాక్రందనము!  
 చూడండి — నెత్తిమీదుగా ఎగిరిపోవుచున్నవి క్రొత్తరకపు  
 బాకాళ పిశాచములు! నేలపై ప్రాకిపోవుచున్నవి భీతాళ శత  
 ఘ్నులు! నీటిలో పొంచియున్నవి భయంకర మహానాగములు!



చూడండి—నిన్నటి పట్టణము నేను శ్మశానము ! నిన్న కలకల  
లాడిన కేదారక్షేత్రము, నేను వలవలని భస్మరాశి !... ఆహాహా!  
'గీత' కు ఫలితము భారతయుద్ధము. 'ఖురాను'కు ఫలితము  
'జిహాద్' (ధర్మ) యుద్ధము. 'బైబి'లుకు ఫలితము జోడువ్రపంచ  
మహాసంగ్రామములు. తత్పూర్వము లసంఖ్యాకములు. మరి,  
'గీత' యనగా నెట్టిది ? ఓహోహో ! దానివిలువ ఇంతని చెప్ప  
దరమా !—బైబిలో ? బాపురే ! ఒక్కొక్క నూక్తి ఒక్కొక్క  
కోహినూర్ !—ఖురానో ? శెబాన్ ! ఎత్తు కెత్తు బంగారము !  
మరి—నరుడో ?—నరుని వంశకర్త వానరు డట కదా !

### ౧౦. దేగలు ! దేగలు !

అయ్యలార ! భూమి పరిమితము—కాని భూమియందు  
దినదిన వ్రవృద్ధమగుచున్న జనసంఖ్య అపరిమితము. సంఖ్య  
హెచ్చినకొలది జీవిత సంగ్రామము తీవ్రతర తీవ్రతమరూపము  
లను ధరించుట సహజము. మరి—

“ ఓ జీవుడా ! నీకు ముఖ్యముగా కావలసిన వస్తువేమి ? ”

“ అన్నము ! అన్నము ! ”

129 అహమన్న మహమన్న మహ

మన్నాదో ౨హమన్నాదో—

[తై—౩, 7—10]

“ ఎందుచేతనయ్యా ఇంత అన్నాశురత నీకు ? ”

“ ఆకలి ముందు—తర్వాత నేను ! ఇది నా జన్మ రహ  
స్యము—అందుచేత. ”

“ నిజమా ? ”

“ అయితే, విను నా స్వీయచరిత్ర. ఆత్మవలన ఆకాశము  
జనించెను—ఆకాశమువలన వాయువు—దానికి అగ్ని—  
దానికి నీరు—దానికి పృథివి—పృథివికి ఓషధులు—



ఓవధులకు అన్నము—అన్నమునకు నేను ! విన్నావా !  
ముందు అన్నము—తర్వాత నేను ! అయ్యయ్యో !  
ఆకలి ! ఆకలి ! అన్నము ! అన్నము ! ”—

130. ఆత్మన ఆకాశః సంభూతః - ఆకాశా ద్వాయుః -  
వాయో రగ్నిః - అగ్నే రాపః - అదభ్యః పృథివీ -  
పృథివ్యా ఓషధయః - ఓషధీభ్యోఽన్నమ్ - అన్నా  
త్పురుషః-స వా వీషపురుషోఽన్నరసచయః—

[తై-ఉ, 2, 1—2]

“ నీ యాకలితీరని ఘట్టము ఒకానొకవును తటస్థించినచో  
ఏమి చేయుదువు ? ”

“ ఏమిచేయుదునా ? హూః ! జాగ్రత ! నేను చేయజాలని  
ఘోరకృత్యము లేదు ! ”—

131. ‘బుధక్షితః కిం న కరోతి కర్మ ? ’ ౧౩౧

“ అయ్యయ్యో ! ధర్మము అధర్మము అను విచారము నీకు  
వలదా ? ”—

“ ధర్మము ? హిహిహి ! ముందు నా ఆకలి — తర్వాత  
నీ ధర్మము ! ”—

132. రక్షే జేవ స్వదేహం పశ్చాద్ధర్మమ్ సమాశ్రయేత్ - [పరా]

“ జేనెదు కదువు నెడల ఇంత సుఖలోభము నీకుతగునా ? ”—

“ నా కొక్కనికేనా ! నీకు ? వారికి ? సర్వులకు ? హిహిహి !  
లోకమంతయు సుఖలుబ్ధము ”—

133. సుఖాయ కర్మాణి కరోతి లోకో—

[భాగ]

ఇది, జీవి జీవితరహస్యము. ఆకలి, అన్నము. మరి, అయ్యలార!  
పరిమితమైన భూభాగమునందు అపరిమితమైన జనసంఖ్య  
ఉత్పన్నమగుచుండగా ఆహారము కలువగుటయు, ఆకలి తీరక



పోవుటయు తప్పక సంభవించును. అపుడే భయంకర సంఘర్షణ. అపుడే పరస్పర మారణహోమము. అపుడే బలవంతుల విజృంభణము—బలహీనులహింస. అపుడు అన్ని ధర్మములును రద్దు. ఒక్క-ధర్మమే మిగులు— ఆ ధర్మము పేరు? పేరా?—శునక విస్తరి ధర్మము. ఒకవిస్తరి—అనేక శునకములు! అయ్యలార! కఠోరమగు నిట్టి నిత్యజీవన మహాసంగ్రామములో కమలభక్షకులకు తావు లేదు. బొత్తుగా లేదు. ఏజాతి, తనయిల్లు దిద్దికొని, నడుమునకు కాసె బిగించి, మంచి దుష్టుగట్ట చేదాల్చి, మంచె యెక్కి, తలయెల్ల కనులుగా దశదిశలు పరికింపకుండునో, ఆ జాతి యన్నమును ఏ డేగలో ఎగురదన్నుకొని పోవుట ప్రకృతి ధర్మము.

134. 'జీవో జీవస్య జీవనమ్' 37

[భాగ, 1, 13-46]

### 56. ఫలితము

అయ్యలారా! ఈ ప్రాచీన భారతఖండము పంచమహా ఖండములకు గురుపీఠము. ఇతరఖండములవారు అజ్ఞానాంధ కారమున మునింగి పశుప్రాయులై సంచరించిన కాలమందు ఈ ఖండమంతయు 'తత్త్వమసి' 38 'అహంబ్రహ్మాస్మి' 'ఏకమే వాద్వితీయం' 39 అను దివ్యఘోషలతో మారుమోగినది. అది మహర్షులయుగము ... .. ఆ యుగ మంతరించినది. వారి యశారసులైన మీరు తదాదిగా నేటివఱకును మీయుగము సాగించియున్నారు. చాతుర్వర్ణ్య సమోపేతమైన ఈ అశేష భారత మహాసంఘమున కంతటికీ, ఆ మహర్షుల యనంతరమున , మీరే విద్యాగురువులరు—మీరే ధర్మాచార్యులరు— మీరే నీతిబోధకులరు— మీరే మార్గదర్శకులరు. మరి, మీ గురుత్వమునకు నేడు కన్పించుచున్న ఫలితము లెవ్వి? సంఘీభావ



రాహిత్యము—రాజకీయ నిస్సహాయత్వము—నైతిక అస్థిరత్వము—  
ఆర్థిక దారిద్ర్యము—దైహిక దౌర్బల్యము—ఇవి, ఫలితములు.

### 57. ఎవరు బాధ్యులు ?

ఈ ఫలితములకు ఎవరు బాధ్యులు ? శాస్త్రదండములను  
ఝుళిపించుచు, ఎవ్వరు తరతరములనుండి ఈ ప్రాచీనజాతిని  
గొట్టెలమందవలె నడిపించియున్నారో వారే ఈ ఫలితములకు  
బాధ్యులు. అయ్యలారా ! ఆ శతాబ్దములు గతించినవి—నేడు  
క్రొత్తశకము ప్రారంభమైనది. ఈ శకమునందు కులమునుబట్టి  
కాదు ఆచార్యత్వము—గుణమును బట్టి; వర్ణమునుబట్టి కాదు  
గౌరవము—వర్తనమును బట్టి.

135. పండితస్యాపి శూద్రస్య శాస్త్రజ్ఞానరతస్యచ

వచనం తస్య శ్రాగ్ధ్యామ్ శునోచ్ఛిష్టం హవి ర్యథా— [చ.విం]

అనగా—“హోమమునందు పోయు నాజ్యము ఎట్టి పవిత్రవస్తు  
వైనను, కుక్క ముట్టెనేని అపరిగ్రాహ్యమగుచున్నది. అట్లే,  
శూద్రు డెన్ని శాస్త్రములు చదివి ఎంతపండితుడైనను అతని  
పాండిత్యము అనాదరణీయము” — ఈసూక్తి ఆచరణాభావ  
ముచే నేడు అనంతస్మృతిపథమును బట్టినది. మరియు—

136. దుశ్శీలాపి ద్విజః పూజ్యో న శూద్రో విజితేంద్రియః

కః పరిత్యజ్య గాం దుష్టాం దుశ్శీలం క్షీరవతీం ఖరీమ్ [పరా]

అనగా—“ఎంత దుష్టుడైనను ద్విజుడే పూజ్యుడు. ఎంత విజితేం  
ద్రియుడైనను శూద్రుడు పూజ్యుడుకాదు. ఎంతపాగరుబోతు  
డైనను ఆవువారే పూజ్యములు గాని, గాడిదపాలు పూజ్యములు  
కాదుగదా” అని చెప్పిన పరాశరసూక్తికూడ నేడు కాల  
దోషము సోకి పెంటప్రోగున కెక్కినది.



## 58. కర్తవ్యము

‘సనాతన ధర్మోద్ధార’ కులారా! శాస్త్రోక్తమైన సనాతన ధర్మమును నేడు మన మాచరింపజాలని కారణముచేత, మన మెల్లరము ‘ధర్మచ్యుతు’లమైతి మనియు, ‘వర్ణసంక’రులమైతి మనియు శంకించి, పరితపించి, ఏదో పరమ దారుణపాతక మొనర్చిన పాపండ్ల పాతకుల వలె లజ్జించి, తలలు వంచుకొనవలెనా? పిటికిపందలు ఆపనినే చేయుచున్నారు. కాని, ఎయ్యది మీకు ‘ధర్మపతనము’ ‘వర్ణసంకరము’ అను స్వరూపమున సింహస్వప్నముగా తోచుచున్నదో, అదియే మాకు ‘నవజీవనము’ ‘సర్వమానవ సమానత్వము’ అను స్వరూపమున నవ్యసుందరదృశ్యమై కన్పించుచున్నది. దేనిని ‘కలి’యని మీరు పెదవులు విఱుచుచున్నారో దానియందే ‘స్వర్గ’మును సాధించుట మా ఆశయము. మీలో మాలోగల ఈదృష్టి భేదము సులభగ్రాహ్యము. మీదృష్టిలో మానవుడు ప్రాచీనధర్మబద్ధుడు—మా దృష్టిలో మానవుడు నిత్యవినూత్న ధర్మవ్యవస్థాపకుడు. మీ మానవునకు శాస్త్రమే ప్రపంచము—మా మానవునకు జీవనమే శాస్త్రము. అయ్యలార! ఈ శాస్త్రములు రావచ్చును—ఈ శాస్త్రములు పోవచ్చును. కాని మానవజాతి యునికి మాత్రము సుస్థిరము. శాస్త్రములందలి యక్షరములు, నాటికిని నేటికిని, స్థాణురూపమున అట్లే నిలిచియుండువచ్చును—కాని మానవజాతి జీవయాత్రలో ఎప్పటి కప్పుడు ఎన్నియో పరిణామములు దశాంతరములు అవస్థా భేదములు సంభవించుచునే యుండును. శాస్త్రములు ఒకిటవ మైలురాతియొద్ద అట్లే నిలిచియుండగా, మానవజాతి మనోభావములు, కర్మధర్మములు, ఆచార వ్యవహారములు క్రొంగొత్త దారులలో సంచరించుచు వినూత్న



సమస్యల నెదుర్కొనుచు వందలకొలది మైళ్లు మున్ముందుకు సాగిపోవుచునే యున్నవి. మరి—అట్టి మానవజాతిని ఆ వందల కొలది మైళ్ళు మరల వెనుకకు నడిపించుట శ్రేయస్కరమా? లేక అది నడిచిపోవుచున్న దారిలోని చెత్త చెదారముల సూడ్చి దాని మార్గమును మరింత సుగమముగా నొనర్చి, దాని నడకను మరింత సుకరముగా జేసి, దానిని జయ జయ ధ్యానములతో మున్ముందుకు నడిపించుకొవి పోవుట శ్రేయస్కరమా?

### 59. స్వస్తి

అయ్యలారా! మన శాస్త్రములందు ఎంతటి మహోన్నత శయములు ప్రతిపాదింపబడి యున్నవో అంతటి అత్యధమ ధర్మములు కూడ ప్రవచింపబడి యున్నవి. మహోన్నత శయ ములైన బ్రహ్మచర్యాది యాశ్రమములును శమదమాది స్వాత్మిక లక్షణములును నేడు మన కసాధ్యము లగుటచే వానిని విస్మరించితిమి. వానిని విస్మరించుటచే సనాతన ధర్మమునకు విపర్యాసము ప్రాపించినది. ఆ విపర్యాసమునకు ఫలితముగా, నేడు, ఆ ప్రాచీన శాస్త్ర శక్తికంటె ఊర్జస్వలమైన నవ్యసాంఘిక మహా శక్తి యొకటి యుత్పన్నమై, మన సనాతనధార్మికవ్యవస్థ నంతయు గూకటివేళ్ళతో గడలించి యుజ్జూత లూగించుచున్నది. ఈ ప్రచండ విప్లవమునకు ఫలముగా మన సంఘమున నేడు అనేక నూత్న సమస్యలు తలయెత్తినవి. ఈ సమస్య లన్నింటిని ప్రశాంతమానసముతో సమాలోచించి, సంఘ కళ్యాణమునకు అనుకూలించు పద్ధతులతో పరిష్కరించుకొనుట తెగునుగాని, చీటికి మాటికి మీరు మీ శాస్త్రములను వెదకి, అందలి శ్లోకముల నేర్చి కుర్చి “ఇవిగో మా శాస్త్రములు. మీ సమస్యలు గిమస్యలు పనికిరావు. మా శాస్త్రములే మాకు ప్రమాణ



ములు. ఇందలి ప్రత్యక్షరమును ఆచరణీయము. దీనికి వ్యతిరేకముగా మీగు వర్తితురా మేము సహింపము.” అని పోరాడుట సంఘక్షేమమునకు మిక్కిలి హానికరము. ఈ శాస్త్రములను అనుసరించి వర్తించుట—ఇప్పటికి కాదుగదా, ఇక కొన్ని శతాబ్దములకైన అసాధ్యమనుటకు దృష్టాంతముగా నొక చిన్న కథను, మీ యనుమతితో నిచ్చుట బొందుపఱచుచు, —ఈ “శాస్త్రదాస్యము”నకు ఇంతటితో స్వస్తి చెప్పుచున్నాము.

### 60. కథ

అనగా అనగా ఒక సంస్కృత కళాశాల—ఆ కళాశాలకు ఒక ప్రధానోపాధ్యాయుడు—ఆయన శ్రుతిస్మృతి పురాణేతి హాసముల నాదినుండి తుదివఱకు వల్లెవేసిన యుద్ధండపండితుడు—వైదికశిఖామణి. ఒకనాటిరాత్రి (కారణము మాకు తెలియదు) ఏమని ప్రతిజ్ఞచేసిననగా—“శ్రుతిస్మృతి పురాణాదులు విధించిన ప్రకారము రేపు ఉదయమునుండి నేను వర్తించుకొననిచో చండాలుడను” అని యొట్టు పెట్టుకొనెను. ఆ ప్రకారమే, మరునాటి యుదయమున నిదుర లేచి, దంతధావనాది కృత్యములు నిర్వర్తించుకొని, స్నానప్రకరణమునకు ప్రారంభించెను. పది చేదలు పోసికొని, పదునొకండవ చేదతో స్నానము ముగింపబోవుచుండగా, “అయ్యగారూ! పాకీదొడ్డి తలుపు తెరవండి!” అనియెడు చండాళ కంఠస్వరము వినవచ్చెను. వెంటనే శాస్త్రీగారికి ఒకశ్లోకము జ్ఞాపకము వచ్చెను.

137. స్నానభోజనవేశాయామ్ నిపహా మేషు పైశ్చకే  
సంధ్యాదినిత్యకామ్యేషు జేవిపూజాను సర్వదా—

138. చండాలా స్త్రీవిధాః ప్రాక్తా స్తీషాం సంభాషణాదికమ్  
శ్రుత్వా, క్షు పరిత్యజ్య దృష్ట్వా తత్పున రాచరేకే;



139. అన్యథా దోష మహోతి కర్మభ్రష్టభిజాయతే

చండాలస్యేష మశ్శిశ్శక్యత్వా నృష్ట్యా పరిత్యజేత్ —

[స్కం. ౪]

(దీని సారాంశ మేమనగా—స్నానభోజనాదివేళలయందు చండాలుని కంఠస్వరము వినబడునేని ఆ క్రియలను అంతటితో నాపి, మరల శుచిర్భూతుడై, మరల ఆచరింపవలెను.)—కాబట్టి, శాస్త్రీగారు ఆ స్నానము నంతటితో ఆపి, పదినిమేషములు విరాముగైకొని మరల స్నానమారంభించెను; ఇంకను ముగింప లేదు—ఇంతలో “పాతచెప్పలు కుట్టానండీ! పాతచెప్పలు!” అను మరియొక చండాల కంఠస్వరము వీధినుండి వినవచ్చెను. కాబట్టి ఆ స్నానమును అంతటిలో ఆపి, మరల పదినిమేషములు విరాముగైకొని, మరల స్నానమారంభించెను. ఇంతలో ఆ చెప్పలుకుట్టువాడు వీధిచివరకుపోయి, మరల అదే వీధివెంబడి తిరిగివచ్చుచు, మరల కేకలువేయ నారంభించెను. శాస్త్రీగారు నిట్టూర్పు విడిచి మరల పదినిమేషములాగి మరల స్నాన మారంభించెను. ఈసారి ఏ యాటంకమును తటస్థింపలేదు; కాబట్టి స్నానమును యధావిధిగా ముగించి, వీధివసారాచూరునకు ఆరగట్టబడియున్న మడిపంచెను అందుకొనుచుండగా, ఆ వీధిలో పోవుచున్న యొక మోటారును, ఆ మోటారులో నెచటికో వేంచేయుచున్న ‘ప్రతివాడి భయంకర—అపరబ్రహ్మవతార—ప్రాచీనధర్మ సంస్థాపన మహాచార్య’ ఇత్యాది ప్రచండవిరుద ప్రకాండులైన శ్రీశ్రీశ్రీ యతీంద్ర, నిరోగానంద, నిత్యబ్రహ్మ నందస్వామిజీ మహారాజ్ గారును దృష్టిపథమున బడుట సంభవించెను. వెంటనే శాస్త్రీగారికి ఇంకొకనొకము జ్ఞాపకము వచ్చెను.



140. యావామాధం యతిం దృష్ట్వా సచేత స్నాన మాచరత్ —

(చూడుడు 22 వ శ్లోక.) కాబట్టి, మరల నిట్టూర్పు విడిచి బావియొద్దకుపోయి మరల స్నానముచేసి, జపమునకు ప్రారంభించెను. 'ఉత్తిష్ఠంతు భూతపిశాచాః ఏతే భూమిభారకాః' అని యుపాసించుచుండగా, "అయ్యగారూ! బట్టలు తెచ్చానండీ." అను చాకలివాని యాహ్వానము కర్ణగోచరమయ్యెను. వెంటనే శాస్త్రీగారికి వేరొక శ్లోకము జ్ఞాపకమువచ్చెను—

141. కజః శ్చర్మకాశ్చ నటో ముఖం వివచ—

ఏతేషాం వర్ణనం స్మర్మన్ సంభాషణ మాహురః—

142. స్నానభోజనవేషాయాం జపహాసీషు ప్రైత్యకే

స్వాధ్యాయసమయే చైవ ద్యానే నేచ్ఛతి నూరయః— [హేమా]

కాబట్టి శాస్త్రీగారు మరొక నిట్టూర్పు విడిచి లేచి, పద్మప్రకారము బట్ట లప్పగించుకొని ఆ చాకిపిశాచిని సాగనంపి, మరల జపము సేయుటకు ముందు, మరల స్నానమొనర్పవలెనుగాన, మరల స్నానమొనర్చి, మరల జపమును (ఈసారి ఏ ఆటంకమును రాలేదు—కావున) ముగించి, భోజనప్రకరణోన్ముఖుడయ్యెను. ఇప్పటికి నాల్గుసారులు స్నానమును, రెండుసారులు జపమును సంభవించుటచే తొమ్మిదిగంటల ప్రౌద్ధు ఎక్కెను. తాను ప్రధానోపాధ్యాయుడగుటచేత అందరికన్న ముందుగా (అనగా 9½ గంటలకే) కళాశాలకు బోవలసియుండెను, కాని నిక అరగంటయే అవకాశము. శాస్త్రీగారిభార్య (పదునారేండ్ల పాలఘాటుపడుచు— శాస్త్రీగారి మూడవ పెండ్లి ముద్దరాలు), బిరబిర పీటవేసి విస్తరిపటిచి వంటకములు వడ్డించెను శాస్త్రీగారు పీటపై కూర్చుండెను. ఇంతలో మరొకటి జ్ఞాపకము వచ్చెను—

143. దార్వాసంతు దారిద్ర్యమ్—



(దార్వాసన మనగా కట్టతోచేయబడిన ఆననము—కీట మొదలైనవి.) కాబట్టి లేచి ఆపీట నవలకు ద్రోసి నేలపై గూరుచుండెను. (అది గచ్చుచేసిననేల.) జౌపాసనము ప్రారంభింపబోవుచుండెను. ఇంతలో నింకొకటి జ్ఞాపకము వచ్చెను—

144. కృతధూమాతు భుంజీత—

[తై. ౬]

(అనగా—భూమిని గోమయాదులతో శుద్ధిచేసి భోజనము చేయవలెను.) కాబట్టి మరలలేచి, “పేడ తెచ్చి యలుకుము” అని గృహిణిని ఆజ్ఞాపించెను, గృహిణి పేడ తెచ్చెను—అలికెను. జాగు చేసిన, కళాశాలకు బోవుట ఆలస్యమగునుగాన, ఆ తడి బట్టలతో ఆ తడిపేడపై అల్లె కూర్చుండి జౌపాసనముగించి భోజనమున కారంభించెను. మొదటి కబళము నోటిదావునకు ఇంకను రానేలేదు. అదే సమయమందు, ప్రక్కనున్న కోమటి గురునాథముగారి యింటినుండి వడ్లదంపుడు కర్ణ గోచరమయ్యెను. వెంటనే శాస్త్రీగారికి మరొక శ్లోకము జ్ఞాపకమువచ్చెను.

145. కాహళబ్రమణాదీనామ్ ముసలో లూఖిలస్యచ

ఏతేషాం నినదో యావత్ తావత్కాల మభోజనమ్

[శ్లో. ౧౦]

(అనగా—రోళ్లు రోకళ్లు డప్పులు మొదలైనవాని చప్పుడు వినబడునంత కాలము భోజనము సేయరాదు). కాబట్టి, ఈనారి పెద్ద నిట్టూర్పు విడిచి శాస్త్రీగారు పూర్తిగాలేచెను. ఆ వడ్లదంపుడు ఇంతలో ఆగునదికాదు. తొమ్మిదిపైన నిర్వది నిమేషము లయ్యెను. అందువలన, బిరబిర దుస్తులు ధరించి కళాశాలకుబోయి ఒంటిగంటవఱకు సభ్యాపకత్వ మొనరించి, మాధ్యాహ్నికవిరామ మగుటచే నొంటిగంట పదినిమేషములకు ఇంటికి వచ్చెను. ఆలకించెను—వండ్లదంపుడు లేదు. ‘ధన్యోస్మి’ అని యనుకొని తొందరగా స్నానమొనరించి జపము ముగించి



మరల భోజనమునకై కూర్చుండెను, అప్పటికి రెండుగంటలు సమీపించుచుండెను. రెండున్నర గంటలకు మరల కళాశాలకు పోవలసియుండెను. శాస్త్రిగారి వయస్సు ఏబదిరెండు—వెద్దవాడు— ప్రొద్దుటినుండియు ఆహారము లేమి కడుపు నకనకలాడు చుండెను. కావున, త్వరితముగా నౌపానన పట్టి భోజనమునకు ఆరంభించెను. పాపము! మొదటి కబళమింకను నోటిదాపునకు రానేలేదు. ఇంతలో ప్రతిదినము రెండు గంటల వేళకు, పనివారిని పనిచేయుటకు బిల్చెడు, వీరిసెట్టిగారి వేరుసెనగకాయల ఫ్యాక్టరీ గొట్టముయొక్క గుంయగుంయ నినాదము, శాస్త్రిగారికి శ్రుతి గోచరమయ్యెను. వెంటనే ఒక శ్లోకముకూడ స్మృతి గోచరమయ్యెను.

146. తెలఱుంఁత్రేక్షుఁడుత్రాడేః శబ్దో యావత్ ప్రవర్తతే

తావత్కాలం న భోక్తవ్యమ్—

(చూడుడు—14వ శీర్షిక) ఏమి చేయవలెను? ఆ కబళము నట్టే పట్టుకొని, ఎప్పు డెప్పు డని దానికొఱకు ఉట్టుట లూఱుచున్న జిహ్వను చప్పరింపులతో సంబాళించుచు, ఒక్క నాల్గు నిమేషములు ఎదురుచూచెను వీరిసెట్టిగారు తమ ఫ్యాక్టరీశంఖమును టంకను పూరించుచునే యున్నారు. ఆ సెట్టిగారికి నేడేమి యా వేశము పుట్టెనోగాని, ఐదు నిమేషములు ఒకటే బిగువున లోకమును తమ శంఖారావముచే భీభత్స మొనరించి, ఆరవ నిమేషమునందు తమ యకాండతాండవమునుండి విరమించిరి. ఏడవ నిమేషమునందు శాస్త్రిగారి ఓష్ఠకవాటములు తెఱచుకొనెను. వదనగహ్వరము వినరించుకొనెను. లోనున్న జిహ్వసింహము, దంతము లనంబడు 'కటకటా' లను దాటి వేటకొఱకు ముందుకు లంఘించెను. శాస్త్రిగారి హస్తము, ఆకొన్న యా సింగమునకు



మొదటివేటను అందించుచుండెను. ఇంతలో శివశివ!—ప్రక్కనున్న గురునాథముగారి యింట వడ్లదంపుడు మరల ప్రారంభమయ్యెను. ఇక నేమున్నది? అవుడు శాస్త్రిగారి హృదయము ఎంత క్షోభించెనో యూహించి వర్ణించు పని మరొక వ్యాసకర్తకు విడిచి, అనంతర కథను మాత్రము మనము చెప్పికొందము. ఇక ఆరు నిమేషములే వ్యవధి—కావున శాస్త్రిగారు లేచి ఇనుమడించిన వేగముతో పోయి సకాలమునకు శాలజేరిరి, ఆ మధ్యాహ్నము మొదటిగంట తాను వ్యాకరణమును జెప్పవలసియుండెను. అది 'శిరోమణి' తరగతి. పాణినీయ<sup>40</sup> మందలి 'ఇకోయణచి' సూత్రమును వివరించి చెప్పుచుండెను. ఇంతలో నొక విద్యార్థి లేచి "అయ్యా! పాణిని ఏ కాలమువా డండీ!" అని ప్రశ్నించెను. ఆ విద్యార్థి శూద్రుడు. వెంటనే శాస్త్రిగారికి ఒకసంగతి జ్ఞాపము వచ్చి ఆలోచింపసాగెను—'ఈ పాణినీయము వడంగములలో నొకటి. దీనిని ఈ శూద్రులచేత అధ్యయనము చేయింప దగునా?'—

147. యజమా నోపజీవిత శూద్రా ధ్యాపక యాజక

ఎతే బ్రాహ్మణచండాలాః దైవపితృత్యచ వర్జితాః— [ప-స్సం]

కాన, బ్రాహ్మణునకు శూద్రాధ్యాపకత్వము స్మృతివిరుద్ధము. అందువలన 'ఈ కళాశాలనుండి ఈ శూద్ర విద్యార్థులైన పోవలెను—లేక నేనైన పోవలెను. ఇది సర్కారువారి కళాశాల. కావున ఈ శూద్రులు పోవుమార్గములేదు. నేనే పోవలసియుండును. తప్పదు' అని నిశ్చయించుకొని ఆ క్షణమునందే రాజనామా పత్రమువ్రాసి, టపాకు బంపించి ఇంటికి వచ్చెను. రాత్రియైనది. స్నానము జపము పూర్తియైనవి. మరల భోజనమునకై కూర్చుండెను. ఒక కబళమైనది రెండవకబళ మింకను నోట



బడనేలేదు—అంతలో వసారానైపునుండి “ఒరే! అన్నయ్యా! పొద్దుటినుంచీ అన్నం తినలేదవ! ఎందుకురా ఇవ్వాళ ఇలా భీష్మించావు?” అనుమాటలు వినబడెను. ఆమాటలు పలికినది శాస్త్రిగారి విధవాసోదరి. ప్రస్తుతము చెరిగు మాసియుండెను. వెంటనే శాస్త్రిగారికి ఒక శ్లోకము జ్ఞాపకము వచ్చెను—

148. చందాలపతితోడ క్యా వాక్యమ్ యాపిత్ ద్విజోత్తమ |

భక్త్వాఘ గ్రాసమాత్రేణ దినశేక మభోజనమ్ — [స్మృ-ర]

(ఉదక్యా అనగా చెరిగు మాసినస్త్రీ. భోజనవేళ ఆమె మాట వినబడునేని ఆదినమంతయు నుపవసంపవలెను) ఇక నేమున్నది! ఒక దీర్ఘనిశ్వాసము విడిచి, శాస్త్రిగారు లేచి పంచముపై నొడలు సేర్చెను. దినమంతయు నుపవాసము. ఉద్యోగము నుండి తనకు ప్రవాసము. అయినను, ‘శాస్త్రసమ్మోక్షమైన రీతిగా ప్రవర్తించుచుంటిని గదా’ అనెడివిశ్వాసము, ఆయన మనస్సు నకు శాంతి కలిగించుచుండెను. ఇంతలో, పంచమినామ (ఇక ఆరు దినములకు రానున్న) తన తండ్రిగారి యాబ్ధికము జ్ఞాపకము వచ్చెను. ఈ యాబ్ధికమునాడు గూడ ఈ దినమున సంభవించిన యాటంకములే మరల తటస్థించునెడల ప్రళయము సంభవింపక తప్పదు. కాబట్టి, పట్టణ నివాసము ను విసర్జించి, ఏదేని యేకాంత స్థలమున ఇల్లు జూచుకొనుట శ్రేయస్కరము. ఈవిధముగా యోజించుకొనుచున్న సందర్భమున, శ్రాద్ధయోగ్యములగు భూములనుగూర్చి శాస్త్రములు చెప్పుచున్న శ్లోకములన్నియు ఆయనకు జ్ఞాపకము వచ్చెను. కొన్ని దేశములు శ్రాద్ధకర్మలకు పరిత్యాజ్యములు. ఏదేశములు? శాస్త్రిగారు యోజించెను. ఒక్క ఆర్యావర్తము తక్క ఇతర భారత ఖండమంతయు శ్రాద్ధకర్మకు అయోగ్యమని నిర్ణయించుకొనెను. (చూడుడు. 25,



26 శీర్షికలు). వెంటనే లేచి, భార్యను, మూడువేల రూప్యములను (మరొక మూడువేలు వడ్డీకి తిరుగుచున్నవి!) ముఖ్యముగా కావలసిన సామగ్రిని, వెంటనిడుకొని ఆ రాత్రియే రైల్వేకి మూడవనాటికి కాశీలో దిగెను. దిగినవెంటనే, పిడుగువంటి శోక మొకటి జ్ఞాపకమువచ్చెను.

149. న శూద్రరాజ్యే నివసేత్!

(చూడుడు, 27 వ శీర్షిక). ను కాశీ, బ్రిటిష్ రాజ్యములోనిదే గదా! ఏమిచేయవలెను? నా తేమార్గము—ఏ పరరాజ్యమున నైకై న పుటయే గాదు. కాబట్టి కాశీనుండి కరాచీకి రేవునకు వచ్చెను. అప్పుడు మరొక స్మృతి శాసనము జ్ఞాపకమువచ్చెను.

విమనమున నున్న నా సమస్త సాధనములు కాలక్షేపము—

ఇక కర్తవ్యమేమి? మగనాడే తండ్రిగారి యాబ్దికము. తెలుగు వచ్చుచున్నది. అట్టి విషయసిద్ధియై — అట్టి ధర్మసంకటవ్యవస్థలో—శాస్త్రిగారికి దైవపాపము నొక వస్తువు కంటబడెను. అది విమానము! (ఇంగ్లాండు హిందూదేశములమధ్య, టపామోయు విమానము కాబోలు!). అది సముద్రపుటాడ్డున విశ్రాంతి గైకొను చుండెను. ఇక నేమి! ఆ విమానమెక్కి తండ్రిగారి యాబ్దికము సంతరిక్షరాజ్యములో బెట్టుటయే ఇక కర్తవ్యమని నిర్ణయించుకొని, బిరబిర నిరువురు సద్యాహ్వానుల బిలుచుకొని వచ్చి, ఆ విమానాధికారులకు వేయి రూప్యములు ఇచ్చునట్లును, మధ్యాహ్నము పదియరెండు గంటల వరకు అది యాకాశములో తిరుగుచుండునట్లును బేరమాడి యెక్కెను. విమానము రివ్యూన నెగిరి మేఘమండల సంచారముసేయుచు, అరేబియా సముద్రముపై అల్ల నల్లన దారాడుచుండెను. అవుడు—అవుడు—



శినశిన! ఏమి చెప్పుదుము! మొదలునరికిన మ్రోకునలె శాస్త్రీ  
గారు ఆ విమానమునందు గూలబడెను. కారణమేమన—ప్రళయ  
మేఘ గర్జనలవలె భయంకరములైన మరికొన్ని స్మృతివాక్యము  
లాయనకు జ్ఞాపకమునచ్చెను—

151. నాకసో దారుస సో, నాకాశే నాంధకారితే

—శక్తి గాత్ర—

[ప. 151]

152. నాకసో దారుస సో, నాకాశే నాంధకారితే

—శక్తి గాత్ర—

[ప. 152]

కాబట్టి, అంతరిక్షము కూడా నాకాశాచరమునకు నిష్క్రియమై  
శాస్త్రములు ఏకగ్రీవముగ నామయమన్నవి. ఇక నేమిచేయు  
వలెను? శాస్త్రీగారికి వెట్టియత్తెను. చివాలునలేచి విమాన  
గవాక్షమునుండి క్రిందికి తొంగిచూచెను. ఉత్తుంగ తరంగ  
మాలికా సహస్రములతో అరేబియా సముద్రము ఆయనకు  
దృష్టిగోచరమయ్యెను. “అరరే! శాస్త్రములందలి ప్రత్యక్షర  
మును పరిపాలింప బూనువారికి, కడకు అరేబియా సముద్రమే  
గతికాబోలు. కానిమ్ము! అరేబియా సముద్రములో దుమికి  
యైన ఆత్మశాస్త్రములను పరిపాలించెదగాక!”—ఇట్లు నిశ్చ  
యించుకొని ఆసముద్రములో దుముకుటకై నడుము బిగించు  
కొను చుండెను. ఇంతలో నేమి చెప్పుదును! అశని పాతమువంటి  
మకొక స్మృతి వాక్యము ఆయనకు స్ఫురించెను.

153. ఆత్మహత్యోద్యమేన బ్రాహ్మణత్వ మపగతమ్

చండాలత్వ మాయాతమ్—

[ప. మాన్వాభ్యు]

కాబట్టి, ఆత్మహత్యవలన బ్రాహ్మణత్వము అంతరించుటయు  
చండాలత్వము ప్రాపించుటయు సంభవించును! ఏమున్నది!  
శాస్త్రీగారి మతము ఇక గిరుక్కున మరలెను. వారి బుద్ధి—



ఇంతవఱకు మత్తగజమునలె శాస్త్ర విచార మహారణ్యమందు విచ్చలవిడిగా సంచరించిన వారిబుద్ధి—ఇక హేతువిచారము అను కట్టుకంబమునకు వచ్చి చేరబడెను. “అరరే! శాస్త్రము లండలి ప్రత్యక్షరమును అనుసరింప బూనుట నాదే బుద్ధి లోపము. పరస్పర విరుద్ధ ధర్మ ప్రతిపాదకములైన ఈ శాస్త్రములను ఇకనుండి గ్రుడ్డితనముగా ననుసరింపకుందుచు గాక! ఇకనుండి సర్వకార్యచరణమాలందును నాబుద్ధియే నాకు శరణ్య మగుగాక! నేయునేల? ఇకనుండి నేను శాస్త్రములకొఱకుగాక, శాస్త్రములే నా కొఱకు జేసించుగాక!” ఇట్లు నిర్ణయించుకొని ఆ విమానమును మరల ఒడ్డుకు జేప్పించి దిగి అచ్చటనే పిశ్య కార్యము నిర్వర్తించి, కొన్నిదినములకు మరల స్వస్థానముజేరి, సర్కారువారికి క్షమాపణ పత్రమువాసి, క్షమింపబడి, ప్రధానో పాధ్యాయ పదవియందు మరల స్థాపితుడై యధాపూర్వముగ జీవయాత్ర నాచరించుచుండెను. ఇదియే కథ—

154. “అసతో మా సద్గమయ  
తపసో మా జ్యోత్సగమయ  
తృప్యో ర్నామనృతంగమయ”  
శాంతిః శాంతిః శాంతిః





## టీ క

పు 4- 1 శ్రుతులు:—వేదములు వేదాంగములు ఆరణ్య కములు బ్రాహ్మణములు ఉపనిషత్తులు, వీనిని శ్రుతులను పేర వ్యవహరింతురు.

పు 4- 2 స్మృతులు:—మను పరాశర నారద యాజ్ఞ వల్క్యది మహద్వలచేత రచింపబడిన ధర్మశాస్త్రములను స్మృతులని పేరు.

పు 4- 3 శ్రిహోతములు:—భారత రామాయణములు.

పు 4- 4 పురాణములు:—ఇవి పదునెనిమిది. మత్స్య కూర్మ వరాహ నారసింహ వామన కల్కి బ్రహ్మ బ్రహ్మవై వర్త గారుడ లింగ అగ్ని స్కాంద వాయు పద్మ శివ విష్ణు భాగవత భవిష్యత్ పురాణములు.

పు 7- 5 కళాపారాశరాః స్మృతాః:—కలియుగములో పరాశరస్మృతియే ప్రమాణము.

పు 8- 6 అభోజనము:—ఉపవాసము.

పు 8- 7 కృచ్ఛ్రము:—మూడుదినములు ఉదయము లందు మాత్రమే చప్పని యాహారమును, తదుపరి మూడు దిన ములు రాత్రులందు మాత్రమే చప్పని యాహారమును, తదుపరి మూడు దినములు (అయాచితముగా లభ్యమగునేని) మరల అట్టిదే యాహారమును, తదుపరి మూడు దినములు పూర్తిగా ఉపవాసమును— ఇది కృచ్ఛ్ర మనబడు ఒక ప్రాయశ్చిత్తము.

పు 8- 8 చాంద్రదాయణము:— నెమిలిగుడ్డు ప్రమా ణమును మించని పదునైదు ముద్దలతో పూర్ణిమనాడు భోజ నము ప్రారంభించి, చంద్రుని కళలతోపాటు దినదినము ఒక్కొక్క ముద్దను తగ్గించుకొనుచు, అమావాస్యనాటికి ఏక



కృత్యములు నాచే, అదియొకటి నాకలక్రమముగా హెచ్చించుచు  
పాడె నానాటికి ఆ పద్మము పద్మలతో ముగించుట—  
ఇది చాంద్రాయణ మనబడు ఒక ప్రాయశ్చిత్తము.

పు 8— 9 పరాకము:— పదియైదు దినములు కఠి  
నోపవాసము చేయుట పరాకమనబడు ప్రాయశ్చిత్తము.

పు 13— 10 ఉపవృత్తి :— వస్తుదంచిన తోళ్లనద్ద  
పడియుండు గింజలను, ఏరికొని జీవించుట మని కొండటి అభి  
ప్రాయము.

పు 15— 11 త్రిషవణము:— దినదినమునూడు ప్రాంతములు  
ముమారు న్నానము చేయుటకు త్రిషవణమని పేరు.

పు 16— 12 పంచగవ్యము:— ఆవునాలు ఆవుపెరుగు  
ఆవునెయ్యి ఆవునూత్రము ఆవుపేడ, ఈ అయిదింటిని సమ  
భాగములుగా కలిపిచేసిన మిశ్రణమునకు పంచగవ్యమని పేరు.

పు 17— 13 వేదాంగములు :— శిక్ష వ్యాకరణము  
ఛందస్సు నిరుక్తము జ్యోతిషము కల్పము, ఈ యాదింటికి  
వేదాంగములని పేరు.

పు 25— 14 తీర్థయాత్రాం వినాగత్వా:— తీర్థయాత్ర  
కన్న ఇతరములైన కార్యములమీద పోయిన యెడల—

పు 25— 15 నేతి నేతి:— ఇదికాదు—ఇదికాదు—

పు 28— 16 త్రిశంకు స్వర్గము:— త్రిశంకుడను రాజు  
కొరకు, విశ్వామిత్రుడు తన తపోమహిమచే సృజించిన అపర  
స్వర్గము. అది భూమ్యాకాశముల నడుమ ప్రేలుచున్నదని గాథ.

పు 28— 17 పణములు :— పూర్వకాలపు రాగి  
నణెములు.

పు 37— 18 అవర వర్ణములు:— బ్రాహ్మణేతర వర్ణములు.



పు 39- 19 జిజియా:—మహమ్మదీయ పాలకులు ఇతర మతస్థులపై విధించిన సాలీనా తలవన్ను. ఇది మూడు రకములుగా నుండెను—రూ 30 లు, రూ 20 లు, రూ 10 లు.

పు 42- 20 సత్యంవద:—ఇత్యాది—సత్యము వచింపుము. ధర్మము నాచరింపుము. సత్యమునుండి చలింపవద్దు. ధర్మమునుండి చలింపవద్దు. ఇదే ఆజ్ఞ. ఇదే హితము.

పు 42- 21 యద్వైశ్యమ్ తన్నైశ్యమ్:—కంటికి కను పించునదియెల్ల మంటిలో కలియుట తప్పదు.

పు 42- 22 కతాసంఘే శక్తి:—కలిలో సంఘీభావమే శక్తి.

పు 43- 23 త్వ సేవాహం:—నీవే నేను.

పు 46- 24 గిన్నేనా పాయసము:—ఇత్యాది—విద్యాధికులని చెప్పడగిన పెక్కురు పెద్దలే ఇట్టి పచ్చియబద్ధము లాడుచున్నారు.

పు 46- 25 అహమ్ బ్రహ్మస్మి:—నేనే బ్రహ్మను.

పు 47- 26 సంతబసివి:—సంతలలో విచ్చలవిడిగా ద్రిమ్మరుచుండు ఆబోతు.

పు 50- 27 వ్యాస ప్రోక్తము:—వ్యాసమహర్షి వడివిన మాట.

పు 56- 28 హరిశ్చంద్రుడు:—ఈ హరిశ్చంద్రుడే మన నేటి నాటకహరిశ్చంద్రుడు. కాని, అత్యంత ప్రాచీనమగు ఐతరేయ బ్రాహ్మణములోని కథ యెక్కడ! అర్వాచీనములును సంకర స్వరూపములును అగు పురాణముల ననుసరించి వ్రాయబడిన మన నాటకకథ యెక్కడ! మన ప్రాచీన వాఙ్మయములో విరివిగా చేయబడిన అవరసృష్టికి ఇది మరొక తార్కాణము.



పు 59- 29 అజీగర్తుడు:—ఆ యజ్ఞమునకు అజీగర్తుడు కూడ వచ్చియుండెను.

పు 61- 30 సత్యాన్నాస్తి పరోధర్మః:— సత్యమును మించిన ధర్మములేదు.

పు 61- 1 అపుత్రస్య గతిర్నాస్తి:— సుతుడు లేని వానికి గతులులేవు.

పు 61- 32 యయాకయాచ:—ఇత్యాది- ఏవిధముగా నైననుసరే ముందు అన్నసమృద్ధిని పొందుము.

పు 61- 33 ఆత్మవ త్స్వర్వభూతాని:— తనవంటివే ఇతర జీవములును.

పు 61- 34 శరీర మాద్యం:—ఇత్యాది-ధర్మాచరణము నకు శరీరము అవసరము. కాబట్టి ఆ శరీరమును కాపాడు కొనుట ప్రథమ కర్తవ్యము.

పు 61- 35 పితృదేవోభవ:— తండ్రుల దైవము.

పు 70- 36 బుభుక్షితః:—ఇత్యాది- ఆకలిగొన్నవాడు ఏపనిని చేయడు?

పు 71- 37 జీవో జీవస్య:—ఇత్యాది- జీవికి జీవితమే ఆహారము.

పు 71- 38 తత్త్వమసి:—(తత్ త్వమ్ అసి) అదే నీవు.

పు 71- 39 ఏకమేవా ద్వితీయమ్:— రెండు లేవు- ఒకటే.


పు 80- 40 పాణినీయము:—పాణిని మహర్షిచే రచింపబడిన శబ్దశాస్త్రము.





శ్రీ

# శుద్ధ పత్రం



పుట	పంక్తి	తప్పు	ఒప్పు
2	11	మొనర్చు	మొనర్చు
5	16	నందు	నందు
6	1	త్యశ్యహి	త్యశ్యహి
8	24	సంద్య	సంధ్య
9	19	సతా	సదా
13	18	కొన్నను.	కొన్నను,
13	22	కొంచమైన	కొంచెమైన
18	9	త్రహేణ	త్ర్యహేణ
19	7	పెక్కు	పెక్కురు
21	9	దోరణం	ధోరణం
23	7	అస్పృశ్య	అస్పృశ్య
24	20	స్వైకశతః	స్వైకశతమ్
32	16	ధన	ధన
33	8	యాలోచన	యాలోచన
34	21	ంష్టాపూర్తం	రిష్టాపూర్తం
46	15	అపస్మారము	అపస్మారములు
48	15	పంచేద్రీయ	పంచేంద్రీయ
49	18	నిర్భిన్న	నిర్భిన్న
50	23	వ్యస్యతే	వ్యస్యతే
51	8	ఋషివుత్తై	ఋషివుత్తైః
51	15	క్రియతే	క్రియతే



51	19	ద్వాపరేష్య	ద్వాపరేష్య
52	18	సంవిద్యానైవ	సంవిద్యానైవ
58	23	వసిష్ఠుడు—	వసిష్ఠుడు
60	24	సంఘటనలు	సంఘటనలు
61	2	ఆకడ	ఆకట
61	8	ఎదురించుట	ఎదిరించుట
61	15	అపుత్రస్య	అపుత్రస్య
61	20	శరీరమాంద్య	శరీరమాంద్యం
62	4	అధర్మము	అధర్మము.
63	11	రిత్యర్థాత్	రిత్యర్థాత్
64	17	పూర్వకము	పూర్వకము
64	25	ప్రవచనము	ప్రవచనము
65	5	లఘించు	లంఘించు
65	8	విడచి	విడిచి
67	7	శశు	శత్రు
74	4	సూడ్చి	సూడ్చి
74	12	స్వాత్మిక	సాత్మిక
78	7	వలెను	వలెను
78	10	జౌపాసన	జౌపాసన
78	15	బ్రహ్మణా	బ్రహ్మణా
79	4	వెద్దవాడు	పెద్దవాడు
80	17	దైవే	దైవేచ
80	22	దును	దును
83	7	ద్వీపే	ద్వీపే





మనసు ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA120B167
పుస్తకం పేరు	శాస్త్ర దాస్యము
తారీఖు	28/10/24
ముందు అట్ట	NO
వెనుక అట్ట	NO
మొత్తం పేజీలు	99
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	ASWINI
పేజీలు విడదీసినది	ROHITH
స్కాన్ చేసినది	MOUVIKA
పరీక్ష చేసినది	ROHITH
పేజీలు సరిచూసినది	
బైండింగు చేసినది	
ప్యాకింగు చేసినది	
పరిస్థితి	good